



# МЫСЫРИКІЫЖЬ

Мосэ иятІонэрэ тхыль

ИПБ

Москва 2014

**МЫСЫРИКЫЖЬ**  
Мосэ иятонэрэ тхыль

Зэыдзэкыгээр Къатмэс Фатимэт Зэхэки ыпхъу

Яшлошыхэр кыраолонхэм пае:  
[ibt\\_inform@ibt.org.ru](mailto:ibt_inform@ibt.org.ru)

## Пэублэ гушыI

Льытэныгээ зыфэтшырэ тхыльеджэр, мы тхылбыр Тхьэм и ГушыIэ льяпIэу Библием иIахыгыоу Ижырэ Зээзгыныгээм шыщ. Ар Мосэ и ТхылытфкIэ заджэхэрэ Тауратым кыыхиубытэхэрэмкIэ ятIонэрэ тхыль.

Тхьэм и ГушыIэ льяпIэ IахытIоу зэхэт: Ижырэ Зээзгыныгээмрэ ЗээзгыныгьякIэмрэ. ЗэралытэрэмкIэ, Тауратыр пегыымбар Мосэ ытхыгь. Джы мы тхыльэу пIыгым кыышиIуатэхэрэм Тхылытфыр кыызэрэригьэжьэрэ «УблапIэм» итхагьэхэр льягьэкIуатэх. «УблапIэр» адыгабзэкIэ 2005-рэ ильэсым кыдэкIыгь. Ар кыызэриухыжырэ Якьубэ кыитекIыгьэхэр Тхьэм псэупIэкIэ афыхихыгьэ КьэнаIан хэгьэгум джыри имысхэу Мысырым зэрэщыпсэуштыгьэхэр ары. Ау ахэр зэгорэм ошIэ-дэмышIэу а хэгьэгум кыикIыжыынхэшь, КьэнаIан чIыгум исыштхэу Тхьэм кыызэрариIогьагьэм кIуачIэ зэриIэу кьэнэжыы.

Мы тхыльым кыызэриIуатэрэмкIэ, Якьубэ кыитекIыгьэхэу ыжыкIэ ИзраилькIэ зеджагьэхэр Мысырым льэшэу шыбэгьуагьэх. Ащ кыыхэкIэу мысыр цIыфхэр гумэкIыгьэ хэфагьэхэти, ахэм льэшэу кьин арагьэлъэгьуштыгьэ. Джаштэу Якьубэ кыитекIыгьэхэм ятхьамыкIэгьэ тхьаусыхэ макьэ Тхьэм кыызэхехышь, ахэр мысыр пщылIыпIэм кыыришыжыынхэу, Ибрахьими, Исхьакьи, Якьуби кыызэригьэгугьэгьэхэ чIыгум ышэнхэу Мосэ кьеджэ. Якьубэ ильэпкь Мысырым кыырымьганэу кыызэрэришыжырэ, кьехулIэрэм, Тхьэм ыIорэр сыдигьуи зэригьэцэкIэжырэ рэр кьегьэнафэ.

Израиль кыитекIыгьэхэр шьхьафит шIыжыгьэнхэм пае Тхьэм Мысырым хьэзабышхохэр кыыфырегьэхых. А тхьамыкIагьохэм ауж ныIэп ильэс шьиплIым кьехьурэ

Мысырым кыфэпщылЫгъэ цЫф лъэпкыыр кытIупщыжыынэу фирхьауныр кызеуцуалIэрэр.

Тхьэм Ежъ пае кьахихыгъэ цЫф лъэпкыыр хьалэмэт дэдэу Мысырым кырещыжыышъ, Синай кьушъхьэм кырещалIэ, зэзэгъыныгъэ лъапIэри мыщ дэжъ кыщадешIы. А зэзэгъыныгъэр Тхьэм зыдашIым, Ащ кьаритыгъэ хабзэхэр агъэцэкIэнхэу израиль цЫфхэм пшъэрыль зыфашIыжыыгъ. Ежъ Тхьэм ахэр ижъау чIигъэуцаугъэх, кыызфигъэгугъэгъэхэ чIыгури егъэшIэрэу аIэ ильынэу кьаритыгъ. Синай кьушъхьэм дэжъ Тхьэм унэшъуипшI хьурэ хэбзэ зэхэубытагъэхэр израиль цЫфхэм МосэкIэ кьафегъакIох, Ежъ кызщахэтышт, зыдэщыIэшт Чэтэнгъэлэгъэ лъапIэр агъэпсынэу унашъо кьафешIы.

Чэтэнгъэлэгъэ лъапIэри ащ игъусэшт Iэмэ-псымэ пстэури зэришIыштхэмкIэ Зиусхьанэу Тхьэм Мосэ егъэгъуазэ. Чэтэнгъэлэгъэ лъапIэр агъэуцоу, Хьарунэ кьурмэнышIымрэ ащ ыкьохэмрэ тхьэфэлэжьэным фагъэхьазырхэу зэхъуми, Зиусхьанэу Тхьэм зэригъэгъозагъэхэм зэуи атекIыгъэхэп. Чэтэнгъэлэгъэ лъапIэр агъэуцуи, Зиусхьанэу Тхьэм и Щытхъу ошъуапщэ ащ кышъхьащыуцаугъэу тхылъыр кьеухы.

Тхылъым ыцIэ кыызхэкIыгъэр ащ иапэрэ шъхьэхэу Якъубэ кытекIыгъэхэр Мысырым кызэрикIыжыыгъэхэр кьэзыIуатэхэрэр ары. Ащ епхыгъ «МысырикIыжъ» зыфиIорэ цIэр.

«МысырикIыжыым» кыIуатэхэрэр израиль цЫфхэр зыдэщыIэгъэхэ чIыпIэхэм япхыгъэу щэу зэхэуутынхэ плъэкIышт:

Израиль цЫфхэр Мысырым зэрэщыIэхэр: 1-рэ – я 12-рэ шъхьэхэр;

Израиль цЫфхэр Синай зыдэщыIэ лъэныкъомкIэ зэрэкIохэрэр: я 13-рэ – я 18-рэ шъхьэхэр;

Израиль цЫфхэр Синай дэжъ зэрэщытхэр: я 19-рэ я 40-рэ шъхьэхэр.

## Тхылым кылуатэхэрэ кIэкIэу:

1. *Израиль цIыфхэр Мысырым зэрэщыIэхэр – 1-12-рэ шхьэхэр:*

Якyбэ ыкyохэу Мысырым итIысхьагьэхэр (1:1-5);  
Якyбэ кытекIыгьэхэм хьэзаб зэрарагьэщэчыштыгьэр (1:6-22);

Мосэ икьэхyкIэрэ ащ ышгьхэ зэрэрихыкьжэжыгьэмрэ (2:1-22);

Тхьэр Мосэ кызэреджагьэр (3:1 – 4:31);

Мосэ Мысырым кызэригьээжыгьэмрэ тхьамыкIэгьуйпшIымрэ (5:1 – 12:34);

Израиль цIыфхэр Мысырым кызэрикIыжыгьэхэр (12:35-51).

2. *Израиль цIыфхэр Синай зэрэфэкIуагьэхэр – я 13-рэ – я 18-рэ шхьэхэр:*

Щыпэльфыхэмрэ хьалыгьу мыкIумыпшымерэ яхьылIэгьэ унашгьохэр (13:1-16);

Гьогум зэрэтехьагьэхэр (13:17-22);

Израиль цIыфхэр хым зэрээпырыкIыгьэхэмрэ мысырхэр ащ зэрэхэкIодагьэхэмрэ (14:1-31);

Зиусхьанэу Тхьэм щытхьу зэрэфашIыгьэр (15:1-21);

Псы дыджымрэ шьоф нэкIымрэ (15:22 – 17:7);

Iамэлыкьхэм зэрэзуагьэхэр (17:8-15);

Итрээрэ Мосэрэ (18:1-27).

3. *Израиль цIыфхэр Синай дэжь зэрэщытыгьэхэр – я 19-рэ – я 40-рэ шхьэхэр:*

Зиусхьаным кьариIуагьэхэр агьэцэкIэнхэу израиль цIыфхэм пшгьэрыль зэрэзыфашIыжыгьэр (19:1-25);

УнэшгьуйпшIыр (20:1-17);

Унашгьохэмрэ хабзэхэмрэ (20:18 – 23:33);

Зээгьыныгьэ зэрээдашIыгьэр (24:1-18);

ЧэтэнгьэIэгьэ льяпIэм игьэпсын пыль унашгьохэр (25:1 – 31:17);

ШкIэ теплгэ зиIэ тхьэнэпцIыр дышгэм зэрэашIы-  
кIыгэмрэ дэхыггэхэр зэраукIыггэхэмрэ  
(32:1-29);

Мосэ зерафэлэIуаггэмрэ зээггыныггэр икIэрыкIэу  
зэрээдашIыжыггэмрэ (32:30 – 34:26);

Мыжьобггухэмрэ Мосэ ынапэ зэрэээхьокIыггэмрэ  
(34:27-35);

ЧэтэнггэIэггэ льяпIэр зэраггэпсыггэр (35:1 – 39:43);

ЧэтэнггэIэггэ льяпIэр зэраггэуцуггэмрэ Зиусхьаным  
и Шытхьу ошгьуапшгэрэ (40:1-38).

Мы тхылгыр ижгырэ джуртыбзэмкIэ атхыггэггэм  
техыггэу адыгабзэкIэ зэдзэкIыжыггэ. Урыс синодальнэ  
Библиер зэрадзэкIыжэ зэхьум, ижгырэ джуртыбзэмрэ  
ижгырэ урымыбзэмрэкIэ тхыггэ Iэпэрыттхэр зэраггэ-  
федаггэхэм кыыхэкIэу адыгабзэкIэ зэтыдзэкIыжыггэм  
ичIыпIэ зырызхэр ащ тefэхэрэп.

Ижгырэ джуртыбзэмкIэ тхыггэ Iэпэрытххэм кгахэкIы-  
ггэхэ цIэ унаехэр адыгэ макгэхэм якгэIуакIэ тетэу тхыггэх.

Адыгабзэм щамыггэфедэрэ кгэIуакIэхэу кыыхафэхэрэм  
ямэхьанэ кыизэIуахэу нэкIубггьомэ ачIэггэ ехыыхынхэр  
фэтшIыггэх.

Еджэхэрэм ггуазэ зэрафэхьунэу картэр, гушыIальэр  
тхылгым кIыггух, кыIуатэхэрэм япхыггэу сурэтхэри  
кыдэхьаггэх. А зэкIэ тхылгеджэхэм IэпыIэггэу кгафэ-  
хьунэу тэгуггэ.

Джуртхэр Мысырым кызэрикIыжыггэггэхэм икгэбар  
кгэзыIотэрэ мы тхылгыр зээздзэкIыггэггэхэм, иредактор-  
хэм, адыгабзэкIэ ар кыдэкIыным зиIахэ хэзышIыхьэггэ  
пстэуми зэрафэразэр Библием изэдзэкIынкIэ Институтым  
кгеIо. Лгытэныггэ зыфэтшIырэ тхылгеджэхэм ар агу ри-  
хьынэу тэгуггэ.

ШгьуишIошIхэмрэ шгьуиеплгыкIэхэмрэ яхьылIаггэу  
Библием изэдзэкIынкIэ ти Институт кгэбар ежгьуггашIэ-  
мэ тигуапэ хгьушт.



# Мысырик Ыжъ Мосэ ият Ынэрэ тхылъ

## Апэрэ шъхьэр

*Якъубэ кытек Ыгъэхэу Мысырым к Ыуагъэхэр*

**1** <sup>1</sup> Мары Якъубэ\* ыкъохэу, шъхьаджи ибын игъусэу, Мысырым ихъагъэхэм ацІэхэр: <sup>2</sup> Рубэн, Шым Ыон, Лэуй, Ехъуд, <sup>3</sup> Исшар, Зэбулун, Бинямин, <sup>4</sup> Дан, Нафталый, Гъад, Ащэр. <sup>5</sup> Якъубэ цЫфэу хэкЫгъэр зэкІэ нэбгырэ тІокИщырэ пшырэ\*\*. Ау Юсыф а уахътэм ехъулІэу Мысырым шыІэгъэхагъ.

<sup>6</sup> Юсыфи, ышхэри, ахэм язэман къэхъугъэхэри зэкІэ лагъэх. <sup>7</sup> Израиль цЫфэу текЫгъэхэм лъэш дэдэу ахъуи, къобын-шъэбынэу шыбагъохи, ахэр а хэгъэгум изы хъугъэх.

*Израиль цЫфхэм Мысырым кын зэрэшалъэгъугъэр*

<sup>8</sup> ЕтІанэ Юсыф зымышІэщтыгъэ пачыхъакІэ Мысырым шытехъагъ. <sup>9</sup> Арыти ицЫф лъэпкъ риІуагъ: «Мары, израиль цЫфхэм ялъэпкъ бэ мэхъу, тэщ нахы нахъ

\* 1:1 Якъуб – ар Тхьэр ИзраилькІэ зэджэгъэ цЫфыр ары. Еплъ: УблапІэ 32:28.

\*\* 1:5 Ижырэ урымыбзэмкІэ тхыгъэ Іэпэрытхым пчъагъэу итхагъэр тІокИщырэ пшыкІуфырэ.

кЮчІэшху. <sup>10</sup> Тежъугъэгупшыс джи ахэр мыбэгъонхэм пае тызэрадэзекЮощтым. Армырмэ, зао кызыхъукІэ, ахэм зыкытпаІатынышь, типыймэ агохъанхэшъ, тэ кытэзэожьыщтых, тихэгъэгуи икІыжыщтых». <sup>11</sup> Арыти израиль цІыфхэм Юф язгъэшІэщт лыплъакЮохэр ашь-хъащагъэуцуагъэх Юф кыинхэмкІэ кЮчІаджэ ашІынхэу. Ахэм фирхъауным гъэтІылыпІэ кълэхэу Питомрэ РаІы-мэсэсрэ фагъэуцугъэх. <sup>12</sup> Ау нахъ рагъэзыхэ къэс, ахэм япчъагъэ хахъозэ, хэгъэгум щызэбгырыкІыщтыгъэх, ащ кыыхэкІэуи израиль цІыфхэм нахъ къащыщынэщ-тыгъэх. <sup>13</sup> Джары мысыр цІыфхэм егъэзыгъэкІэ израиль цІыфхэм Юф зыкІарагъашІэщтыгъэр. <sup>14</sup> Джауштэу ахэм етІэ зэІыгъэхъагъэм саман харагъэшІыкІызэ, кыин зэ-рарагъэльэгъурэмкІи, сыдрэ губгъо ЮфшІэныкІи, сыд фэдэрэ Юфэу арагъашІэрэмкІи ящыІакІэ щэчыгъуае ашІыщтыгъэ. Ахэр жъалымыгъэкІэ рагъэзыщтыгъэх.

*Фирхъауным джурт шъэожъыехэр ыгъэкЮоджэ  
зэрэшЮоигъуагъэр*

<sup>15</sup> Мысыр пачъыхъэр джурт бзыльфыгъэмэ ямамыку-хэм, ахэм ащыщэу зым ыцІэр Щыфра, адрэм — ПуІа, адэгущыи, <sup>16</sup> ариІуагъ: «Джурт бзыльфыгъэхэу сабий кыызфэхъухэрэм шъуадеІэ зыхъукІэ, шъуалыплъ: шъао кызыхъукІэ, ар шъуукІы, пшъашъэ къэхъумэ, щэрэІ». <sup>17</sup> Ау мамыку бзыльфыгъэхэр Тхъэм щыщынэщтыгъэхэти, мы-сыр пачъыхъэм кыызэрариЮогагъэм тетэу ашІыщтыгъэп, шъаохэри псэоу къагъанэщтыгъэх. <sup>18</sup> Мысыр пачъыхъэр мамыку бзыльфыгъэмэ къяджи, ариІуагъ: «Сыда ауштэу зытешъушІыхъэрэр, шъаохэр псэоу кыызкІэжъугъанэ-хэрэр?» <sup>19</sup> Мамыку бзыльфыгъэмэ фирхъауным раІуагъ: «Джурт бзыльфыгъэхэр мысыр бзыльфыгъэмэ афэдэ-хэп: ахэм псэуныгъэ пытэ яІэшъ, мамыку бзыльфыгъэр адэжъ нэсыгъо имыфэзэ, сабийхэр къафэхъух». <sup>20</sup> Ащ пае Тхъэм мамыку бзыльфыгъэмэ шІу къафишІэщтыгъ.



Израиль цЫфэу текЫгьэхэм лъэш дэдэу ахахьозэ, кьо-  
бын-шьэбынэу бэгъуагьэх. <sup>21</sup> Мамыку бзыльфыгьэмэ  
Тхьэм шынагьо фыряІагьэти, Ащ ахэм унагьо аригьашИ,  
щыІэкІэшІу кьаритыгь. <sup>22</sup> ЕтІанэ фирхьауным ицЫфмэ  
зэкІэми унашьо афишЫгь: «Джуртмэ шьаоу кьафэхьу-  
рэ пэпчъ Нил псыхьо хэшъудз, пшьашьэу кьафэхьурэр  
псэоу кьэжьугьан».



### ЯтІонэрэ шьхьэр

*Мосэ икбэхьукІ*

**2** <sup>1</sup>Джа уахьтэм ехьулІэу лэуй лъэпкьым шыщ зы лы  
горэм ежь ильэпкь шыщэу пшьашьгэ кьыщэгьахэу  
щытыгь. <sup>2</sup>Шъузыр лъэрымыхь хьуи, шьао кьыфэхьугь.  
Сабыир зэрэдахэр ельэгьути, мэзищым кьыкІоцІ гьэ-  
быльыгьэу ащ ыІыгьыгь. <sup>3</sup>Ау нахьыбэрэ ыгьэбыльын  
ылъэкІыжьырэпти, псыхьо Іушьом кьыщыкІырэ уц  
лъагэм хэшЫкІыгьэ мэтэжьыер ышти, кьэтранрэ мыс-  
тхьурэ щифагьэх. Ащ шьэожьыер рилъхьи, Нил псыхьо  
нэпкьым дэжъ уц лъагэм хигьэуцауагь. <sup>4</sup>Шъэожьыем  
кьехьулІэщтым льыплъэнэу, ащ ышыпхьу чыжьэкІэ  
кьэуцугь. <sup>5</sup>А уахьтэм тефэу фирхьауным ыпхьу зигьэлп-  
скІынэу псыхьом кьэкІуагь. Ащ иунэІут пшьашьгэмэ  
псыхьо нэпкьым тетхэу кьакІухьэщтыгьэ. Фирхьауным  
ыпхьу уц лъагэм хэт мэтэжьыер ылъэгьугьэти, унэІут  
пшьашьгэмэ ащыщ горэ ар кьыхьынэу ыгьэкІуагь. <sup>6</sup>Фир-  
хьауным ыпхьу ар кьызызэтырехым, сабыир ылъэгьугь.  
Ар гьыщтыгьэ. Сабыим ыгу егуи, кьыІуагь: «Мыр джурт  
сабиймэ ащыщ». <sup>7</sup>Ардэдэм сабыим ышыпхьу фирхьау-  
ным ыпхьу еупчІыгь: «СыкІонышъ, сабыир пфипІунэу  
джурт бзыльфыгьэмэ ащыщ кьыпфэсщэна?» <sup>8</sup>Фир-  
хьауным ыпхьу ащ риІожьыгь: «КІо». Пшьэшъэжьыер

кІуи, сабым янэ кышагъ. <sup>9</sup> Фирхъауным ыпхъу бзыльфыгъэм риІуагъ: «Сабыр шти, сфэлІу; сэ ащ ыпкІэ кыюстышт». Бзыльфыгъэм сабыр ышти, ар фипІугъ. <sup>10</sup> Сабым хахъуи, зыкызыеІэтым, ным ар фирхъауным ыпхъу фищэжыгъ. Адрэм ар ыкьо папкІэу иІагъ. ЦІэу фиусыгъэр Мос\*, «Сыда пІомэ сэ ар псым кыыхэсхыжыгъ», – ыІощтыгъэ ащ.

*Мосэ шхъэегъэзыпІэкІэ мыдианмэ яхэгъэгу  
зэрэкІожьыгъэр*

<sup>11</sup> Мафэ горэм Мосэ, кІэлэ чъэпхыгъэ хъугъэу, ильэпкъэгъухэм адэжъ зэкІом, яІофшІэнкІэ ахэр кыинышхо зэрэхэтхэр ылъэгъугъ. Ащ дэжым Мосэ ильэпкъэгъу джуртым мысыр цІыф горэ еоу рихыылІагъ. <sup>12</sup> Зиплъыхъ-зыкыиплъыхъажыи, зи шымытэу зельэгъум, мысыр цІыфыр ыукІи, пшахъом чІиухъумэжыгъ. <sup>13</sup> ЯтІонэрэ мафэм кызыдэкІым, мары джыри нэбгыритІу, джуртхэу, зэзаохэу ылъэгъугъ. Арыти мысэм риІуагъ: «Сыда адэ уильэпкъэгъу узкІеорэр?» <sup>14</sup> Адрэм кыриІожьыгъ: «Хэта о пщэуи хыкумышІІэуи ташъхъагъ укыизгъэуцуагъэр? Мысыр цІыфыр зэрэуукІыгъэм фэдэу сэри сыуукІынэу оІошъ ара?» Мосэ къащти, зэриІожьыгъ: «ШъыпкъэмкІэ а сшІагъэр джы къашІагъ». <sup>15</sup> Фирхъауным къэбарыр зэхихыгъэти, Мосэ ыукІынэу рихухъагъ.

Мосэ фирхъауным зышІуигъэбылгыи, мыдианмэ яхэгъэгу екІужыгъ. КІозэ, псынэ горэм дэжъ нэси, шетІысэхыгъ. <sup>16</sup> Мыдиан къурмэнышІ горэ пхъуибл иІэу ащ шыпсэуштыгъ. Тым имэл-пчэнхэр ахэм агъэхъуштыгъэхэти, псы рагъэшъонхэу, псынэм кырахызэ, хъакъуашъомэ арыз ашІыгъ. <sup>17</sup> Ардэдэм мэлахъохэр къакІохи, пшъашъэхэр Іуафыгъэх. Джашыгъум Мосэ къэтэджи, ахэм

\* 2:10 Ижырэ джуртыбзэмкІэ гушыІэу «Мосэм» икъэІуакІэ мэхъанэу иІэмкІэ зыпэлагъэр «кыыхахыжыгъ» зыфиІорэр ары.

ІэпыІэгъу афэхъугъ, ямэл-пчэнхэри псы ригъэшъуагъэх.  
<sup>18</sup> Пшъашъэхэр ятэу Итрэу\* дэжъ кыызэкІожьыхэм, ар къяупчІыгъ: «Сыда непэ ащ фэдэу нахъ жъэу шъукъыз-кІэкІожьыгъэр?» <sup>19</sup> Ахэм къаІуагъ: «Мысыр цІыф горэ къыддеІи, мэлахъомэ апэуцужьыгъ. Ар хэгъэкІи, пси къытфырихи, мэл-пчэнхэр псы ригъэшъуагъэх». <sup>20</sup> Ипшъашъэмэ ащ ариІуагъ: «Адэ тыдэ ар шыІа? Сыд пае ар къэжъугъэнагъа? Къэжъугъэблагъи, жъугъашхэба». <sup>21</sup> А цІыфым дэжъ шыпсэунэу Мосэ рихъухагъ. Ащ ыпхъоу Цыпорэ Мосэ шъуз фэхъунэу кыритыгъ. <sup>22</sup> Уахътэ тешІи, Цыпорэ шъао кызыфэхъум, Мосэ «Сэ хымэ хэгъэгум сыщыхэхэсыгъ» ыІуи, Гъэршэм\*\* цІэу ащ фиусыгъ.

<sup>23</sup> Бэ тешІагъэу Мысырым ипачъыхъэ Іагъэ. Джуртхэр Іоф хыльэу ашІэрэм зыкІэмыІажъ ехъуІагъэхэу тхъаусыхэ-гырзыным зэрэхэтхэр Тхъэм лыІэсыгъ. <sup>24</sup> Ахэм ятхъаусыхэ-гырз макъэ Тхъэм кызэхихи, Ибрахымэ, Исхъакъ, Якъубэ Іуагъэу адишІыгъагъэр ыгу къэкІыжыгъ. <sup>25</sup> Тхъэр джуртхэм къяплъи, ахэр кынэу зыхэтхэр кызэхышІыкІыгъ.



### Ящэнэрэ шъхъэр

*Тхъэм Мосэ зэригъэгъозагъэр*

**З** <sup>1</sup> Мосэ мыдиан къурмэнышІэу ишІупщ Итрэу имэл-пчэнхэр фигъэхъущтыгъэх. Зэгорэм ащ мэл-пчэнхэр шъоф нэкІым чыжъэу рищагъэхэу, Тхъэм икъушъхъэу Хъорэб екІоІагъ. <sup>2</sup> Пырэжъые куандэу мэшІотхъуабзэм ымыстырэм хэтэу, Зиусхъаным имэлэІиц

\* 2:18 Мы цІэм нэмыкІ къэІуакІи иІ: РэІуел.

\*\* 2:22 Мы цІэм ижъырэ джуртыбзэмкІэ къэІуакІэу иІэм имэхъанэ зыпэблагъэр «хымэ хэгъэгум сыщ» зыфиІорэр ары.

Мосэ кыфэльэгуагь. Пырэжые куандэр машом хэтыгъэми, ар зэрэмыстырэр ащ ыльэгъугь. <sup>3</sup> Мосэ ыгуагь: «Мы шагагоу хурэм, куандэр зыкIэмыстырэм ськIонышъ, ськъеплын». <sup>4</sup> Ар къеплынэу кызыры-кIорэр Зиусхьаным кыльэгъугь. Тхьэр куандэм кы-хэджыкIыгь: «Мос! Мос!» Ащ риложыгь: «Сыкьэда!о!» <sup>5</sup> Тхьэм кыгуагь: «Мыщ укъемыкIуалI, уицуакъэхэр зышых, сыда пIомэ, уздэщытыр чIыпIэ лъапI». <sup>6</sup> Джыри Ащ Мосэ кыригуагь: «Сэ о уятэ сыри Тхь. Ибрахьми, Исхьакьби, Якъуби сыря Тхь». Мосэ ынэгу рихуагь, сыда пIомэ Тхьэм еплъынкIэ щынэщтыгъэ. <sup>7</sup> Мыщ дэжым Зиусхьаным кыригуагь: «ШьыпкъэмкIэ, Сэ сицIыф лъэпкъ Мысырым тхьамыкIагъо зэрэщыхэтыр слъэгъугъэ, ар лыплъакIохэм зерагъэтхьаусыхэрэр зэхэсхыгъэ. Ащ игукIаехэр кыслъыIэсыгъэх. <sup>8</sup> Мысыр цIыфмэ ар къалэкIэсхыжынэу ськъехыгь, а хэгъэгум кысшыжынхэшъ, хэгъэгу дэгъоу, хэгъэгу хьоо-пшаоу, щэмрэ шьоумрэ зышчычэхэу, къэнаIан, хьат, амэр, пэрыц, еуй, еус цIыфхэм яхэгъэгу исщэщтых. <sup>9</sup> Мары израиль цIыфхэм ятхьаусыхэ макъэ Сэ кыслъыIэсыгь, мысыр цIыфхэр ахэм жьалымэу кызыэрадзекIохэрэр Сэ къэслъэгъугь. <sup>10</sup> Арышъ кIо: Сэ фирхьауным дэжь осэгъакIо, СицIыф лъэпкъ, израиль цIыфхэр, Мысырым кыипшыжынхэм пае». <sup>11</sup> Мосэ Тхьэм ригуагь: «Сыхэта сэ, фирхьауным дэжь ськIонышъ, израиль цIыфхэр Мысырым кысшыжынхэу?» <sup>12</sup> Тхьэм кыгуагь: «Сэ о сыпкIыгушцт. Сэ узэрэгъэкIуагьэр къэзгъэшъыпкъэ-жышцт нэшанэр мыры: Мысырым цIыфхэр кызипшыжыхэкIэ, мы къушъхьэм сыжъугъэлъапIэу шъхьащэ кышысфэшгушIышцт». <sup>13</sup> Ау Мосэ Тхьэм ригуагь: «Дэгъу, израиль цIыфхэм адэжь джы ськIонышъ, ясIошцт: „Шьуятэжъхэм я Тхьэ шьуадэжь ськыигъэкIуагь“. ЕтIанэ ежъхэм кысаIошцт: „Ащ сыда ыцIэр?“ Сыда сэ ахэм джэуапэу ястыжыштыр?» <sup>14</sup> Тхьэм Мосэ кыриложыгь:

«Сэры ЕгъашІэм ШыІэр. Израиль цІыфхэм моуштэу яІу: „ЕгъэшІэрэр Сэры“ зыІорэм шъуадэжь сыкыигъэкІуагъ». <sup>15</sup> Джыри Тхъэм Мосэ кыыриІуагъ: «Моуштэу израиль цІыфхэм яІу: „ЕгъэшІэрэ Зиусхъанэу шъуатэжъхэм я Тхъэ, Ибрахъими, Исхъакъи, Якъуби я Тхъэ, шъуадэжь сыкыигъэкІуагъ“. Джары егъашІэм Сэ сцІэр, лІэуж зэкІэлъыкІохэм сащымыгъупшэу агу сыкыызэрэкІыжыщтыр. <sup>16</sup> КІуи, Израиль инахыжъ упчІэжъэгъухэр къэугъойхи, яІу: „Зиусхъанэу, шъуатэжъхэм я Тхъэ, Ибрахъими, Исхъакъи, Якъуби я Тхъэ, зыкыисфигъэ-лъагъуи, кыысиІуагъ: Сэ сыкыышъуфехи, Мысырым кыышышъуашІэрэр къэслъэгъугъ. <sup>17</sup> Арыти тесубытагъ: Мысырым егъэзыгъэ шыІакІэу шышъуиІэм шъукъы-хэсщыжынынышъ, къэнаІан, хъат, амэр, пэрыц, еуй, еус цІыфхэм яхэгъэгу, щэмрэ шъоумрэ зыщычъэхэрэ хэгъэгум, шъуисщэшт“. <sup>18</sup> Ахэр пІорэм къедэлущтых, ори Израиль инахыжъ упчІэжъэгъухэми мысыр пачъыхъэм дэжь шъукІонышъ, ешъуІощт: „Зиусхъаным, джуртмэ я Тхъэ, зыкыитфилъэгъуагъэшъ, Ащ къурмэн фэтшыІынэу шъоф нэкІым мэфіщ гъогукІэ тыкІонэу тытІупщыба“. <sup>19</sup> Ау Сэ сэшІэ, кІочІэ лъэшкІэ ебгъээу къемыгъэуцуа-лІэмэ, мысыр пачъыхъэм шъукыызэрымтІупщыщтыр. <sup>20</sup> Сэ скІуачІэкІэ мысыр лъэпкъым сыкыифехынышъ, Іоф шІагъохэмкІэ згъэпщынэшт, еІанэ пачъыхъэм шъукыитІупщышт. <sup>21</sup> Мысыр цІыфхэр кыышъуфэгъэшІущтых, еІанэ шъузежъэкІэ, шъуІэнэкІыщтэп. <sup>22</sup> Джурт бзылъфыгъэ пэпчъ игъунэгъу мысыр бзылъ-фыгъэми ащ иунэ ис бзылъфыгъэхэми тыжын, дышъэ пкъыгъохэр, шыгъынхэр ярэлъэуи, къалерэхых. Шъо ахэмкІэ шъукъохэмрэ шъупхъухэмрэ жъугъэкІэрэкІэн-хэшъ, мысыр цІыфхэр джауштэу къэшъухъункІагъэхэу кхушт».



Яплэнэрэ шьхьэр

*Тхьэм Мосэ шIагъоу кыыригъэлъэгъугъэхэр*

**4** <sup>1</sup> Мосэ Тхьэм риуагъ: «Ары шьхьае ясIорэр ахэм ашIошь хьуштэп. ЯсIорэм кьемыдэлухэу, „Зиусхьаныр кыыпфэлъэгъуагъэп“ кысаIощт». <sup>2</sup> Зиусхьаным ащ кыыриуагъ: «Сыда мы пIыгъыр?» Ащ кыыриIожьыгъ: «Мыр бэщ». <sup>3</sup> Зиусхьаным кыуагъ: «Тедз ар чIыгум». ЧIыгум ар тыридзагъ, бэщыр блэ хьугъэ. Бэщыр блэ зэхьум, Мосэ кIитхьугъ. <sup>4</sup> Зиусхьаным Мосэ кыыриуагъ: «ПIэ щэйи, блэм ыкIэ убыт». Мосэ ыIэ ыщэйи, блэм ыкIэ ыубытыгъ. Ар кыызэреубытэу, блэр бэщ хьужьыгъэ. <sup>5</sup> Зиусхьаным кыуагъ: «Мы нэшанэр зэхьылIагъэр израиль цIыфхэм ятэжъхэм я Тхьэ, Ибрахьими, Исхьакъи, Якъуби я Тхьэу Зиусхьаныр, кыызэрэфэлъэгъуагъэр ашIошь хьуным пае». <sup>6</sup> Зиусхьаным джыри Мосэ кыыриуагъ: «ПIэ угужьуакIэ далъхь». Мосэ ыIэ ыгужьуакIэ дилъхьагъ. Къызыдехьыжым, мары шъоджэ узым кыыхэкIэу ыIэ осым фэдэу фыжьыбзэ хьугъэ. <sup>7</sup> ЕтIани Зиусхьаным кыуагъ: «Джыри пIэ угужьуакIэ далъхь». Мосэ ыIэ икIэрыкIэу ыгужьуакIэ дилъхьи кызыдехьыжым, мары ар зэрэщытыгъэм фэдэу хьужьыгъэ. <sup>8</sup> Зиусхьаным кыуагъ: «Ахэм япIори апэрэ нэшанэри ашIошь зымышьухэкIэ, ащыгъум ятIонэрэ нэшанэр ашIошь хьушт. <sup>9</sup> Ау а нэшэнитIур ашIошь мыхьоу, япIорэм кыыземыдэлухэкIэ, Нил псыхьо псы кыыхэхи, чIыгу шьхьашьом текI. Джащыгъум псыхьом кыыхэпхи псэу ипкIутыгъэр чIыгу шьхьашьом лъы техьухьащт».

<sup>10</sup> Мосэ Зиусхьаным риуагъ: «О, Зиусхьан! Сэ сыцIыф жашIоп, сыдигъокIи джащ фэдэу сыщытыгъ, джыри, уиIумэт О укыызщыдэгущыIэрэми, сыгушыIэныр кьин

кыысфэху, гушыІэным сытегъэпсыхъагъэп». <sup>11</sup> Арыти Зиусхъаным кыыуагъ: «Хэта цыфыр гушыІэу зышыгъэр? Хэта бзако, дэгу, ыльэгъоу е нэшъу зышыхэрэр? Сэрыба, Зиусхъаныр, арыба? <sup>12</sup> Арышъ, Сэ укъэгущыІэ зыхъукІэ, сыпкыгъушт, къэпшоштхэр озгъэшІэшт». <sup>13</sup> Мосэ кыыриІожыгъ: «Зиусхъан! Сэщ нэмыкІ горэ гъакІоба». <sup>14</sup> Ащ дэжым Зиусхъаныр кыызэкІани, Мосэ кыыфэгубжи кыыриуагъ: «Пшы Хъарунэу лэуир уиІэба? Ар зэрэжашІор Сэ сэшІэ. Мары ар о кыыппэгъокІынышъ, узильэгъукІэ, гушІошт. <sup>15</sup> О къэпшоштхэр ащ епІонхэшъ, къебгъэлошт. ШъукъэгущыІэ зыхъукІэ, Сэ тІуми сышъуигъусэшт, шъушІэщтымкІи шъузгъэгъозэшт. <sup>16</sup> Хъарунэ о пчыпІэкІэ цыфмэ адэгущыІэшт. Ар о пчыпІэкІэ гушыІэшт, о ащ Тхъэ папкІэу уфэхъушт. <sup>17</sup> Мы бэщыр зыдашт, ащкІэ о нэшанэхэр ябгъэлъэгъуштых».

*Мосэ Мысырым зэригъээзэжыгъэр*

<sup>18</sup> Мосэ кыыгъээзэжы, ишІупщэу Итрэу дэжъ къэкІожы, риуагъ: «СытІупщыба, сежъэнышъ, сиІахылыхэу Мысырым шыІэхэм адэжъ сукІошт, ахэр псэухэмэ кыызэгъэшІэшт». Арыти Итрэу Мосэ кыыриуагъ: «КІоба адэ, гъогумаф».

<sup>19</sup> Мосэ мыдианмэ яхэгъэгу шыІээ, Зиусхъаным кыыриуагъ: «КІо, Мысырым гъээзэжъ, сыда пІомэ о ппсэ къешэщтыгъэхэр зэкІэ лІагъэх». <sup>20</sup> Мосэ ишъузи ыкъохэри зыдырищэжъагъэх, щыдым тыригъэтІысхъэхи, Мысыр хэгъэгум кІонэу ежъагъ. ЫІыгъынэу Тхъэм зыфиІогъэ бэщыри зыдиштагъ. <sup>21</sup> Зиусхъаным Мосэ кыыриуагъ: «Уежъэу, Мысыр хэгъэгум узыкІожкІэ, кІуачІэу кыыостыгъэмкІэ Іоф шІагъохэр фирхъауным ыпашъхъэ кыыщыгъэлъагъох. Ау Сэ ащ ыгу кыызэшІуезгъэдзэнышъ, цыфхэр кыытІупщыштыхэп. <sup>22</sup> Фирхъауным еІу: „Зиусхъаным ыІорэр мары: Израиль Сэ скъо, Сищыпэлъф“. <sup>23</sup> Ау Сэ о

кыысЮгъагъ: Скъо сигъэляпЮэ къурмэнкЮэ шъхъащэ кыысфишЮным пае къэтЮпщ. Ау къэптЮпщынэу уфэ-ягъэпышь, зэгъашЮэ, Сэ о уищыпэльфыкьо сукЮышт».

<sup>24</sup> Гъогум чэщ чъыегур зыщырахышт чЮпЮэм кыыщыуцугъэхэу, ащ\* ыпсэ хих шЮоигъоу Зиусхъаныр кыышъхъарыхъагъ. <sup>25</sup> Ащ дэжъым Ципорэ мыжъо шъэжъыер кыышти, ыкьо хульфыгъэ пкъынэу иЮэм ыцыпэ пиупкЮыгъ, ащ ылъакъохэм анэси, кыыЮагъ: «СэркЮэ о лъымкЮэ уЮахылыл»\*\*. <sup>26</sup> Зиусхъаныр ащ кЮэрыкЮыжыгъ. Ащ дэжъым бзыльфыгъэм кыыЮагъ: «ЛъымкЮэ уЮахылыл». Ащ кыыЮагъэм кыыригъэкЮыгъэр сунэт зэришЮыгъэр ары.

<sup>27</sup> Зиусхъаным Хъарунэ риЮагъ: «Мосэ ипэгъокЮэ шъоф нэкЮым кЮо». Арыти ар ежи, Тхъэм икъушъхъэ дэжъ адрэм зыщыЮокЮэм, зэбэугъэх. <sup>28</sup> КъээЮофтэгъэ Зиусхъаным зэкЮэ кыыриЮагъэхэри кыыгъэльэгъонхэу унашъо кыыфишЮыгъэ нэшанэхэри Мосэ Хъарунэ кыыфиЮотагъэх.

<sup>29</sup> Мосэрэ Хъарунэрэ ежъэхи, израиль цЮыфхэм янахыжъ упчЮэжъэгъухэр зэкЮэ къаугъоигъэх. <sup>30</sup> Зиусхъаным Мосэ кыыриЮогъэ гущыЮэхэр зэкЮэ Хъарунэ къафиЮотагъэх, Мосэ нэшанэхэр цЮыфмэ апашъхъэ кыыщигъэльэгъуагъэх. <sup>31</sup> ЦЮыфмэ ашЮошь хъугъэ. Зиусхъаныр израиль цЮыфхэм къафехи, тхъамыкЮагъоу зыхэтхэр зэрилъэгъугъэр зызэхахым, Тхъэм чЮыгум нэсэу шъхъащэ фашЮыгъ.

---

\* 4:24 Мы чЮпЮэм зигугъу кыыщишЮырэр зэхылыЮагъэр Мосэми е ащ ыщыпэльфыкъор арми Библием Юоф дэзышЮэрэ шЮэныгъэлэжъхэм еплъыкЮэу фыряЮэр ыкЮэм нэсэу зэтефэрэп. Зы купым ар Мосэу еЮо, адрэмэ кыызэралорэмкЮэ, ар Мосэ ишъау.

\*\* 4:25 Мы чЮпЮэм ижъырэ джуртыбзэмкЮэ тхыгъэ Юэперытхым «ЛъымкЮэ уЮахылыл» ыЮо зэритхагъэм имэхъанэ нафэп.





**Ятфэнэрэ шъхьэр**

*Мосэрэ Хьарунэрэ фирхьауным дэжь зэрэкIуаггэхэр*

**5** <sup>1</sup>Ащ ыуж Мосэрэ Хьарунэрэ фирхьауным дэжь кIо-  
хи, раIуагь: «Зиусхьаным, Израиль и Тхьэ, ыIорэр  
мары: „СицIыф лъэпкь Сэ сищытхьу пае шъоф нэкIым  
кьурмэн мэфэкIыр щыхигьэунэфыкIынэу кьэтIупщ“». <sup>2</sup>Ау фирхьауным кьыIуагь: «Хэта Зиусхьаныр, Ащ ыIорэм  
седэлунышъ, израиль лъэпкьыр стIупщынэу? Зиусхьа-  
ныр сэ сшIэрэп, израиль лъэпкьри стIупщыштэп». <sup>3</sup>Ахэм  
кьаIуагь: «Джуртхэм я Тхьэ зыкьытфигьэльэгьуаггэшъ,  
Зиусхьанэу, ти Тхьэ, кьурмэн фэтшIынэу шъоф нэкIым  
мэфищ гьогукIэ тыкIонэу тытIупщыба“. Армырмэ Ащ  
чатэкIэ е емынэ шIуцIэкIэ тигьэпщынэшт». <sup>4</sup>Мысыр па-  
чъыхьэм ахэм кьариIуагь: «Сыда шъо, Мосэрэ Хьарунэ-  
рэ, цIыфхэр жьугьэохьухэу Iоф зыкIяшгьумыгьашIэрэр?  
ШьукIуи, шъхьадж иIоф ерэшI». <sup>5</sup>ЕтIани фирхьауным  
кьыIуагь: «Мары, мы хэгьэгум шъо шъуицIыфэу щыпсэ-  
урэр бэ мэхьу, ау шъо ахэр жьугьэохьухэзэ, IофшIэным  
зэрэпэшъушынхэм шъупыль арба?»

<sup>6</sup>А мэфэ дэдэм фирхьауным цIыфмэ ялыплъакIохэу Iоф  
язгьашIэхэмрэ джуртхэм ащыщ IофзегьакIохэмрэ унашъо  
афишIи, ариIуагь: <sup>7</sup>«Мыщ ыпэкIэ зэрэшгьушIыштыгьэм  
фэдэу, цIыфмэ саманэу ашIырэм пае уарзэ яшгьумыт.  
Ежь-ежьырэу, кьакIухьэзэ, уарзэр кьызфарэуэгьоижь.  
<sup>8</sup>Ау саманэу ащ ыпэкIи ашIыштыгьэ пчъагьэм фэдиз  
джыри ашIынэу кьафэжгьугьан, ащ кьыщышгьумыгьакI.  
Ахэр шъхьахынэх, джары „Ти Тхьэ кьурмэн фэтшIынэу  
тытIупщ“ аIозэ, зыкIэкуохэрэр. <sup>9</sup>Арышъ, шъхьэубэтаггэ-  
хэм ямыдэIунхэм пае, яIофшIэн нахь кьин афэшгьушI». <sup>10</sup>Арыти цIыфмэ ялыплъакIохэу Iоф язгьашIэхэмрэ

джуртхэм ащыщ ИофзегъакИохэмрэ цИыфмэ адэжь кИохи, араIуагъ: «Фирхъауным ыIорэр мары: „Уарзэр шъостыштэп. <sup>11</sup>Уарзэр къышшыжъугъотыштым шъукIуи, шъор-шъорэу къышышъуугъой. Ау шъушIэн фаем къышыкIэштэп“». <sup>12</sup>Джауштэу цИыфхэр уарзэм ычIыпIэкIэ фыркъор хыпкъым къышаугъоенэу зэрэ Мысырэу зэфэдэкIэ шызэбгырыкIыгъэх. <sup>13</sup>ЦИыфмэ ялъыплъакИохэу Иоф язгъашIэхэрэм ахэр агъэгузажъохэзэ, араIощтыгъэ: «Уарзэр къышъуат зэхъум шъушIэщтыгъэм фэдиз къабзэ мафэ къэс шъушIэ». <sup>14</sup>Фирхъауным фэлажээхэу, цИыфмэ ялъыплъакИохэу Иоф язгъашIэхэрэр джуртхэм ащыщ ИофзегъакИохэм яохэзэ, араIуагъ: «Сыда джы нэс къэшъушIыщтыгъэ саман пчъагъэм фэдиз къызкIэшъумышIыжъырэр?»

<sup>15</sup>Джашыгъум джуртхэм ащыщ ИофзегъакИохэр кИохи, фирхъауным етхъаусхылIэхэзэ, раIуагъ: «Сыд пае тэ, уипщылIхэм, ащ фэдэу укъыддэзекIора? <sup>16</sup>Тэ, уипщылIхэм, уарзэ къытатырэп, ау саманхэр тшIынэу къытаIо. Тэ, уипщылIхэм, къытэохэми, лажъэр зиер уицIыфхэр ары». <sup>17</sup>Ау ащ къыIуагъ: «Шъо шъушъхъахын, шъушъхъахынэ дэд, джары шъо „Зиусхъаным къурмэн фэтшIынэу тытIупщ“ зыкIашъуIорэр. <sup>18</sup>ШъукIуи, Иоф шъушIэ. Къышъуатыштэп уарзэ, ау ыпэкIэ къэшъушIыщтыгъэ саман пчъагъэм фэдиз къэшъушI».

<sup>19</sup>Мыщ дэжъым джуртхэм ащыщ ИофзегъакИохэм ыпэкIэ къашIыштыгъэ саман пчъагъэм фэдиз къашIынэу фирхъауным къызэрариIуагъэм хэль тхъамыкIагъор къагурыIуагъ. <sup>20</sup>Ахэр фирхъауным ыпашъхъэ къызекIыжъхэм, къяжэхэу шытыгъэхэ Мосэрэ Хъарунэрэ аIукIагъэх. <sup>21</sup>Джуртхэм ащыщ ИофзегъакИохэм ахэм араIуагъ: «Фирхъаунми ащ иIумэт Iэшъхъэтетхэми тальэгъу мыхъоу, таукIыным пае ушъхъагъу яIэу зэрэшъушIыгъэр Зиусхъаным къерэлъэгъуи, шъуерэгъэпщын!».

<sup>22</sup>Ащ ыуж Мосэ Зиусхъаным зыфигъази, риIуагъ: «О Зиусхъан! Сыда мы цIыф лъэкъыр мыщ фэдэ тхъамыкIагъо

зыкIыхэбдзагъэр, сэри сыда сыкъызкIэбгъэкIуагъэр?  
<sup>23</sup>Фирхъауным дэжь сыкъэкIуагъэу, О пцIэкIэ сызыдэгущыIэрэм кыщегъэжагъэу ащ мы цIыфхэм ящыIакIэ нахь дэй ышIыгъ, Ори О уицIыф лъэпкъ хэпщыжьынэу хэпщыжьыгъэп».



### Яхэнэрэ шъхъэр

**6** <sup>1</sup>Зиусхъаным Мосэ къыриIожьыгъ: «Джы Сэ фирхъауным есшIэщтыр о къэплэгъушцт, СкIуачIэкIэ ащ цIыфхэр къытIупщыщтых, СкIуачIэкIэ ахэр ихэгъэгуи ащ къырифыщтых».

*Тхъэм Мосэ икIэрыкIэу зэригъэгъуазэрэр*

<sup>2</sup>Тхъэм Мосэ къыриIуагъ: «Сэры Зиусхъаныр. <sup>3</sup>Ибрахъими, Исхъакъи, Якъуби Сэ лъэкIыныгъэ пстэури зиIэ Тхъэу сакъыфэлэгъуагъ, ау „Зиусхъаныр“ СцIэу ахэм зызгъэшIагъэп. <sup>4</sup>Хымэу зыщыпсэуштыгъэхэ КъэнаIан хэгъэгур ястынэу Сэ ахэм Iуагъэ адэсшIыгъ. <sup>5</sup>Джаш фэдэу мысырхэм агъэпщылIырэ израиль цIыфхэм ятхъаусыхэ макъэ Сэ зэхэсхыгъ, Iуагъэу адэсшIыгъагъэри Сыгу къэкIыжьыгъ. <sup>6</sup>Арышъ, израиль цIыфхэм моушцтэу яIу: „Сэры Зиусхъаныр, мысырхэм ябжь шъутесхыжьышцт, СкIуачIэкIэ лъэшэу згъэпщынэхэзэ, шъхъафит шъусшIыжьышцт. <sup>7</sup>Сэ СицIыф лъэпкъ шъусшIынышъ, шъуи Тхъэу сыщытышцт. Сэ Сызэрэ Зиусхъанри, шъуи Тхъэу сызэрэщытри, Мысырым ибжь зэрэшъутесхыжьыгъэри къэшъушIэщт. <sup>8</sup>СIэ къэсIэти, гушчыIэ пытэкIэ Ибрахъими, Исхъакъи, Якъуби ястынэу зыфэсIогъэ хэгъэгум шъуишцэщт, IахышIоу ар кышшостышцт. Сэры Зиусхъаныр“». <sup>9</sup>Тхъэм къыриIуагъэхэр Мосэ израиль цIыфхэм къафиIотэжьыгъ, ау агухэр зэрэкIодыгъэхэмрэ Iоф хыльэмрэ къахэкIэу ащ едэIугъэхэп.

<sup>10</sup> Ащ нэужым Зиусхъаным Мосэ кыриуагъ: <sup>11</sup> «Мысырым ипачыхъэу фирхъауным дэжэ кIуи, израиль цIыфхэр ихэгъэгу кыригъэкIынхэу еIу». <sup>12</sup> Зиусхъаным ыпашхъэ Мосэ кыщиуагъ: «Мары, израиль цIыфхэр кысэдэIухэрэп, адэ сьдэуштэу фирхъауныр сэ кысэдэIуна? Сэ сьжашIоп». <sup>13</sup> Ау Зиусхъаныр Моси Хъаруни къадэгущыIэштыгъ, израиль цIыфхэр Мысыр хэгъэгум кыращыжынхэм пае израиль цIыфхэми Мысырым ипачыхъэу фирхъаунми афэгъэхыгъэу унашъо къафишIызэ, къариIощтыгъ.

*Мосэрэ Хъарунэрэ кызтекIыгъэхэр*

<sup>14</sup> Мосэрэ Хъарунэрэ кызтекIыгъэ лIакъохэр мыхэр арых:

Якъубэ ищыпэлъфэу Рубэн ыкъохэр: Хъанох, Палыу, Хъэцрон, Къармый аIоу; ахэр ары Рубэн кытекIыгъэ унагъохэр.

<sup>15</sup> ЩымIон ыкъохэр: Емуэл, Ямин, Iохад, Яхын, Цохар, къэнаIан бзылъфыгъэм кыфильфыгъэу Шаул. Ахэр ары ЩымIон кытекIыгъэ унагъохэр.

<sup>16</sup> Мары Лэуй ыкъохэм анахыжым кыщегъэжъагъэу анахыкIэм нэсэу ацIэхэр: Гъэршэн, Къахат, Мэрарый. Лэуй ыгъэшIагъэр илъэсишгъэрэ щэкIырэ блырэ.

<sup>17</sup> Гъэршэн ыкъохэр: Лыбный, ЩымIый, яунагъохэр акIыгъухэу.

<sup>18</sup> Къахат ыкъохэр: Iамрам, Ицхар, Хъэурэн, Узиэл. Къахат ыгъэшIагъэр илъэсишгъэрэ щэкIырэ щырэ.

<sup>19</sup> Мэрарый ыкъохэр: Махълый, Мушый. Ахэр ары Лэуй ыкъохэм анахыжым кыщегъэжъагъэу анахыкIэм нэсэу къатекIыгъэ унагъохэр.

<sup>20</sup> Iамрам ятэшыпхъоу Иокъэбэдэ шъузкIэ ышти, ащ Хъарунэрэ Мосэрэ кыфильфыгъэх. Iамрам кыгъэшIагъэр илъэсишгъэрэ щэкIырэ блырэ. <sup>21</sup> Ицхар ыкъохэр: Къорахъ, Нэфэг, Зыкърый. <sup>22</sup> Iузыел ыкъохэр: Мыщаел,

Елцэфан, Ситрый. <sup>23</sup>Хьарунэ шьузкІэ ыштагь Іаминадау ыпхьоу, Нахьшон ышыпхьу ЕлыщэбаІ, ащ кьыфильфыгьэх Нэдэб, Абихьыу, ЕлыІазар, Итамар. <sup>24</sup>Кьорахь ыкьохэр: Асир, Елкьан, Абыесаф: ахэр ары Кьорахь кьытекІыгьэ унагьохэр. <sup>25</sup>Хьарунэ ыкьо ЕлыІазар шьузкІэ ыштагь Путиел ыпхьумэ ащыщ горэ, ащ кьыфильфыгь Пинхьас. Мыхэр ары Лэуй лІакьом шыщ унагьохэр кьызтекІыгьэхэр.

<sup>26</sup>А Хьарунэрэ Мосэрэ дэдэхэр ары Зиусхьаным зэриІуагьэхэр: «Израиль цІыфхэр дзэр зэрагьэуцурэм фэдэу зэхэтхэу Мысыр хэгьэгум кьишьющыжьыхь». <sup>27</sup>Ахэр ары Мысыр хэгьэгум израиль цІыфхэр кьыращыжьынхэу Мысырым ипачьыхьэу фирхьауным езыІуагьэхэр; ахэр Мосэрэ Хьарунэрэ. <sup>28</sup>Зиусхьаныр Мысыр хэгьэгум Мосэ кьыщыдэгущыІэ зэхьум, <sup>29</sup>Зиусхьаным Мосэ мырэуштэу кьыриІощтыгь: «Сэры Зиусхьаныр! Сэ кьыуасІорэр зэкІэ Мысырым ипачьыхьэу фирхьауным еІожь». <sup>30</sup>Ау Мосэ Зиусхьаным риІуагь: «Мары, сэ сыжашІоп, адэ сыдэуштэу сэ фирхьауныр кьысэдэІушта?»



### Яблэнэрэ шьхьэр

**7** <sup>1</sup>Ау Зиусхьаным Мосэ кьыриІожьыгь: «Епль, фирхьауным Сэ Тхьэ папкІэу уфэсшІыгь, пшэу Хьарунэ о уитхьэлІыкІощт. <sup>2</sup>Сэ унашьюу кьыпфэсшІырэр зэкІэ кьэпІощт, пшэу Хьарунэ израиль цІыфхэр ихэгьэгу кьыригьэкІынхэу фирхьауным риІощт. <sup>3</sup>Сэ фирхьауным ыгу зэшІуезгьэдзэнышь, синэшанэхэмрэ Іоф шІагьохэмрэ бэ дэдэу Мысыр хэгьэгум кьыщызгьэльэгьощтых. <sup>4</sup>Фирхьауныр кьышьодэІуштэп, джащыгьум Сэ Мысырым сыкьыфырехышт. СкІуачІэкІэ лэшэу ащ щызгьэпщынэхээ, израиль цІыфхэу Сильэпкьыр, дзэр зэрагьэуцурэм фэдэу

зэхэтхэу, Мысыр хэгъэгум кысщыжыщтых. <sup>5</sup>Джашыгъум, Мысырым сыкыфырехэу, израиль цыфхэр ахэм кызахэсщыжыкIэ, Сызэрэ Зиусханыр мысыр цыфхэм кыашIэшт». <sup>6</sup>Зиусханым унашъо кыызэрафишIыгъэм тетэу Мосэрэ Хьарунэрэ зекIуагъэх.

<sup>7</sup>Фирхьауным дэгущыIэхэу зырагъажьэм, Мосэ ыныбжыгъэр ильэс тIокIиплI, Хьарунэ – ильэс тIокIиплIырэ щырэ.

*Хьарунэ ибэщ*

<sup>8</sup>Зиусханым Мосэрэ Хьарунэрэ къариIуагъ: <sup>9</sup>«Фирхьауным „ШIэгъуашIэ горэ къэжъугъэльагъу“ кышгъуиIомэ, ащ дэжым о Хьарунэ еIу: „Уибэщ шти, фирхьауным ыпашъхъэ щычIэдз“. Ар блэ хъушт». <sup>10</sup>Мосэрэ Хьарунэрэ фирхьауным дэжъ кIохи, Зиусханым унашъо кыызэрафишIыгъэм тетэу зекIуагъэх. Хьарунэ ибэщ фирхьауными ащ иIумэт Iэшъхэтетхэми апашъхъэ зыщычIедзым, ар блэ хъугъэ. <sup>11</sup>Фирхьауным упчIэжъэгъухэмрэ шхъухьашIэхэмрэ къаригъэшагъэх, мысыр удыхэм яшхъухъэ кIуачIэхэмкIэ джаш фэдэ къабзэу ашIагъ. <sup>12</sup>Шъхъадж ибэщ кыычIидзи, ахэр блэ хъугъэх. Ау Хьарунэ ибэщ адрэмэ ябэщхэр ыдырыгъэх. <sup>13</sup>Ау Зиусханым кыызэриIуагъэм фэдэу, фирхьауным ыгу зэшIодзагъэу хъуи, къядэIугъэп.

*Анэрэ тхьамыкIагъор: псыр лбы зэрэхъугъэр*

<sup>14</sup>Зиусханым Мосэ къариIуагъ: «Фирхьауным зегъэгуркъэ, цыф лъэпкъыр кытIупщын ыдэрэп. <sup>15</sup>Неуш пчэдыжъ блэ хъуштыгъэ бэщыр зыдашти, фирхьауным дэжъ кIо, ар псыхъом кызыщыIухъащтым тефэу уIукIэным пае кIуи, псы Iушъом дэжъ ущытэу кыщеж. <sup>16</sup>Ащ еIу: „Зиусханым, джуртхэм я Тхъэ, кыысIонэу сыкыигъэкIуагъ: ‘Шъоф нэкIым Сэ къурмэн кыщысфишIынэу СицIыф лъэпкъ къэтIупщ, ау мары о джы кызынэсыгъэм укысэдэIугъэп’“. <sup>17</sup>Мары Зиусханым

кыуиІорэр: „Зиусхъаныр зыфэдэр джыдэдэм къэпшІэшт“. Сэ мы бэщэу сІыгъымкІэ Нил псым сыхэонышъ, ар лыы хъушт. <sup>18</sup> Джауштэу псым хэс пцэжъыехэр лІэштых, псыхъом шъумэр кыыхэоу хъушт, мысыр цІыфхэр псыхъопсым ешъонхэ альэкІышттэп». <sup>19</sup> Зиусхъаным Мосэ кыриІуагъ: «Хъарунэ еІу: „Уибэщ шти, Мысырым ипсымэ: псыхъохэм, Нил, псыутІэхэм, сыд фэдэрэ псыІыгъыпІи пІэ атешай – ахэр лыы хъуштых. Зэрэмысыр чІыгоу лыыр тизышт, пхъэчайхэми мыжъо псылъэхэми арытхэри ары“».

<sup>20</sup> Зиусхъаным унашъо кызыэрафишІыгъэм тетэу, Мосэрэ Хъарунэрэ зекІуагъэх. Хъарунэ бэщыр кыІэти, фирхъаунми ащ иІумэт Іэшъхъэтетхэми альэгъоу, Нил псышъхъэм теуагъ, псыхъом ипс зэрэщытэу лыы хъугъэ. <sup>21</sup> Арыти пцэжъыехэр псым хэлІыхъагъэх, шъумаер хихэу, мысыр цІыфхэр ащ ипс ешъожъынхэ амылъэкІэу хъугъэ. Джауштэу мысыр чІыгум зэфэдэкІэ лыыр тизыгъ. <sup>22</sup> Мысыр удыхэми шхъухъэ кІуачІэхэмкІэ ащ фэдэу ашІагъ. Зиусхъаным зериІуагъэу, фирхъауным ыгу зэшІодзагъэ хъуи, къядэІугъэп. <sup>23</sup> Фирхъауным ыгъээзэжъи, иунэ ихъажъыгъ, ахэр зэуи кыщыхъугъэп. <sup>24</sup> Мысыр цІыфхэр зэкІэ зэшъонхэ альэкІышт псыр къагъотыным пае, Нил псыхъом дэжъ щетІэщтыгъэх, сыда пІомэ псыхъопсым ешъонхэ альэкІыщтыгъэп. <sup>25</sup> Зиусхъаным Нил псыхъор зигъэкІодыгъэм ыуж мэфибл тешІагъ.



### Яенэрэ шъхъэр

*ЯтІонэрэ тхъамыкІагъор: хъантІаркъохэр*

**8** <sup>1</sup> Зиусхъаным Мосэ кыриІуагъ: «Фирхъауным дэжъ кІуи, еІу: „Зиусхъаным ыІорэр мары: СицІыфлъэпкъ, сигъэлъапІэу шъхъащэ кысфишІыным пае,

кьэтIупщ\*. <sup>2</sup> КъэмытIупщэу зыбгъэкъаигъэмэ, ащыгъум, хэкур зэрэщытэу хьантIаркъохэмкIэ сэгъэпщынэ. <sup>3</sup> Нил псыхьо хьантIаркъохэр кыхэшгъэшгъэхэу хьушт, ахэр ащ кыхэкIынхэшъ, уиунэ кыхьаштых, уичъыяпIи, уипIэкIори, уиIумэтхэмрэ уицIыфхэмрэ яунэхэми, уихьакухэми, уитхьацульгэхэми къанэсыщтых. <sup>4</sup> Ори, уицIыфхэми, зэкIэ уиIумэтхэми хьантIаркъохэм шъу-зэльбакIушт“». <sup>5</sup> Зиусхьаным Мосэ кыриIуагъ: «Хьарунэ еIу: „Бэщыр зэрэпIыгъ Iэр псыхьохэм, Нил, псыутIэхэм атешайи, хьантIаркъохэр мысыр чIыгум кытешэх“». <sup>6</sup> Хьарунэ бэщыр зэриIыгъ Iэр Мысыр хэгъэгум ипсымэ затырешаем, хьантIаркъохэр къахэкIхи, мысыр чIыгур зэфэдэкIэ зэльабгъагъ. <sup>7</sup> Мысыр удыхэм шхъухъэ кIуачIэхэмкIэ ардэдэр ашIагъ, хьантIаркъохэр мысыр чIыгум кытыращэхи, ахэр ащ тиз хъугъэх. <sup>8</sup> Фирхьауным Мосэрэ Хьарунэрэ къаригъащэхи, ариIуагъ: «ХьантIаркъохэр сэри сицIыфхэми тпэчыжъэ ышIынхэу Зиусхьаным шъуелъеIу, сэри израиль цIыфхэр, Зиусхьаным къурмэн фашIынэу, стIупщыщтых». <sup>9</sup> Мосэ фирхьауным риIуагъ: «ХьантIаркъохэр уадэжъ, уиунэхэм арымысыжъхэу, Нил закъом кыхэнэжъынхэм пае, ощ пайи, уиIумэтхэми, уицIыфхэм апайи тхьэлъэIу зысшIышт уахътэр ор-орэу къаIоба». <sup>10</sup> Фирхьауным кыIуагъ: «Неущ». Мосэ риIожыгъ: «Зиусхьанэу, ти Тхьэ фэдэ зэрэщымыIэр пшIэным пае, о кыызэрэпIуагъэм фэдэу хьушт. <sup>11</sup> ХьантIаркъохэм ори, уиунэхэри, уиIумэтхэри, уицIыфхэри къабгынэщтых, Нил закъор ары ахэр кыызхэнэщтхэр». <sup>12</sup> Мосэрэ Хьарунэрэ фирхьауным дэжъ кыкIыжыгъгъэх, Зиусхьаным фирхьауным ритIупщыгъэ хьантIаркъохэм апае

---

\* 8:1 АдыгабзэмкIэ зэдзэкIыгъэ я 8-рэ шъхъэм изэкIэлы-кIуакIэ ижырэ джуртыбзэмкIэ тхыгъэ Iэпэрытхым ия 8-рэ шъхъэ изэкIэлыкIуакIэ темыфэу, Урыс синодальнэ Библиеми нэмыкI бзэхэмкIэ зэрадзэкIыгъэхэми зэрахэтым фэд.



Мосэ мэкъэ IэтыгъэкIэ Ащ елъэIугъ. <sup>13</sup>Арыти Зиусхъаным Мосэ зэриIуагъэу ышIыгъ. ХъантIаркъохэр унэхэм, щагухэм, губгъохэм арылIыхъагъэх. <sup>14</sup>Ахэр аугъоихи, Iэтэ-Iатэу ашIыгъэх, чIыгуми шъумаер тырихэу хъугъэ. <sup>15</sup>Арыти, фирхъауным тхъамыкIагъор зэрэшъхъащыкIыгъэр зельэгъум, Зиусхъаным зэриIуагъэм фэдэу, ыгу зэшIуидзи, ахэм къядэIугъэп.

*Ящэнэрэ тхъамыкIагъор: аргъойхэр*

<sup>16</sup>Зиусхъаным Мосэ къыриIуагъ: «Хъарунэ еIу: „Уибэш Iэти, чIыгу сапэм хау, сапэр Мысыр хэгъэгум зэфэдэкIэ аргъой щыхъушт“». <sup>17</sup>Джауштэуи ахэм ашIыгъ: Хъарунэ бэщыр зэриIыгъ Iэр ыщэйи, чIыгу сапэм хэуагъ. Ардэдэм аргъойхэр цIыфхэми хъайуанхэми атебыбагъэх. ЗэкIэ чIыгу сапэр Мысыр хэгъэгум зэфэдэкIэ аргъой щыхъугъ. <sup>18</sup>Удыхэм шхъухъэ кIуачIэхэмкIэ джауштэу аргъойхэр къашIы ашIоигъуагъ, ау афэльэкIыгъэп. Ащ кыхэкIэу аргъойхэр цIыфхэми хъайуанхэми атизыгъэх. <sup>19</sup>Удыхэм фирхъауным раIуагъ: «Ар Тхъэм иIэшIагъ»\*. Ау фирхъауным ыгу зэшIодзагъэу хъуи, Зиусхъаным зэриIуагъэу, ахэм къядэIугъэп.

*Яллэнэрэ тхъамыкIагъор: гъудэхэр*

<sup>20</sup>Зиусхъаным Мосэ къыриIуагъ: «Неущ жъэу къэтэджи, фирхъауным ыпашъхъэ ихь. Мары, ар псым кIощтышъ, ащ еIу: „Зиусхъаным ыIорэр мары: СицIыф лъэпкъ сигъэльапIэу шъхъащэ къысфишIыным пае къэтIупщ. <sup>21</sup>Армырмэ, сицIыфхэр къэмыутIупщыхэмэ, ащыгъум Сэ ори, уиIумэт Iэшъхъэтетхэми, уицIыфхэми, уиунэхэми гъудэхэр къястIупщыщтых. Гъудэхэр мысыр цIыфхэм яунэхэм арызхэ хъушт. Джауштэу чIыпIэу зыщыпсэухэрэми

---

\* 8:19 Ижырэ джуртыбзэмкIэ тхыгъэ Iэпэрытхым мы чIыпIэр зэрэхэтыр: «Ар Тхъэм ыIап». Ар «тхэ горэм ыIап» ыIоуи къыбгурыIон ылъэкIышт.

изхэ хьушт. <sup>22</sup> Ау а мафэм Сэ СицЫфхэр зэрысхэ Гошэн хэкур хэсыушгьафыкЫшт, ащ гьудэхэр исыштхэп, ар — Сэ мы дунаим Сызэри Зиусхьаныр пшІэным пае. <sup>23</sup> Сэ о уицЫфхэмрэ Сэ СицЫфхэмрэ зэхэсыушгьафыкЫштых\*. Ар неущ кьэнэфэшт“». <sup>24</sup> Джауштэуи Зиусхьаным ышЫгь: фирхьауным иуни, ащ уиІумэт Іэшгьхэтетхэм яунэхэми, Мысыр хэгьэгуми зэфэдэкІэ гьудэхэр бэ дэдэ ащыхьугь, гьудэхэм кьахэкІэу зэрэхэгьэгоу хьэзабышхом хэтыгь.

<sup>25</sup> Арыти фирхьауныр Моси Хьаруни кьяджи, кьариІуагь: «ШгьукІуи, шгьуи Тхьэ пае мы хэгьэгум кьурмэн щышгьушІ». <sup>26</sup> Ау Мосэ кьыІуагь: «Ар пшІэ хьушттэп, сыда пІомэ Зиусхьанэу, ти Тхьэ кьурмэн фэтшЫрэр мысыр цЫфхэм ашІоемыкІушху, мысыр цЫфхэм ашІоемыкІушхор ахэм янэрыльгьэгоу кьурмэн тшІымэ, мыжьорыокІэ тызэхаукІэнба? <sup>27</sup> Тэ мэфищ гьогукІэ шьоф нэкІым тыкІоныш, Зиусхьанэу, ти Тхьэ, кьызэрэтиІоштым фэдэу, кьурмэн фэтшЫшт». <sup>28</sup> Арыти фирхьауным кьыІуагь: «Зиусхьанэу, шгьуи Тхьэ шьоф нэкІым кьурмэн щыфэшгьушЫнэу шгьустІупщышт, ау чыжьэу шгьуІумыкІ. Сэщ пайи Тхьэм шгьуельгьэІу». <sup>29</sup> Мосэ кьыІуагь: «Мары уадэжь секІыжьы, Зиусхьаными селгьэІушт, гьудэхэм фирхьаунри, ащ иІумэт Іэшгьхэтетхэри, ицЫфхэри неущ кьабгынэштых, ау Зиусхьаным кьурмэн фашЫным пае цЫфхэр зэримытІупщыштгыгьэхэу фирхьауным терэмыгьапцІ». <sup>30</sup> Мосэ фирхьауным дэжь кьикІыжьи, Тхьэм ельгьэІугь. <sup>31</sup> Зиусхьаным Мосэ зэриІуагьэу ышЫгь, гьудэхэм фирхьаунри, ащ иІумэт Іэшгьхэтетхэри, ицЫфхэри кьабгынагьэх, зызакгьуи кьэнагьэп. <sup>32</sup> Ау фирхьауным ыгуджыри зэ зэшІуидзи, цЫфхэр кьытІупщыгьэхэп.

---

\* 8:23 Мы чІыпІэр ижьырэ урымыбзэмкІэ тхыгьэ Іэпэрытхым фэдэу адыгабзэкІэ зэдзэкІыгь. Ижьырэ джуртыбзэмкІэ тхыгьэ Іэпэрытхым зэрэхэтым имэхьанэ нафэп.



**Ябгьонэрэ шьхьэр**

*Ятфэнэрэ тхьамыкIагвор: былымхэр псэхалIэ  
зэрэхьугьэхэр*

**9** <sup>1</sup>Зиусхьаным Мосэ кьыриIуагь: «Фирхьауным дэжь кIуи, еIу: Зиусхьаным, джуртмэ я Тхьэ, ыIорэр мары: СицIыф лъэпкь сигьэляпIэу шьхьащэ кьысфишIыным пае кьэтIупш. <sup>2</sup>КъэмыутIупшэу, угу зэшIуабдзэу ар джыри зыпIыгьыкIэ, <sup>3</sup>мары, Зиусхьаным уибылымэу губгьом итмэ: шыхэм, щыдхэм, махьушэхэм, былым пIашгьэхэм, мэл-пчэнхэм ынае къащифэнышъ, зэпахырэ узышхо къафэкIощт. <sup>4</sup>Ау Зиусхьаным израиль цIыфхэм ябылымхэмрэ мысыр цIыфхэм ябылымхэмрэ зэхиушьхьафыкIынхэшъ, израиль цIыфхэм ябылым пстэуми зыпари ахэлIыкIыщ-тэп. <sup>5</sup>Зиусхьаным неущ мы хэгьэгум джауштэу зэрэщишIэштыр кьыIуи, уахьтэр кьыгьэнэфагь».

<sup>6</sup>КьыкIэлъыкIорэ мафэм Зиусхьаным джауштэу ышIагь, мысыр цIыфхэм ябылымхэр зэкIэ лIагьэх, ау израиль цIыфхэм ябылымхэм зыпари ахэлIыкIыгьэп. <sup>7</sup>Фирхьауным хьугьэр кьызэрагьэшIэнэу ыгьэкIуагьэх, мары джы израиль цIыфхэм ябылым гори лIагьэп. Ау фирхьауным ыгу зэшIуидзи, цIыфхэр кьытIупшыгьэхэп.

*Яхэнэрэ тхьамыкIагвор: щын узхэр*

<sup>8</sup>Зиусхьаным Мосэрэ Хьарунэрэ кьариIуагь: «Хьакум ежьэ сапэу Iэбжыб зырыз кьишгьухи, ар фирхьауным ыпашгьхьэ Мосэ щерэгьэутыс. <sup>9</sup>Джащыгьум ежьэ сапэм Мысыр хэгьэгум зэфэдэкIэ зыкьыщиIэтышт, Мысыр хэгьэгум тыдэкIи цIыфхэми былымхэми щын узхэр къащыфэкIощтых». <sup>10</sup>Арыти ахэм хьакум яжьэ кьырахи, фирхьауным ыпашгьхьэ иуцуагьэх. Мосэ ар диэгьэутысайи,

цЫфхэми былымхэми шын узхэр кьафэкІуагъэх. <sup>11</sup>Уды-хэр узым кьыхэкІэу Мосэ кьыпэуцужьынхэ альэкІыгъэп, сыда пІомэ удыхэри мысыр цЫфхэри зэкІэ шын узхэм зэльаштэгъагъэх. <sup>12</sup>Ау Зиусхъаным Мосэ кьызэрэриІу-агъэм фэдэу, фирхъауным ыгу зэшІуригъадзи, ар ахэм кьядэІугъэп.

*Яблэнэрэ тхъамыкІагъор: ошъур*

<sup>13</sup>Зиусхъаным Мосэ кьыриІуагъ: «Неущ жьэу кьэтэ-джи, фирхъауным дэжь кІуи, еІу: „Зиусхъаным, джур-тмэ я Тхъэ, ыІорэр мары: СицЫф лъэпкъ сигъэляпІэу шъхъащэ кьысфишыным пае кьэтІупщ! <sup>14</sup>Сэщ фэдэ зэрэдунаеу зэрэтемытыр пшІэным пае угу уригъэІэжъэу ори, уиІумэт Іэшъхъэтетхэми, уицЫф лъэпкъи кьинышхо мызыгъогум кьышъуфэзгъэкІощт. <sup>15</sup>Сыфэягъэмэ, сынае кьышъущысфэнти, ори уицЫф лъэпкъи зэпахырэ емынэ шІуцІэр кьышъуфэзгъэкІонти, чІыгум шъутезгъэкІоды-кІыныгы. <sup>16</sup>Ау Сэ пэоу укьызкІэзгъэнагъэр кІуачІэу Сэ сиІэр о кьыозгъэлъэгъуным, Сэ сцІэ зэрэдунаеу щызэлъашІэным пае. <sup>17</sup>О СицЫф лъэпкъ уепэгэкІы, ар кьэптІупщырэп. <sup>18</sup>Мары Сэ неущ, мы охътэ дэдэм, Мысырыр зыщыІэм кьыщегъэжъагъэу непэ кьынэсыжъэу фэдэ кьэмыхъугъэу ошъушхо кьезгъэхыщт. <sup>19</sup>Арышъ, уибылым Іэхъогъухэри нэмыкІэу губгъом итэу уиІэхэри зэкІэ бгъагъэхэм ягъэкІужьых, зэкІэ цЫфэу, былымэу унэмэ ямыкІолІэжъхэу, губгъом кьинэрэмэ ошъур кьа-теонышъ, ахэр хэкІодэщтых“». <sup>20</sup>Арйти фирхъауным иІумэт Іэшъхъэтетхэу Зиусхъаным шынагъо фыряІэу, кьыІуагъэм едэІугъэхэм япщылІхэри ябылымхэри гузэ-жъогъукІэ бгъагъэмэ арагъэкІужьыгъэх. <sup>21</sup>Ау Зиусхъаным кьыІуагъэр кьызымыдзагъэхэм япщылІхэри ябылымхэри губгъом кьырагъэнагъэх.

<sup>22</sup>Зиусхъаным Мосэ кьыриІуагъ: «ПІэ уашъом фэгъэзагъэу кьэІэти, Мысыр хэгъэгум зэфэдэкІэ ошъур

кыщерэх, цЫфхэми, былымхэми, губгьом ит уцми кьатерэу». <sup>23</sup> ЕтІанэ Мосэ уашьом фэгъэзагъэу бэщыр кыІэти, Зиусхьаным шыблэр кыгъэгъогъуагъ, пчыкІэр чЫгум кыыритІупщыгъ, Зиусхьаным ошьур Мысыр хэгъэгум кыфыыригъэхыгъ. <sup>24</sup> Ошьур къехыгъ. Ошъум пчыкІэ машІохэр кыххэлыдыкІыщтыгъэх, цЫфхэр Мысырым зыщыпсэхэрэм кыщегъэжыагъэу фэдэ амылгъэгъугъэу ошъушо зэфэдэкІэ хэгъэгум кыщехыгъ. <sup>25</sup> Ошъум губгьом итыгъэхэр зэкІэ ыутыгъ, цЫфым кыщегъэжыагъэу былымхэм анэсыжъэу, Мысыр хэгъэгум зэфэдэкІэ щызэхуикІагъэх, губгьомэ арыт уцхэри чыгхэри зэкІэ зэхигъэкІодагъэх. <sup>26</sup> Ау израиль цЫфхэр зэрысыгъэхэ Гошэн хэку закьом ошьур кыщехыгъэп.

<sup>27</sup> Фирхьауным ыгъакІохи, Мосэрэ Хьарунэрэ кьаригъащэхи, ариІуагъ: «Мызыгъогум псэкІод сшІагъэ, Зиусхьаныр зафэ, ау сэри сицЫфхэми тымыс. <sup>28</sup> Зиусхьаным шьуелгъэу: икьушт шыблэр зэрэгъогъуагъэри ошьур кызэрехыгъэри, ащ нахьыбэри шьукъызэтесІэжэжыщтэп». <sup>29</sup> Мосэ ащ риІуагъ: «Кьалэм сызэрэдэкІыгъэм тетэу, сІэхэр Зиусхьаным фэсщэищтых, Зиусхьаным дунаир ыІэ зэрилбыр пшІэным пае шыблэри уцужьышт, ошъури щигъэтыжыщт. <sup>30</sup> Ау Зиусхьанэу Тхэм ори уиІумэт Іэшъхьэтетхэми щынагъо джыри зэрэфышъуимыІэр сэ сэшІэ».

<sup>31</sup> Лёнымрэ (зы мэфэ кьэгъагъэмрэ) хьэмрэ икІодагъэх, сыда пІомэ хьэр шъхьэлгъэгъагъэ, лёными (зы мэфэ кьэгъагъэми) ыкІэхэр ридзэгъагъэх. <sup>32</sup> Ау коц лъэпкъ кІасэхэр икІодагъэхэп, сыда пІомэ ахэр джыри чЫгум кыххэкІыгъагъэхэп. <sup>33</sup> Мосэ кьалэм кьыдэкІи, ыІэхэр Зиусхьаным фищэйгъэх, шыблэри ошъури уцужьыгъэх, ошхыри чЫгум кыытемыщхэжъэу хьугъэ. <sup>34</sup> Фирхьауным ошхыри, ошъури, шыблэри зэрэуцужьыгъэхэр зельгъгум, псэкІодышІэным пидзэжыгъ, икІэрэкІэу ыгу зэшІуидзагъ, иІумэт Іэшъхьэтетхэми ары.

<sup>35</sup> Джауштэу, Зиусхьаным Мосэ кыызэрэри Иогъагъэм фэдэу, фирхьяуным ыгу зэш Иодзагъэу хъуи, израиль цыфхэр ащ кыт Иупщыгъэхэп.



### Япш Iэнэрэ шъхьэр

*Яенэрэ тхьамык Iагъор: мац Iэр*

**10** <sup>1</sup> Зиусхьаным Мосэ кыри Iуагъ: «Фирхьяуным дэжь к Iо, сыда п Iомэ Сэ ащи и Iумэт Iэшъхьэтетхэми мы Синэшанэхэр къязгъэльэгъунхэм пае агухэр зэш Iуызгъэдзагъэх. <sup>2</sup> Сэ Мысырым икъунк Iэ ськызык Iыфырехыгъэр, Синэшанэхэр ащ кызык Iыщызгъэльэгъуагъэхэр, мысыр цыфхэм ауштэу сызк Iадзек Iуагъэр о пкъуи пкъом ыкъожьи афэп Iотэжынхэм, Сэ Сызэрэ Зиусхьаныри ахэр Сэ зэрэсш Iагъэхэри шъуш Iэным пае». <sup>3</sup> Мосэрэ Хьарунэрэ фирхьяуным дэжь к Iохи, ра Iуагъ: «Зиусхьаным, джуртмэ я Тхьэ, ы Iорэр мары: „Iэрылхьэ зыкысфэмыш Iэу джыри бэрэ упэльыщта? Сиц Iыф лъэпкъ сиггъэлап Iэу шъхьашцэ кысфиш Iыным пае къэут Iупш! <sup>4</sup> Ау Сиц Iыф лъэпкъ къэпт Iупщынэу укыземызэгъык Iэ, ащыгъум мары, неущ Сэ мац Iэр уихэгъэгу кыст Iупщыхьашт. <sup>5</sup> Чыгур плъэгъун умылгъэк Iыжъэу, ч Iышъхьашъор зэрэщытэу ащ ыуп Iыц Iэшт, ошъум къелыжыгъэу шъуи Iэр зэк Iэ ышхьшт, джаш фэдэу губгъомэ арыт чыгхэри зэк Iэ зехишхыхьаштых. <sup>6</sup> Уятэхэмрэ уятэжъхэмрэ дунаим кызытехьагъэхэм кыщегъэжъагъэу, аужыпкъэм непэрэ мафэм кынэсыжъэу зэрамылгъэгъугъэу, о уиунэхэми, уи Iумэт Iэшъхьэтет пстэумэ яунэхэми, мысыр цыф пстэумэ яунэхэми мац Iэр арыз хъушт». Мосэ кыгъази, фирхьяуным дэжь кык Iыжыгъ.

<sup>7</sup> Джащыгъум и Iумэт Iэшъхьэтетхэм фирхьяуным ра Iуагъ: «Мы л Iым бэрэ кыным тыхигъэтыщта? Зиусханэу,

я Тхъэ, агъэлыапIэу шъхъашцэ фашIыным пае мы цIыфхэр тIупщых. Мысырыр зэрэкIодырэр джыри плъэгъурэба?»<sup>8</sup> Мосэрэ Хъарунэрэ фирхъауным дэжь къарагъэгъэээжьи, фирхъауным ахэм къариIуагъ: «ШъукIу, Зиусхъанэу шъуи Тхъэ жъугъэлыапIэу шъхъашцэ фэшъушI. Хэта адэ шъуашыщэу кIощтыр?»<sup>9</sup> Арыти Мосэ риIожыгъ: «Тисабыйхэри, тижъыхэри, ткъохэри, тпхъухэри, тимэл-пчэнхэри, тибылым пIашъэхэри тигъусэхэу тыкIощт, сыда пIомэ Зиусхъаным мэфэкI фэтшIышт». <sup>10</sup> Фирхъауным ахэм къариIуагъ: «Арба? Шъори шъуисабыйхэри шъузэгъусэхэу зэгорэм нахь мыхъуми шъустIупщымэ, ащыгъум Зиусхъаныр шъуигъусэба! Ауштэу шъустIупщыщтэп. Шъуеплъэль гухэль дэй зэрэшъуиIэм! <sup>11</sup> Хъау! Хъульфыгъэ закъохэм шъукIуи, шъукъызэрэкIэльэIугъагъэм фэдэу, жъугъэлыапIэу, Зиусхъаным шъхъашцэ фэшъушI». Ахэр фирхъауным дэжь къырафыгъэх.

<sup>12</sup> Ащ ыуж Зиусхъаным Мосэ къыриIуагъ: «Мысырым пIэ тешайи, мацIэр ащ къытерэбан, зэкIэ къэкIырэ уцхэри, ошгъум къелыжыгъэ пстэури ащ ерэшых». <sup>13</sup> Мосэ ибэщ Мысыр хэгъэгум тырищэягъ, Зиусхъаным къокIыпIэ жыбгъэр чIыгум къытыритIупщыхьи, а чэщ-зымафэм зэпымыоу къыригъэпщагъ. Нэф къызэшгъым, къокIыпIэм къыкIырэ жыбгъэм мацIэр къыздихыгъ. <sup>14</sup> МацIэр бэ дэдэ хъоу Мысыр хэгъэгум зэфэдэкIэ къытебани, ар зэрэщытэу зэльибгъагъ. НахьыпэкIэ ащ фэдэу мацIэр къакIоу хъугъэп, ыужкIи хъужыщтэп. <sup>15</sup> Ащ чIыгур уимыгъэлъэгъужьэу чIы шъхъашгъор зэфэдэкIэ зэльибгъагъ. Ошгъум къелыжыгъгэхэ пхъэшъхъэ-мышъхъэхэри къэкIырэ уцыри зэкIэ зэрэщытэу ышхыгъэх. Зэрэ Мысыр хэгъэгоу шхъонтIэгъакIэ зиIэ чыги губгъом ит уци зыпари къынагъэп. <sup>16</sup> Фирхъауным гуIэным хэтэу Мосэрэ Хъарунэрэ аригъашцэхи къариIуагъ: «Зиусхъанэу, шъуи Тхъэ ыпашъхьи шъо шъуапашъхьи псэкIод щысшIагъ. <sup>17</sup> ПсэкIодэу сшIагъэр мызыгъогум къысфэжъугъэгъуи,

Зиусхъанэу шъуи Тхъэ шъусфелъэу – мы хъадэгъум Ащ сыщерэухъум». <sup>18</sup> Арыти Мосэ фирхъауным дэжь кыи-кыжыи, Зиусхъаным елъэуагъ. <sup>19</sup> Зиусхъаным къохъэпэ лъэныкъомкэ кыиуагъэу жыыбгъэшхо кыыригъапщи, ащ мацэу рихъыжыи, хы Къамылым хитэкъуагъ, зэрэ Мысыр хэгъэгоу мацэу гори кыинагъэп. <sup>20</sup> Ау Зиусхъаным фирхъауным ыгу зэшуригъадзи, ащ израиль цыфхэр кыитупщыгъэхэп.

*Ябгъонэрэ тхъамыкIагъор: шIункIыр*

<sup>21</sup> Зиусхъаным Мосэ кыыриуагъ: «Пэ уашъом фэгъэзагъэу кыэти, Мысыр хэгъэгум шIункI, нэм кыиуагъэу умылъэгъоу шIункI, кыыщэрэхъу». <sup>22</sup> Мосэ ыуагъэу уашъом фэгъэзагъэу кыиуагъэу, нэм кыиуагъэу умылъэгъоу мэфищэ Мысыр хэгъэгум зэфэдэкэ шIункIым ищышIункIыжыгъ. <sup>23</sup> Мэфищым кыиуагъэу зым зыр ымылъэгъужыу, хэти мыхъыеу, зыдэщыс чыпIэм кыикошыкIыгъэп, ау израиль цыфхэр зэкэу зыщыпсэуштыгъэхэ чыпIэм щынэфынагъ. <sup>24</sup> Фирхъауным Мосэ къаригъащи, риуагъ: «Шъуибынхэр зыдашъушэхи, Зиусхъаныр жъугъэлапэу шъхъашэ фэшъушIынэу шъуагъэу, ау мэл-пчэнхэмрэ былым пIашъэхэмрэ къэрэнэх». <sup>25</sup> Ау Мосэ джэуап ритыжыгъ: «Къурмэныпхъэхэри къурмэнгъэст тшIыщтхэри кыитэтых, Зиусхъанэу, ти Тхъэ къурмэн фэтшIынхэу. <sup>26</sup> Тибылымхэр тигъусэхэу зыдэтфыштых, Зиусхъанэу, ти Тхъэ къурмэн фэтшIыштыр ахэм къахэтхыштышъ, лъакъо зыкэу гори къэрэмын. Ащ тынэмысыфэ Зиусхъаным къурмэн фэтшIын фаер тэ тшIэрэп». <sup>27</sup> Ау Зиусхъаным фирхъауным ыгу зэшуригъэдзагъэти, ащ ахэр кыитупщынхэу фэагъэп. <sup>28</sup> Фирхъауным Мосэ кыыриуагъ: «Санэу икI, зыфэсакыжъ, ащ нахыбэрэ сапашъхэу укымыхъажъ, джы сынэгу укызыщыкIэплъэрэ мафэм ущыпэжыштытэп». <sup>29</sup> Мосэ риожыгъ: «О зэрэпэуагъэм фэдэу орэхъу, ащ нахыбэрэ унэгу сэ сыкыкIэплъэжыштытэп».





**Япшыкгузэнэрэ шхъэр**

*ЯпшIэнэрэ тхъамыкIагвор: щыпэлъфыхэм хьадэгвур  
къызэрафэсыгъэр*

**11** <sup>1</sup>Зиусхъаным Мосэ къыриIуагъ: «Джыри зы тхъамыкIэгъошхо фирхъаунымы мысыр цIыфхэми къафэзгъэкIонышъ, ащ ыуж фирхъауным шьукъиутIупщыжбышт. ШьукъиутIупщыжбышт къодыеп, шьуигъэгугажьозэ, мы хэгъэгум шьурифышт. <sup>2</sup>Хъульфыгъэ пэпчъ игъунэгъу хъульфыгъэ, бзыльфыгъэ пэпчъ игъунэгъу бзыльфыгъэ ялъэIухэзэ, тыжбын, дышъэ пкъыгъохэр къаIахынхэу уIушыхэзэ, лъэпкъым гурыгъаIу». <sup>3</sup>Зиусхъаным мысыр цIыфхэр Ежъ ИцIыф лъэпкъ къыфигъэшIугъэх, Моси Мысыр хэгъэгум щыцIэрыIоу щытыгъ, фирхъауным иIумэт Iэшъхъэтетхэми ауштэу цIыф къызэрыкIохэми лъытэныгъэ къыфашIыщтыгъ\*.

<sup>4</sup>ЕтIанэ Мосэ фирхъауным риIуагъ: «Зиусхъаным ыIорэр мары: „Чэщныкъом Сэ Мысыр хэгъэгур зэпысчынышъ, <sup>5</sup>щыпэлъф пстэури ащ щылIэшт: тахътэм тес фирхъауным ищыпэлъф шъао къыщегъэжъагъэу шхъалIут унэIут бзыльфыгъэм ищыпэлъф шъао нэсыжъэу, былымхэм ящыпэлъф хъу пстэури. <sup>6</sup>Фэдэ мыхъугъэуи тапэкIэ мыхъужбынэуи тхъаусыхэ гъы мэкъэшхом Мысыр хэгъэгум зэфэдэкIэ зыкъыщиIэтышт. <sup>7</sup>Ау Зиусхъаным мысыр цIыфхэмрэ израиль цIыфхэмрэ зэрэзэфимыгъадэхэрэр шьушIэным пае, израиль цIыфхэм ащыщ

---

\* 11:3 1-рэ усэм къыщегъэжъагъэу я 3-м нэс къэбарыр къэзыIуатэрэм Мосэрэ фирхъаунымрэ язэдэгущыIэн ыгузэгу хигъэуцогъэнкIи мэхъу; ахэм язэдэгущыIэн я 4-рэ усэм къыщыпедзэжы.

горэми язы былымышъхы хэр кыригъэхъакъунэп<sup>4</sup>.  
<sup>8</sup>Мы уиІумэт Іэшъхэтетхэр зэкІэ садэжъ къэкІонхэшъ,  
 шъхъашэ кысфашІышт, бгъэгукІэ сапашъхъэ зышыра-  
 дзыхынышъ, кысаІошт: „Ори узипэщэ уицІыф лъэпкты  
 шъуикІыжъ“. Джащ ыуж сэ сызыкІыжыштыр». Мосэ  
 лъэшэу губжыгъэу, кызэкІэнагъэу фирхъауным дэжъ  
 кыкІыжыгъ.

<sup>9</sup>Зиусхъаным Мосэ кыриІуагъ: «Сэ Си Іоф шІагъохэр  
 Мысыр хэгъэгум нахыбэу нэрылъэгъу къащыфэхъун-  
 хэм пае фирхъауныр кышшодэлүштэп». <sup>10</sup>Мосэрэ Хъа-  
 рунэрэ а Іоф шІагъохэр зэкІэ фирхъауным ыпашъхъэ  
 къыщагъэльэгъуагъэх, ау Зиусхъаным фирхъауным ыгу  
 зэшІуригъэдзагъэти, израиль цІыфхэр Мысырым кы-  
 ригъэкІыжыгъэхэп.



### ЯпшыкІутІонэрэ шъхъэр

*Джуртхэм шъхъафитныгъэм имэфэкІышхо  
 кызырафэсыгъэр*

**12** <sup>1</sup>Зиусхъаным Мысыр хэгъэгум Мосэрэ Хъарунэрэ  
 къащыриІуагъ: <sup>2</sup>«Мы мазэр шъоркІэ илъэсым ад-  
 рэ имазэхэм яублапІэу, ар шъо шъуиапэрэ мазэу хъушт.  
<sup>3</sup>Израиль цІыфхэм зэкІэми яшъуІу: мы мазэм ияпшІэнэ-  
 рэ мафэ унагъо пэпчъ ышъхъэ зы шъынэ ерэшт, унагъо  
 пэпчъ — зы шъынэ. <sup>4</sup>Ау унагъор зы шъынэр фэмышхы-  
 нэу арэу цІыкІумэ, игъунэгъумэ ащыщэу цІыф пчъагъэу  
 исымкІэ ар зыпари къэмынэу зыдишхын ылъэкІыштым  
 ерээгъ. Нэбгырэ пэпчъ ышхыштым телъытагъэу шъы-  
 нэр зэтежъугуащ. <sup>5</sup>Шъынэу къахэшъухырэм дагъо гори  
 имыІэу, хъоу, зы илъэс ыныбжъэу шытын фае. Шъынэ-  
 хъум ычІыпІэ чэцІыхъу шъуштэми хъушт. <sup>6</sup>Ар а мазэм  
 ияпшыкІуплІэнэрэ мафэ нэс шъуадэжъ шышъуІыгъ.

Ащ ыуж израиль цыфхэм зэкIэм кыыхахыгъэхэ шы-  
 нэхэмрэ е чэцIыхэмрэ пщэпэ зэхэогъум\* шIуарэбзых.  
 7 Ахэм аль шыщ кыыхарэхи, зышашхыщтхэ унэ пэпчэ  
 ипчъэ ихьапIэ иблыпкыитIурэ ипчъашъхьэрэ ащарэф.  
 8 Мы чэщ дэдэм лыр машIокIэ гъэжъагъэу арэшх, хьа-  
 лыгъу мыкIу-мыпшырэ уц дыджхэмрэ дарэшхых. 9 Ау  
 цIынэу е жъуагъэу лыр шыумышхы: машIокIэ гъэжъа-  
 гъэу, ныбэ-шъхьэ-лъакъохэри зэригъусэхэу ар шыушхы.  
 10 Пчэдыжъым нэс ащ шыщ къэшъумыгъан, къэнэжыгъэ  
 шыIэмэ, машIокIэ жъугъэстыжъ. 11 Ар зэрэшъушхыщ-  
 тыр мары: шыузэрэфэпагъэу, шыубгыхэр зэпыпхыкIы-  
 гъэхэу, цуакъэхэри зэрэшъушыгъыхэу, шыуибэщхэри  
 зэрэшъуIыгъыхэу, псынкIэу шыушхы: ар Зиусхъаным  
 пае пэсахъ\*\* къурмэн. 12 Сэ а чэщ дэдэм Мысыр хэгъэгур  
 зэпысчынышъ, хэтрэ шыпэлъфи, цыфым кыыщегъэжъа-  
 гъэу былымым нэсыжъэу, Мысыр хэгъэгум шызгъэфы-  
 къошт, мысыр тхъэхэм зэкIэм кыыкум атесшIыхьащт.  
 Сэры Зиусхъаныр. 13 Шъузэрыс унэмэ лъэу ащыфагъэр  
 шыукъэзыухъумэрэ нэшанэу хъушт, лъыр къэслъэгъу-  
 нышъ, шыузблэкIыщт. Мысырыр згъэкIоды зыхъукIэ,  
 шыузтекIодэн тхьамыкIагъо кыыжъунэзгъэсыщтэп. 14 А  
 мафэри шыушымыгъупшэн мэфэкIышхоу орэхъу. Зиус-  
 хъаным пае ар жъугъэмэфэкIы. Лэуж зэкIэлъыкIохэм  
 егъашIэм жъугъэмэфэкIы.

15 Мэфиблым кыыкIоцI хьалыгъу мыкIумыпш шыушхы.  
 Мэфиблым иапэрэ мэфэ дэдэ кыыщегъэжъагъэу тэд-  
 жэпсэу шыуиунэмэ арытыр ишъукIут, сыда пIомэ апэрэ  
 мафэм кыыщегъэжъагъэу яблэнэрэ мафэм нэс тэджэпс  
 зыхэлтыр зышхырэр израиль цыф лъэпкъым хэзыпэщт.

\* 12:6 Джуртхэм яхабзэкIэ ятIонэрэ мафэр ыпэрэ мафэм ип-  
 щэпэ зэхэогъу кыышежъэ.

\*\* 12:11 Ижъырэ джуртыбзэмкIэ мы гушыIэм мэхъанэу иIэхэм  
 зэу ащыщ «ублэкIыныр» зыфиIорэр.

<sup>16</sup> Апэрэ мафэмрэ яблэнэрэ мафэмрэ СыжьугьэльэпІэнэу шьукьызэлукІ, ау а мафэхэм зы Іоф гори шьушІэ хьуштэп. Нэбгырэ пэпчъ фырикъуштыр шьуупщэрыхьан закъор ары шьушІэнэу шьузфитыр. <sup>17</sup> Хьалыгьу мыкІумыпшым имэфэкІ хэжьугьэунэфыкІ, сыда пІомэ мы мэфэ дэдэм Сэ дээр зэрагьэуцурэм фэдэу шьузэхэтэу Мысыр хэгьэгум шьукьисщыжыгь. Мы мафэр, егьэшІэрэ ихьухьаныгьэшъ, лІэуж зэкІэлъыкІохэм хэжьугьэунэфыкІ. <sup>18</sup> Апэрэ мазэм ияпшыкІуплІэнэрэ мафэ кьыщегьэжыагьэу, пщэлэ зэхэогьум шежьугьажыи, а мэээ дэдэм иятІокІэнэрэ зырэ мафэ ипщэлэ зэхэогьу нэс хьалыгьу мыкІумыпшыр шьушхы. <sup>19</sup> Мэфиблым кьыкІоцІ тэджэпс шьуиунэмэ арыт хьуштэп, сыда пІомэ тэджэпс зыхэлъыр зышхырэр израиль цІыфхэм зэкІэми ахэзыпэшт, хэхэсыр арми, а хэгьэгум кьыщыхьугьэу щэпсэурэр арми. <sup>20</sup> Тэджэпс зыхэлъ гори шьумышхы, сыд фэдэрэ чІыпІэ шьущэпсэуми, хьалыгьу мыкІумыпшыр шьушхы».

*Мосэ Пэсахьыр зэрашІыщтыр кьызэрафиІотагьэр*

<sup>21</sup> Мосэ израиль цІыфхэм янахьыжъ упчІэжьэгьухэм зэкІэми кьяджи, ариІуагь: «Пэсахъ кьурмэнэу шьуиунагьохэмкІэ шьушІыштыр шьуимэл-пчэнхэм кьахэшъухи, шІошъубз. <sup>22</sup> Иссоп уц лъэпкьым щыщэу ІапІэ фэдиз горэ шьушти, кьошыным лъэу итым хэжьугьауи, унэ ихьапІэм ипчъашъхьэрэ ипчъэблыпкьитІурэ ащышъуф, ау шьуащыщ гори пчэдыжьыр кьэсыфэ унэм ерэмыкІ. <sup>23</sup> Мысыр цІыфхэр ыгьэкІодынхэу Зиусхьаным хэгьэгур зэпичышт, пчъашъхьэми пчъэблыпкьитІуми лъыр затырилъагьокІэ, Зиусхьаныр пчъэмэ аблэкІышт, псэхэхыр шьуигьэкІодынэу шьуиунэхэм кьаригьэхьащтэп. <sup>24</sup> Мы зэпстэури шьушІэ, шьоркІи шьукьохэмкІи ахэр егьэшІэрэ ихьухьаныгьэх. <sup>25</sup> Зиусхьаным кьышьуитынэу зыфиІогьэгьэ хэгьэгум шьузихьэкІэ, мы Іофхэр жьугьэцакІэх. <sup>26</sup> ШьуикІалэхэм „Сыд Іофха мыхэр?“ кьызышъуаІокІэ,

<sup>27</sup> яшъу: „Мыр Зиусхъаным пае пэсахъ къурмэн. Зиусхъаным мысыр цыфхэр ыгъэкЮдыхэ зэхъум, израиль цыфхэм яунэхэм аблэкЫгъ, тиунагъохэм къафэсакъыгъ“». Арыти цыфхэм шъхъашэ ашИ, Тхъэр агъэлъэпІагъ. <sup>28</sup> Зиусхъаным Мосэрэ ХъарунэрэкІэ унашъо къызэришЫгъэм тетэу, израиль цыфхэм зэкІэ агъэцэкІагъ.

*ЯпшІэнэрэ тхъамыкІагъор: щыпэлъфыхэм яхъадэгъу*

<sup>29</sup> Чэщныкъом Зиусхъаным щыпэлъфыхэр зэкІэ Мысыр хэгъэгум шигъэлІагъэх, фирхъаунэу итахътэ тесым ищыпэлъфыкъо къышегъэжъагъэу, хъапсыдэсым ищыпэлъфыкъо нэсыжъэу, былымхэм ящыпэлъфыхухэри зэкІэ. <sup>30</sup> А чэщым фирхъауныр къэтэджыгъ, ащ иІумэт Іэшъхъететхэри мысыр цыфхэри зэкІэ. Мысыр хэгъэгум тхъаусыхэ гъы мэкъэшхом зыкъышиІэтыгъ, сыда пІомэ хъадэ зэрымылъ унэ щыІагъэп.

*Израиль цыфхэр Мысырым къызэрикІыжыгъэгъэхэр*

<sup>31</sup> Фирхъауным Мосэрэ Хъарунэрэ чэщым къаригъащэхи, ариІуагъ: «Шъукъэтэджи, сицыфхэм шъуахэкІ, шъори израиль цыфхэми шъукІуи, зэрэшъуІогъагъэу Зиусхъаным шъхъашэ фэшъушІ. <sup>32</sup> ЗэрэшъуІогъагъэу мэл-пчэнхэри былым пІашъэхэри зыдешъушажъэхи, шъукІуи, Тхъэм ынэшІу къысщифэнэу шъусфелъэІу».

<sup>33</sup> Мысыр цыфхэм израильхэр яхэгъэгу нахъ псынкІэу зэрикІыжынынхэм дагъэгужажъоштыгъэх, сыда пІомэ ахэм аІощтыгъэ: «Армырмэ тэ зэкІэми тэлІэ». <sup>34</sup> Цыфхэм ятхъацоу тэджэпс зыхамылъхъагъэр зыдырахыжъагъ, ялъэтэнылъэхэр ящыгъынмэ акІоцыпхагъэхэу атамэмэ атетыгъэх. <sup>35</sup> Израиль цыфхэм Мосэ зэрариІуагъэу ашЫгъ, мысыр цыфхэм ялъэІухэзэ, тыжыным, дышъэм ахэшІыкІыгъэу пкъыгъохэр, щыгъынхэри къаІахыгъэх. <sup>36</sup> Зиусхъаным мысыр цыфхэр израиль цыфхэм нэшІу-кІэ къяплъынхэу ышЫгъэти, ахэм тыжыным, дышъэм

ахэшЫкЫгыгэу пкыгыгохэр, шыгынхэр яльэлухи, кьаІа-  
хыгыгэх. Джауштэу ахэм мысыр цЫфхэр кьахьункІагыгэх.

<sup>37</sup> Израиль цЫфхэр, бзыльфыгыгэхэри сабыйхэри хэ-  
мылгытагыгэхэу, хульфыгыгэ мин шгых фэдиз хуухэу  
льэсэу, РаІымэсэс дэкІхи, Сукьот ежыагыгэх. <sup>38</sup> НэмыкІ  
цЫф льэпкьхэм ащыщхэри бэ хуухэу ахэм адежыагыгэх,  
мэл-пчэнхэри былым пІашгыгэхэри Іэхьогьу ин дэдэ хуухэу  
ягыусагыгэх. <sup>39</sup> Ахэм Мысырым тэджэпс зыхамыльхьэгьэ  
тхьацоу кьыздырахыгыгэм хьалыгыу мыкІумыпшыхэр  
хашЫкЫгыгь, сыда пІомэ Мысырым гузэжьогьуш кьы-  
рафыгыгагыгэхэти, аужыпкьэм гьогу гьомыли агьэхьазы-  
рынэу игьо ифэгьагыгэхэп.

<sup>40</sup> Израиль цЫфхэр Мысырым зэрисыгыгэхэр ильэс  
шгыплІырэ щэкІырэ. <sup>41</sup> Ильэс шгыплІырэ щэкІырэ  
зыщыхьугьэ мэфэ дэдэм Зиусхьаным ицЫф льэпкь  
зэрэщытэу дзэр зэрагыэуцурэм фэдэу зэхэтэу Мысыр  
хэгьэгум кьикІыжыгыгь. <sup>42</sup> А чэщым Зиусхьаныр израиль  
льэпкьым кьыфэсакьызэ, кьыухьуми, Мысыр хэгьэгум  
кьырищыжыгыгь. А чэщ дэдэр Зиусхьаным кьызщиухьу-  
мэгьэхэ чэщышь, израиль цЫфхэм зэкІэми ялІэужхэр  
щэІэхэфэ, Зиусхьаныр рагыэльпаІэу, а чэщым сакьынхэ  
фае.

<sup>43</sup> Зиусхьаным Мосэрэ Хьарунэрэ кьариІуагы: «Ма-  
ры Пэсахьым фэгьэхьыгыгэ ихьухьаныгыгэр: хымэ цЫф  
льэпкь шыщ горэми ар ышхы хьуштэп. <sup>44</sup> Ау тыжынкІэ  
кьащэфыгыгэ хэтрэ пщылІи, сунэт зыпшыкІэ, ышхын  
фит. <sup>45</sup> Хэхэсми чыракІоу аубытыгыгэми ар ашхы хьуш-  
тэп. <sup>46</sup> Пэсахь кьурмэныр зыщаупщэрыхьэгьэ унэм  
щыпшхын фае, ащ ыл унэм ишгьумых, икьупшхьэхэр  
шгьумыкьутэх. <sup>47</sup> Мы мэфэкІыр зэкІэ израиль цЫфхэм  
агыэмэфэкІын фае. <sup>48</sup> Ау нэмыкІ льэпкь шыщэу кьып-  
хэсыр, Зиусхьаным и Пэсахь ыгыэмэфэкІынэу фаемэ,  
ащ иунагыо ис хульфыгыгэ пстэури сунэт ерэшЫх. Ащ  
ыуж, а хэгьэгум кьыщыхьугьэу щыпсэурэмэ афэдэу,

Песахьыр ыггэмэфэКІын фит, ау сунэт амышІыггэм ащ шыщ ышхы хьуштэп. <sup>49</sup> Хэггэугум кышыхьуггэу шыпсэурэми хэхэсэу кышгьухэсми а зы хабзэр шьуерэІ». <sup>50</sup> Зиусхьаным Мосэрэ ХьарунэрэКІэ унашгьо кызэришІыггэм тетэу израиль цІыфхэм зэкІэ аггэцэкІагь. <sup>51</sup> Мы мэфэ дэдэм Зиусхьаным израиль цІыфхэр дзэр зэраггэуцурэм фэдэу зэхэтхэу Мысыр хэггэугум кыришчыжыггэу.



### ЯпшыкІушэнэрэ шхьэр

*Зиусхьаным шыпэлъфыхэр фэггэишгьошэггэнхэр*

**13** <sup>1</sup>Зиусхьаным Мосэ кыриІуагь: <sup>2</sup>«Израиль цІыфхэм кьафэхьурэ шыпэлъф шгьао пэпчь, цІыфым кышгеггэжыаггэу былымым нэсыжгэу, ным апэу кыхэкІырэ шыпэлъфыхьур кысфэжгьуггэшгьуаш, сыда пІомэ ахэр Сэ сых». <sup>3</sup> Мосэ ильэпкьэггьухэм ариІуагь: «ПщылІыпІэм шгьу-кызышикІыжыггэу, тэджэпс зыхэлгыр зышчамышхьурэ мы мафэр шгьугу ижгьуггэлъ, сыда пІомэ Зиусхьаным кІочІэ лгэшкІэ шгьо Мысырым шгьукыришчыжыггь. <sup>4</sup> ШгьуиикІыжыггьо мафэр Абиб\* мазэр ары. <sup>5</sup> КгэнаІан, хьат, амэр, еуй, еус цІыфхэм ячІыгоу, щэмрэ шгьоумрэ зышчыггэхэу, Зиусхьаным кышгьуитынэу шгьуятгэжхэр гушыІэ пытэкІэ кызэриггэггуггьаггэхэм шгьузыришгэ-кІэ, мы мазэм мошгтэу шыжгьуггэмэфэкІ: <sup>6</sup> Мэфиблым

*Хьалыггьу мыкІумыпшым имэфэкІ*

<sup>3</sup> Мосэ ильэпкьэггьухэм ариІуагь: «ПщылІыпІэм шгьу-кызышикІыжыггэу, тэджэпс зыхэлгыр зышчамышхьурэ мы мафэр шгьугу ижгьуггэлъ, сыда пІомэ Зиусхьаным кІочІэ лгэшкІэ шгьо Мысырым шгьукыришчыжыггь. <sup>4</sup> ШгьуиикІыжыггьо мафэр Абиб\* мазэр ары. <sup>5</sup> КгэнаІан, хьат, амэр, еуй, еус цІыфхэм ячІыгоу, щэмрэ шгьоумрэ зышчыггэхэу, Зиусхьаным кышгьуитынэу шгьуятгэжхэр гушыІэ пытэкІэ кызэриггэггуггьаггэхэм шгьузыришгэ-кІэ, мы мазэм мошгтэу шыжгьуггэмэфэкІ: <sup>6</sup> Мэфиблым

\* 13:4 Ижгырэ джуртыбзэмКІэ мы гушыІэм кыкІырэр: зиггьо хьуггэ лэжыггашхьэхэр. Ар ильгэсым иапэрэ мазэу фышгьхэ лэжыггэхэм яггьо зышчыхьурэм ыцІ.

кыкЮоЦI хьалыгъу мыкIумыпшыр шъушхы. Яблэнэрэ мафэм Зиусхьаным мэфэки фэшъушI. <sup>7</sup> Хьалыгъу мыкIумыпшыр мэфиблэ шъушхын фае, тэджэпс зыхэль хьалыгъуи сьд фэдэрэ тэджэпси шъузшыпсэурэ чIыпIэ пстэуми тыдэкIи шъульэгъунэу ащышъуиIэ хьуштэп. <sup>8</sup> А мафэм шъуикIалэхэм яшъуIу: „Мысырым тыкыкIыжь зэхъум, Зиусхьаным кытфишагъэм пае мыр зыкIыхэдгъэунэфыкIырэр“. <sup>9</sup> Ар гукъэгъэкIыжь тамыгъэу шъуIэхэми шъунэтIэ гузэгухэми атерэт, Зиусхьаным ихабзэ шъужэ дэрэмыкI, сыда пIомэ Зиусхьаным кIючIэ лъэшкIэ Мысырым шъукъырищыжыгъ. <sup>10</sup> Мы ихъухьаныгъэр охътэ гъэнэфагъэм ильэс къэс жъугъэцакIэ.

<sup>11</sup> ЕтIанэ Зиусхьаным шъори шъуятэжъхэми гушыIэ пытэкIэ шъукъызэригъэгугъэгъэ КъэнаIан хэгъэгум шъурищэу, ар кызышъуитыкIэ, <sup>12</sup> джашыгъум ным апэу кыхэкIырэ щыпэльф шъэо пстэури Зиусхьаным фэжъугъэшъуаш. Былымхэм къахэкIырэ щыпэльф хъу пстэури Зиусхьаным фэжъугъэшъуаш. <sup>13</sup> Щыдыбз пэпчъ ищыпэльфыхъу ычIыпIэ шъынэхъур ижъугъахъ, армырмэ апэрэм ыпшъэтыкъ зэпышъуут. Шъуищыпэльф шъао пэпчъи къэшъуцэфыжъ. <sup>14</sup> ЕтIанэ шъуикIалэхэр „Сьд мыр зыфэгъэхьыгъэр?“ аЮозэ, кызышъоупчIыхэкIэ, джашыгъум ахэм яшъуIу: „КIючIэ лъэшкIэ Зиусхьаным Мысырым, пщылIыпIэм, тыкъырищыжыгъ. <sup>15</sup> Сыда пIомэ фирхъауным ыгу зэшIуидзи, тыкымыутIупщыжъ зэхъум, Зиусхьаным щыпэльфыхъухэр зэкIэ Мысыр хэгъэгум шигъэлIагъэх, цIыф щыпэльфым кыщегъэжъагъэу былым щыпэльфым нэсыжъэу: джаш пае тэ Зиусхьаным былымхэм къахэкIырэ щыпэльф хъу пстэури къурмэн фэтэшIых, тищыпэльф шъаохэр къэтэщэфыжыых“. <sup>16</sup> А хабзэр гукъэгъэкIыжь тамыгъэу шъуIэхэми шъунэтIэ-гухэми атерэт, сыда пIомэ кIючIэ лъэшкIэ Зиусхьаным Мысырым тыкъырищыжыгъ».



*Израиль цыфхэр гьогу зэрэтетыгьэхэр*

<sup>17</sup> Фирхьауным израиль цыфхэр кызеутIупшыжьхэм, Тхьэм ахэр филистхэм яхэгъегу гьогукIэ ришэжьагьэхэп, ар нахь блэгъагьэ нахь мышIэми, сыда пIомэ Тхьэм кыIуагь: «Цыфхэм заор залъэгьукIэ, кIэгъо-жьынхэшъ, Мысырым агъэээжьынкIи мэхъу». <sup>18</sup> Ащ ычIыпIэкIэ Тхьэм кыдаригьэхуи, шьоф нэкI гьогум-кIэ, хы Къамылым ыльэныкъокIэ кIохэзэ, цыфхэр ащ ришэлIагьэх. Израиль цыфхэр уIэшыгьэхэу Мысыр хэгъегум кыкIыжьыгьэх. <sup>19</sup> Мосэ Юсыф икьупшъхьэхэр кыздаригьэштэжьыгьэх, сыда пIомэ Юсыф израиль цыфхэм Тхьэр шьыпкъэ дэдэмкIэ IэпыIэгьукIэ кызэрафэкIоштыр къариIуи, икьупшъхьэхэр мыш кыздыхахыжьынхэу тхьэрыIо пытэ аригьэшIыгьагь. <sup>20</sup> Израиль цыфхэр Сукьот дэкIхи, ежьагьэх, кIохэзэ, шьоф нэкIым ыгьунэу Етам кышчыуцугьэх. <sup>21</sup> Зиусхьаныр ахэм мафэм ошъопшэ пкъэум фэдэу гьогур къаригьэлъэгьузэ, чэщырэ мэшIо пкъэум фэдэу ягьогу къафигьэнэфызэ, апэ итыгь. Джауштэу ахэм чэщи мафи кIонхэ альэкIыштыгь. <sup>22</sup> Ошъопшэ пкъэур мафэм, мэшIо пкъэур чэщым цыфхэм апэ итыгь.



**ЯпшыкIуплэнэрэ шъхьэр**

*Хы Къамылым зэрээтырыкIыгьэхэр*

**14** <sup>1</sup> Зиусхьаным Мосэ кыриIуагь: <sup>2</sup> «Израиль цыфхэм агъэээнышъ, Мыгьдол кьалэрэ хымрэ азыфагу, Пи-Хахьырэт кьалэм дэжь, уцупIэ щашIынэу яIу. Бэлал-Цэфон кьалэм пэчIынатIэу хым дэжь уцупIэ щышъушI. <sup>3</sup> „Ахэр а чIыпIэм игьошчыхьагьэх, шьоф нэкIым ахэр кымыкIыжьышъунхэу иубытагьэ»

хьугъэх“ ыЮзэ, фирхьауныр израиль цЫфхэм ягупшысэшт. <sup>4</sup> Сэ фирхьауным ыгу зэшЮезгъэдзэнышъ, ар шьуауж кьихьашт. Фирхьаунымрэ ащ идзэрэ сызэратекЮагъэмкІэ Сэ Сищытхьу кьэзгъэлъэгъошт. Мысыр цЫфхэм Сэ сызэрэ Зиусхьаныр кьашІэшт». Арыти израиль цЫфхэм джауштэу ашыгъ. <sup>5</sup> Мысыр пачьыхьэм цЫфхэр зэрикІыжыгъапэхэр раЮагъ. Фирхьаунри ащ иЮмэт Іэшхьэтетхэри кІэгъожыгъэхэу, ахэм аЮагъ: «Сыда тэ тшІагъэр? Сыда израиль цЫфхэу Юф зэдгъашІэщтыгъэхэр зыкІэтытІупщыжыгъэхэр?»

<sup>6</sup> Фирхьауным икупсынкІэ зэкІаригъэшІагъ, ицЫфхэри зыдырищэжыагъэх. <sup>7</sup> ХэшыпыкІыгъэ купсынкІэу шьих, Мысырым ит купсынкІэхэри, дзэ пашцэу ахэм яІэхэри зэкІэ ащ зыдырищэжыагъэх. <sup>8</sup> Зиусхьаным Мысырым ипачьыхьэ фирхьауным ыгу зэшЮуригъадзи, израиль цЫфхэм алъыригъэжыагъ. Ежь израиль цЫфхэр гушхоу\* кІощтыгъэх. <sup>9</sup> Фирхьауным ишыхэри, икупсынкІэхэри, ишыухэри, идзи, зэкІэ зэгъусэхэу, израиль цЫфхэм алъежъэх, хы Іушъом, Пи-Хахьырэт дэжь, БэІал-Цэфон пэчІынатІэу израиль цЫфхэу кьэуцугъэхэм акІэхьагъэх.

<sup>10</sup> Фирхьауныр кьэблэгъагъ. Израиль цЫфхэр кызэплъэкІыгъэх, мары мысыр цЫфхэр ауж зэритхэр кьальэгъуи, лъэшэу кьэщтагъэх, Зиусхьаным куо мэкъэшхокІэ зыфагъэзагъ. <sup>11</sup> Мосэ раЮагъ: «ТызчІалъхьажьын кьэ Мысырым щыІэпти ара шьоф нэкІым тилІыхьанэу тыкьызкІэпщагъэр? Мысырым тыкьипщи, сыда джы кьытэпшІагъэр? <sup>12</sup> „Тауж икІ, мысыр цЫфхэм Юф афэтэрэшІ“ тІуи, ардэдэр арба Мысырым

---

\* 14:8 Ижьырэ джуртыбзэмкІэ тхыгъэ Іэпэрытхым мы гушчыІэр зэрэхэтыр кьыбгурыІон зэрилъэкІыщтыр: Зиусхьаным кьыухьумэхэзэ.

кышыотЮгъагъэр? Шьоф нэКым тикЮдэн нахьи, мысыр цЫфхэм тафэлажъэщтыгъэмэ нахышЮгъэба?» <sup>13</sup> Ау Мосэ ариЮжыгъ: «Шьумышынэу пытэу шьущыт, Зиусхъаным шьукъызэригъэнэжыштыр непэ шьулъэгъущт, сыда пЮмэ мысыр цЫфэу джы шьулъэгъухэрэр ныбжьи шьулъэгъужыштытхэп. <sup>14</sup> ШьумыгумэКІ, Зиусхъаныр шьошц пае зэоштышъ, зыжьугъэрэхъат».

<sup>15</sup> Зиусхъаным Мосэ кьыриЮагъ: «Сыда куо мэкъэшхоКІэ укъызКІысаджэрэр? Израиль цЫфхэм апэ рагъэхъунэу яЮ. <sup>16</sup> О уибэщ къэІэти, пІэ хым тешай, ар зэЮгъэкІи, израиль цЫфхэр хы лъэчІэ гъушъэмКІэ зэпырэрэкІых. <sup>17</sup> Сэ мысыр цЫфхэм агухэр джы зэшЮясэгъадзэ, ахэр шьуауж кьихъаштых. Фирхъауными, зэкІэ идзи, икупсынКІэхэми, ишыухэми ясшІэщтымКІэ Сэ Сищытхъу зыфэдэр къэзгъэнэфэщт. <sup>18</sup> ФирхъаунымКІи, ащ икупсынКІэхэмКІи, ишыухэмКІи Сищытхъу кьызызгъэлыгаьокІэ, Сэ Сызэрэ Зиусхъаныр мысыр цЫфхэм къашІэщт».

<sup>19</sup> Тхъэм и МэлэИчэу израиль цЫфхэм апэ итыгъэр ауж итынэу къэкЮагъ, ошъопщэ пкъэоу апашъхъэ итыгъэри ауж кьиуцагъ. <sup>20</sup> Джауштытэу мысыр цЫфхэмрэ израиль цЫфхэмрэ азыфагу дэуцагъ, зыхэмКІэ ошъопщэ шІункІэу щытыгъ, адрэхэм апае чэщым кьыгъэнэфыштыгъэ. Чэщыр екІыфэ бгъуитІумКІэ щыІэхэр зэпэблагъэ хъунхэ альэкІыгъэп.

<sup>21</sup> Мосэ ыІэ хым тырищэягъ. Зиусхъаным чэщ реным къокІыпІэм кьикІырэ жьыбгъэшхомКІэ хыр зэрифэзэ, псыр зэгуигъэкІи, хы лъачІэр ыгъэгъушъыгъ. <sup>22</sup> Израиль цЫфхэр хы лъэчІэ гъушъэмКІэ зэпырыКІыгъэх: псыр яджабгъукІи ясэмэгукІи, дэпкъым фэдэу, бгъуитІумКІи щытыгъ. <sup>23</sup> Мысыр цЫфхэр ахэм альежыгагъэх, фирхъауным зэкІэ ишыхэри, икупсынКІэхэри, ишыухэри ауж итхэу чъэхэзэ, хы гузэгум нэсыгъэх. <sup>24</sup> Нэфшъагъом

дэжь Зиусхьаныр машIом фэдэу кьэнэфырэ ошъопщэ пкъэум хэтэу кьеплъыхи, мысырхэм ядзэ кьызыхэплъэм, ахэр лъэшэу кьыгъаштэхи, ашIэжыщтыр амышIэу Iэчъэ-лъачъэу ришIыхьагъэх. <sup>25</sup> Зиусхьаным купсынкIэхэм ящэрэхъэр хэнэнхэу ышIыгъэхэти\*, ахэр ерагъэу кIощтыгъэх. Арыти мысыр цIыфхэм аIуагъ: «Зиусхьаныр израиль цIыфхэм апае кьытэзаошь, ахэм ауж тижъугъэкIыжь».

<sup>26</sup> Зиусхьаным Мосэ кьыриIуагъ: «ПIэ хым тещайи, псыр мысыр цIыфхэми, якупсынкIэхэми, яшыухэми кьатеощт». <sup>27</sup> Арыти Мосэ ыIэ хым тырищайи, пчэдыжь нэфшъагъом псыр ичIыпIэ ихьажьыгъ. Мысыр цIыфхэу псым ипэгъокIэу чъэщтыгъэхэм ар кьатеуагъ. Джауштэу Зиусхьаным мысыр цIыфхэр хы гузэгум шычIыригъэхьагъэх. <sup>28</sup> КупсынкIэхэу, шыухэу, фирхьауным зэкIэ идзэу израиль цIыфхэм ауж итхэу хым хэхьэгъагъэхэм псыр кьызыгохьяжи, кьатеуагъ, ахэм ащыщэу зы нэбгыри кьэнагъэп. <sup>29</sup> Ежь израиль цIыфхэр хы лъэчIэ гьушъэмкIэ зэпырыкIыгъэх: псыр яджабгъукIи ясэмэгукIи, дэпкъым фэдэу, бгъуитIумкIи шытыгъ.

<sup>30</sup> Зиусхьаным а мафэм израиль цIыфхэр мысыр цIыфхэм кьаIэкIихыжыгъэх, израиль цIыфхэм адрэхэм яхьадэхэр хы нэпкъым Iульхэу альэгъугъэх. <sup>31</sup> Джауштэу Зиусхьаным ыкIочIэ лъэшэу мысыр цIыфхэмкIэ кьыгъэльэгъуагъэр израиль цIыфхэм альэгъугъ. ЦIыфхэр Зиусхьаным шыщынэхи, Зиусхьаныри Ащ иIумэт Моси ашIошь хьугъэх.

---

\* 14:25 Ижъырэ джуртыбзэмкIэ тхыгъэ Iэпэрытхым зэрэхэтыр: щэрэхъэр кIигъэзыгъэхэти. АдыгабзэмкIэ зэдзэкIыгъэр «Септуагинтым» – ижъырэ урымыбзэмкIэ зерадзэкIыжыгъэ Iэпэрытхым техыгъ.



**ЯпшыкIутфэнэрэ шъхьэр**

*Шъхьафитныгъэр зыгъотыжъыгъэ цIыфхэм  
ящытхъу орэд*

**15** <sup>1</sup> Джашыгъум Моси израиль цIыфхэми Зиусхьаным мы орэдыр кыфаIуагъ:

- Зиусхьаным орэд кыфэсIощт,  
ЗэкIэми апшъэ щыIэм,  
шыхэри ахэм атесхэри хым чIезгъэхьагъэхэм.
- 2 Зиусхьаныр ары кIуачIэ кысэзытырэр,  
Ары сиорэд зэхьылIагъэр;  
си КъэгъэнэжъакIоу Ар хъугъэ.  
Ар сэ си Тхь, щытхъу фэсIощт,  
ДэсIэтэещт льягэу тятэмэ я Тхьэ.
- 3 Зиусхьаныр зэолI,  
Ащ ыцIэр «ЕгъэшIэрэ Зиусхьан»!
- 4 Фирхьауным икупсынкIэхэри идзи  
Ащ хым чIыригъэхьагъэх,  
ащ ихэшыпыкIыгъэ дзэпащэхэр  
хы Къамылым ригъэтхьэлагъэх.
- 5 Псы бэжъутэхэр ахэм къатеуагъэх,  
мыжъом фэдэу куупIэм ахэр чIихьагъэх.
- 6 ПIэ джабгъу, Зиусхьан, щытхъушхо пыль,  
пIэ джабгъу, Зиусхьан, пыир зэхигъэтэкъуагъ.
- 7 ЗыкыппэзыIэтыгъэхэм уатекIуагъ О  
Уитетыгъо кIуачIэкIэ.  
Уигубж машIо О яптIупщыгъ,  
ахэр фыркъом фэдэу О бгъэстыгъэх.
- 8 О укызепщэм псыхэр зэлукIотыгъэх,  
хыорхэр, дэпкъым фэдэу, зандэу уцугъэх,

- шызэтекьягъэх псы бэжьутэхэр хы гузэгум.
- 9 Пыим зэриЮжыгъ: «Салъежъэн ахэм,  
сакІэхъан, къонтхъыр згощын;  
чатэр къисхынышь, сыгужъыр атезгъэпщэхэн,  
сІэхэмкІэ ахэр зэхэсыукІэных».
- 10 О Упсэ кІуачІэкІэ жьыр къебгъапщи,  
ахэм хыр къатебгъэуагъ:  
пцашІом фэдэу, псышхом ычІэгъ хьугъэх ахэр.
- 11 Хэта, Зиусхъан,  
Ощ фэдэу тхъэмэ ахэтыр?  
Хэта, Ощ фэдэу,  
лъапІэу, шытхъушхор зифэшъуашэу,  
Юф гъэшІэгъонхэр зышІэшъоу шыІэр?
- 12 О пІэ джабгъу къэбгъэльэгъуагъ:  
Уипыйхэр чІыгум ебгъэдырыщтых.
- 13 О епщэжъагъ  
цІыф лъэпкъэу къэбгъэнэжыгъэр.  
УишІульэгъу мыкІодыжъкІэ ар къеощэкІы,  
кІуачІэу О уиІэмкІэ  
УипсэупІэ лъапІэ ащ феогъэузэнкІы.
- 14 ЦІыф лъэпкъэхэм ар зэхахышь, мэкІээзых:  
фылист цІыфхэр щынэгъошхом  
зэлыштагъэх.
- 15 Джащыгъум Едом инахыжъ пашэхэр  
къэгүзэжъуагъэх,  
Моабмэ япашэхэр кІээзыным  
зэлыштэщтых,  
КъэнаІан цІыфхэм агучІэ изыгъ.
- 16 ТхъамыкІэгъошхомрэ щынэгъошхомрэ ахэр зэ-  
лърэубытых.  
О пкІуачІэ ахэр мыжъом фэдэу  
зэтырерэгъакъэх –  
О УицІыф лъэпкъ блэкІыфэ, Зиусхъан,  
цІыф лъэпкъэу пщэфыжыгъэр, блэкІыфэ.

17 О ахэр ипщэщтых уи Унэ льяпІәу  
уикъушъхьэ щыІәм,  
Ор-Орәу, Зиусхьан, бгъэуцугъэм!  
О псәупІәу зыфәпшІыжьыгъэм ибгъэтІыс-  
хьащтых, Зиусхьан.

18 Зиусхьаныр пачъыхьащт  
лІәшІәгъу зәпымычыжьхэм, егъашІәм!

19 Джауштәу фирхьауным ишхэр икупсынкІәхэмрә  
ишыухэмрә ягъусәхәу хым зыхәхьәхэм, Зиусхьаным хым  
ипсыхэр ахэм къатыригъэожьхи, израиль цІыфхэр хы  
лгъәІә гъушъэмкІә зәпырыкІыгъәх.

*Марыям иорәд*

20 Хьарунә ышыпхьоу Марыям тхьәлІыкІом шьонтрыпәр  
кыыштагъ, зәкІә бзыльфыгъәхәри шьонтрыпхәр аІыгъхәу,  
гушІогъошхом хәтхәу загъәчәрәгъузә, ыуж езәрәгъәхьа-  
гъәх. 21 Марыям ахәм апашъхьә орәдыр кыыщыхидзагъ:

Зиусхьаным орәд кыыфашъуІу,  
ЗәкІәми апшъә щыІәм,  
шыхәри ахәм атесхәри хым чІезгъәхьагъәхәм.

*Марәм ипсы дьидж*

22 Мосә израиль цІыфхәр хы Къамылым кыыІуищхи,  
рищәжьагъәх. Шур шьоф нәкІым ахәр рищәхи, псы  
щамыгъотәу мәфищә кІуагъәх. 23 Марә чІыпІәм къәсы-  
гъәх, ау ащ щыІә псыр зәрәдыджым кыыхәкІәу ешьонхә  
альәкІыгъәп. Джары а чІыпІәм Марә зыкІыфаусыгъәри\*.  
24 Арыти цІыфхәр Мосә фәмыразәхәу, «Сыда тызәшъош-  
тыр?» аІюзә, гыештыгъәх. 25 Мосә Зиусхьаным зыфигъа-  
зи, лгъәшәу куозә, елгъәІугъәти, Зиусхьаным ащ чыгыр  
кыыригъәлгъәгъугъ. Ащ икъутамә псым зыхәдзәм, псыр

---

\* 15:23 Ижьырә джуртыбзәмкІә Марәм кыкІырәр «дыджы».

уешъон плъэкIынэу дэгъу хьугъэ. А чIыпIэм Тхьэм унашъохэмрэ шапхъэхэмрэ цIыф лъэпкъым кышыритыгъэх, ащ дэжъым ахэр шиушэтыхээ, <sup>26</sup> Зиусхъаным кыIуагъ: «Зиусхъанэу шъуи Тхьэ кыIорэм шъуедIоу, Ащ къекIуштхэр шъушIэу, иунашъомэ шъунаIэ атежъугъэтэу, ишапхъэхэр зэкIэ жъугъэцакIэхэмэ, ащыгъум Мысырым кыфэзгъэкIогъэ узхэм ащыщ гори кыжъунэзгъэсыштэп, сыда пIомэ Сэ Сы Зиусхъан, СышъуиIэзэгъу!»

<sup>27</sup> Израиль цIыфхэр Елым чIыпIэм нэсыгъэх, ащ псынэкIэчъ пшIыкIутIурэ хьурмэ чъыг тIокIищырэ пшIырэ щыIагъ. Джа псынэкIэчъхэм адэжъ уцупIэ щашIыгъ.



### ЯпшIыкIухэнэрэ шъхьэр

*Тхьэм гъомлапхъэ шъоф нэкIым кызырэщаритыгъэр*

**16** <sup>1</sup> Израиль цIыфхэр зэкIэ зэрэзэхэтхэу Елым кыдэкIхи, Мысыр хэгъэгум кызыкIыжыгъэхэм буж зы мазэ тешIагъэу, Елымрэ Синайрэ азыфагу иль шъоф нэкIэу Син къэкIуагъэх. <sup>2</sup> Шъоф нэкIым итхэу израиль цIыфхэр зэкIэ зэрэзэхэтхэу Мосэрэ Хьарунэрэ афэмыразэхэу джыри ягынгъэх.

*Израиль цIыфхэр зэрэгыештыгъэхэр*

<sup>3</sup> Израиль цIыфхэм ахэм араIуагъ: «Е, Зиусхъаным Мысыр хэгъэгум тыригъэкIодэгъагъэмэ нахьышIугъ! Ащ лыр зэрыль щыуанмэ тащыкIэрысэу, зэтэгъэшхэкIыфэ хьалыгъур щытшхыштыгъ. Шъо тызэрэзэхэтэу гъаблэм тежъугъэгъэлIэнэу шъоф нэкIым тыкъэшъуцагъ». <sup>4</sup> ЕтIанэ Зиусхъаным Мосэ кыыриIуагъ: «Мары, Сэ ошхым фэдэу хьалыгъур ошъогум кышыуфезгъэхышт. Арышъ, мафэ къэс цIыфхэр къыкIыхээ, мафэм ящыкIэгъэщтым фэдиз къарэугъойи, Сэ сихабзэ



тетэу зекЮощтхэми-мызекЮощтхэми ахэр Сэ згъэунэ-фыщтых. <sup>5</sup> Яхэнэрэ мафэм къахьырэр загъэхьазыркІэ, ар нэмыкІ мафэхэм къахьырэм фэдитІукІэ нахьыбэу къычІэкІыщт». <sup>6</sup> Мосэрэ Хьарунэрэ израиль цІыфхэр зэкІэ зэрэзэхэтхэу араІуагъ: «Мысыр хэгъэгум шьукъызыщыжыгъэр зэрэ Зиусхьаныр пчыхъашъхъэ шъо къэшъушІэщт. <sup>7</sup> Пчэдыжым Зиусхьаным и Щытхъушхо шъулъэгъушт, сыда пІомэ Зиусхьаным шъузэрэгыагъэр къызэхихыгъ. Тэ тыхэта шьукъытэгынэу?» <sup>8</sup> ЕтІани Мосэ кыІуагъ: «Зиусхьаным пчыхъэм шъушхынэу лы кышъуитэу, пчэдыжым шъузыфаем фэдиз хьалыгъуи зышъуигъэшхыкІэ, къэшъушІэщт, сыда пІомэ Зиусхьаным шъуфэмыразэу шъузэрэгыерэр Ащ къызэхихыгъ. Тэ тыхэта? Тэрэп шъузэгыерэр, Зиусхьаныр ары нахъ». <sup>9</sup> Мосэ Хьарунэ риІуагъ: «Зэрэизраиль цІыф лъэпкъэу яІу: „Зиусхьаным ыпашъхъэ шьукъиуцу, сыда пІомэ шъузэрэгыагъэр Ащ къызэхихыгъ“». <sup>10</sup> ЕтІанэ Хьарунэ зэкІэ израиль цІыфхэм адэгущыІэзэ, ахэр шъоф нэкІым ылъэныкъокІэ зэплъэхэм, мары, ошъуапщэм хэтэу Зиусхьаным и Щытхъушхо къафэлъэгъуагъ. <sup>11</sup> Зиусхьаным Мосэ кыриІуагъ: <sup>12</sup> «Сэ израиль цІыфхэм ягые макъэ зэхэсхыгъ. Ахэм яІу: „Пчыхъашъхъэ лы шъушхыщт, пчэдыжым хьалыгъукІэ зыжъугъэшхэкІыщт“. Сэ сызэрэ Зиусхьаныри сызэрэ шъуи Тхъэри джащыгъум къэшъушІэщт».

*Тхъэм хьалыгъурэ лырэ кызыраритыгъэр*

<sup>13</sup> Пчыхъэм ныбгъухэр къэбыбхи, уцупІэр зэльабгъагъ, пчэдыжым уцупІэм дэжь осэпсыр телъыгъ. <sup>14</sup> Пчэдыжым осэпсыр зытекІыжым, мары, лэжыгъэ зэтегъэпхыгъэм ехъщырэу, шъхъашъхъэу, чъэным фэдэу зыгорэ шъоф нэкІым ышъхъашъо телъ. <sup>15</sup> Израиль цІыфхэм ар залъэгъум, зэраІожыгъ: «Сыда мыр?» Сыда пІомэ ар зылІэужыгъор ашІэщтыгъэп. Мосэ ахэм

ариІуагъ: «Мыр Зиусхъаным хъалыгъоу кышъуитырэр ары. <sup>16</sup> Мары Зиусхъаным иунашъор: нэбгырэ пэпчъ ежъ фэшхыщтым фэдиз, Іомэр зыфаІорэ шыкъум\* из къерэугъой, зы нэбгырэм телъытагъэу, шъхъадж ичэ-тэн гъэІагъэ чІэс нэбгырэ пчъагъэм телъытагъэу къэ-шъуугъой». <sup>17</sup> Израиль цІыфхэм джауштэу ашІыгъ, зым нахыбэу, адрэм нахъ макІэу къаугъоигъ. <sup>18</sup> ІомэрымкІэ запщым, бэу зыугъоигъэм къемылыекІэу, макІэу зы-гъоигъэми шыкІагъэ имыІэу, шъхъадж фэшхыщтым фэдиз кыугъоигъэу кычІэкІыгъ. <sup>19</sup> Мыщ дэжъым Мосэ ахэм ариІуагъ: «Зыми пчэдыжъым нэс мыр къе-рэмыгъан». <sup>20</sup> Ау Мосэ ахэр емыдэІухэу, зыгорэмэ ащ щыщ пчэдыжъым нэс къагъэнагъ. Арыти хъамлыухэр хидзэхи, шъумэр кыпыу хъугъэ. Мосэ ахэм афэгуб-жыгъ. <sup>21</sup> Джэуштэу пчэдыжъым жъэу ар къаугъоишты-гъэ, шъхъадж ежъ фэшхыщтым фэдиз. Тыгъэм кызи-гъэплъыкІэ, ар ткІужыщтыгъэ.

*Тхэм шэмбэтыр зыгъэпсэфыгъо мафэу  
кызырафигъэнэфагъэр*

<sup>22</sup> Мары яхэнэрэ мафэм хъалыгъур фэдитІукІэ нахы-бэу, нэбгырэ пэпчъ телъытагъэу Іомэр тІурытІу къа-угъоигъ. ЗэкІэ израиль цІыфхэм япашчэхэр къакІохи, Іофыр зытетыр Мосэ кыфаІотагъ. <sup>23</sup> Арыти Мосэ ахэм къариІожыгъ: «Зиусхъаным кыІуагъэр мары: неущ зыгъэпсэфыгъу, Зиусхъаным фэгъэхыгъэ шэмбэт лъа-пІэшъ, жъугъэжъэн фаер жъугъажъэ, жъугъэжъон фаери непэ жъугъажъо, къэнэжырэр зэкІэ жъугъэтІылыи, неущ нэс шыжъугъэлъ». <sup>24</sup> Мосэ унашъо кызырафишІыгъэм тетэу ар агъэтІылыгъ, ащ шъуми пыугъэп, хъамлыуи хидзагъэп. <sup>25</sup> Мыщ дэжъым Мосэ ариІуагъ: «Зиусхъаным ихъалыгъу непэ шъушхы: сыда пІомэ непэ Зиусхъаным

\* 16:16 Іомэрыр литри 2 фэдиз мэхъу.

ишэмбэт маф, непэ ар шьофым ижъугъотэштэп. <sup>26</sup> Мэфихрэ ар шьуугъой, яблэнэрэ мафэр – шэмбэтышь, а мафэм ар шылэштэп». <sup>27</sup> Цыфхэм ашыщ горэхэр яблэнэрэ мафэм угъоенхэу кьыдэкIыгъэх, ау зи кьагъотыгъэп. <sup>28</sup> Арыти Зиусхъаным Мосэ кьыриIуагъ: «Сыд фэдизрэ Сиунашьохэмрэ Сихабзэхэмрэ шьумыгъэцакIэхэу шьухэтышта? <sup>29</sup> Шьуфэсакъ: Зиусхъаным шэмбэтыр кьышьуитыгъэшъ, тхэмафэм ияхэнэрэ мафэ мэфитIум шьуфикъунэу хьалыгъу Ащ кьышьуфырегъэхы. Арышь, яблэнэрэ мафэм нэбгырэ пэпчъ ядэжь ерэс, хэти ичIыпIэ имыкIэу цэрэс». <sup>30</sup> Джауштэу яблэнэрэ мафэ кьэс цыфхэм загъэпсэфыштыгъ. <sup>31</sup> Израиль цыфхэр хьалыгъум монкIэ\* еджагъэх. Ар кьоныкIэм ехышырыгъ, фыжыгъ, шьоу зыхэль хьарыпIым фэдагъ. <sup>32</sup> Мыщ дэжъым Мосэ ариIуагъ: «Мары Зиусхъаным унашьоу кьышыгъэр: мысыр чIыгум шьукъызесэщыжъым, шьоф нэкIым шышьозгъэшхыгъэ хьалыгъур альэгъуным пае шьуилIэуж зэкIэлъыкIохэм зыдаIыгъынэу моныр Iомэрым из шыушы». <sup>33</sup> Мосэ Хьарунэ риIуагъ: «Зы шыкъу шти, Iомэрым из моныр ащ илъхы, шьуилIэуж зэкIэлъыкIохэм кьаухъумэнэу Зиусхъаным ыпашъхъэ игъэуцу». <sup>34</sup> Зиусхъаным МосэкIэ унашьо кьызэришIыгъэм тетэу, Хьарунэ ар шыхъат папкIэу пхъонтэ лъапIэм ыпашъхъэ ригъэуцогъагъ.

<sup>35</sup> Израиль цыфхэр зышыпсэунхэ альэкIышт чIыгум, КъэнаIан хэгъэгум игъунапкъэмэ кьанэсыфэхэ, моныр илъэс тIокIитIурэ ашхыгъ. <sup>36</sup> Iомэрыр ефа\*\* зыфалорэ пщэлъэ шапхъэм фэдипшыкIэ нахъ цыкIу.

\* 16:31 Ижъырэ джуртыбзэмкIэ кьызэраIощтыгъэр: ман. Ащ кьыкIырэ: мыр сыд?

\*\* 16:36 Литрэ 20 фэдиз зэрыфэрэ шыкъу.



**ЯпшыкIублэнэрэ шхьэр**

*Тхьэм псыр кьушхьэ мыжъобгым  
кьызэрэхигъэкIыгъэр*

**17** <sup>1</sup>ЗэкIэ израиль цIыфхэр Зиусхьаным кьызэрари-  
уагъэм тетэу, Син шьоф нэкIым икIыхи, кьэу-  
цухэмэ, етIанэ льыкIуатэхээ, Рефидим чIыпIэм кьэсхи,  
уцупIэ щашIыгъ, ау цIыфхэр зэшъонхэ псы шыIагъэп.  
<sup>2</sup>Арыти Мосэ агъэмысээ, раIощтыгъэ: «Тешъонэу псы  
кьытэт». Мосэ ахэм ариIожьыгъ: «Сыда шьукъызкIысэда-  
орэр? Сыда Зиусхьаныр зыкIэшъуушэтырэр?» <sup>3</sup>ЦIыфхэр  
ащ дэжьым псы шыфалIэштыгъэхэти, «Сыда Мысырым  
тыкьызфипщыжьыгъэр, тисабыйхэри, тибылымхэри  
псыфалIэм тебгъэгъэлIэнэу ара?» – аIозэ, Мосэ егы-  
ищтыгъэх. <sup>4</sup>Арыти Мосэ лъэшэу куозэ, Зиусхьаным  
зыфигъэзагъ: «Сыда сэ мы цIыфхэм ясшIэштыр? ТэкIу  
горэ тешIэжьмэ, мыжъорыокIэ саукIышт». <sup>5</sup>Зиусхьаным  
Мосэ кьыриIожьыгъ: «ЦIыфхэм апэ ишъи, Израиль  
инахьыжъ упчIэжьэгъухэм ащыщхэр зигъэгъусэхи, Нил  
псыхьом узэрэхэогъэ бэщыр зыдашти, кIо. <sup>6</sup>Сэ Хьорэб  
кьушхьэм дэжь, мыжъобгым уапашхьэ сыкьыщиу-  
щот. О мыжъобгым уеощт, ащ псыр кьыхэчъынышъ,  
цIыфхэр ешъощтых». Израиль инахьыжъ упчIэжьэгъу-  
хэм янэрылъэгъоу джауштэу Мосэ ышIыгъ. <sup>7</sup>Израиль  
цIыфхэм «Зиусхьаныр тэ тигъуса хьаумэ тимыгъуса?»  
аIозэ, агъэмысэу, кьызэредэуагъэхэми Зиусхьаныр зэ-  
раушэтыгъэми кьахэкIэу Мосэ а чIыпIэм МасэкIи – ащ  
кьикIырэр «ушэтыпIэ», МэрыбэкIи – ащ кьикIырэр  
«гъэмысапIэ» – еджагъ.

*Іамэлыкьхэм зэрызэуаггьэхэр*

<sup>8</sup>ЕтІанэ Іамэлыкь цІыфхэр кьакІохи, израиль цІыфхэм Рефидим чІыпІэм дэжь кышыязэуаггьэх. <sup>9</sup>Мосэ Ехьошуа риІуагь: «ЛІыхэр кьыхэхыхи, кІуи, Іамэлыкьхэм язау. Сэ неущ Іуашьхьэм ышыгу сытеуцошт, Тхьэм ибэщи сІыгьышт». <sup>10</sup>Мосэ зэриІуаггьэу Ехьошуа ышІыгь, Іамэлыкьхэм язэонэу кІуаггьэ. Мос, Хьарун, Хьур аІоу Іошъхьэ шыгум дэкІоаяггьэх. <sup>11</sup>Мосэ ыІэхэр диІэтаехэ зыхьукІэ, израиль лъэпкьыр текІоштыггьэ, ахэр кьызырихьыхыжьхэкІэ, Іамэлыкь лъэпкьыр текІоштыггьэ. <sup>12</sup>Ау Мосэ ыІэхэр кьызэонтэггьухэм, мыжьор кьашти, ар ащ тыраггьэтІысхьаггь. Хьарунэрэ Хьуррэ, зыр зы бгьумкІэ, адрэр адрэ бгьумкІэ шытхэу, ащ ыІэхэр даІыггьыггьэх. Джарэуштэу тыггьэр кьохьафэ ащ ыІэхэр дэІэтэеггьаггьэх. <sup>13</sup>Арыти Ехьошуа чатэкІэ Іамэлыкьи ицІыфхэри зэхиупкІэтаггьэх.

<sup>14</sup>Зиусхьаным Мосэ кьыриІуаггь: «Мы хьуггьэр ашымыггупшэжьыным пае, тхылгьым датхи, Іамэлыкьхэр кІодыкае зэрэсІыштхэм Ехьошуа кьыфедж». <sup>15</sup>Мыщ дэжьым Мосэ кьурмэншІыпІэ щызэтырилъхьи, «Зиусхьаныр – ситекІоныггьэ ибыракь» цІэу фиусыгь. <sup>16</sup>«Сыда пІомэ, – ыІуаггь ащ, – Зиусхьаным ыцІэкІэ тхьэльянэ сэшІы: Зиусхьаныр Іамэлыкь цІыфхэм лІэуж зэкІэлгыкІохэм язэошт».



**ЯпшыкІуенэрэ шъхьэр**

*Мосэ ишІупиц Ітрэу кьызэрэкІуаггьэр*

**18** <sup>1</sup>Тхьэм Израиль Мысырым кьызырешыжьым, Моси Ежь ильэпкьэу Израили апае Ащ ышІаггьэр зэкІэ Мосэ ишІупщэу, мыдиан кьурмэнышІэу Ітрэу

зэхихыгъэх. <sup>2</sup>Арыти Мосэ ишлупщэу Итрэу зыдырищэ-  
жыагъэх: Мосэ ишгъузэу, ащ ыпэкIэ ятэ дэжъ кыызэригъэ-  
гъээзэжыгъэгъэхэ Циппорэрэ <sup>3</sup>яшгъэуитIурэ. ТIум язым  
ыцIагъэр Гъэршэм\*, сыда пIомэ Мосэ ыIощтыгъ: «Сэ  
хымэ хэгъэгум хэхэсэу сис»; <sup>4</sup>адрэм ыцIагъэр ЕлыIэзэр\*\*,  
сыда пIомэ Мосэ ыIощтыгъ: «Сятэ и Тхъэ сэ IэпыIэгъоу  
сиIагъ, фирхъауным ичати сыкыIэкIихыжыгъ». <sup>5</sup>Ишлуп-  
щэу Итрэу Мосэ ишгъузрэ ыкыуитIурэ игъусэхэу шьоф  
нэкIым, Тхъэм икыушьхъэ дэжъ уцупIэ шьазгъэшIыгъэ  
Мосэ дэжъ къэкIуагъ. <sup>6</sup>«Сэ, уишлупщэу Итрэу, уишгъузрэ  
пкыуитIурэ скIыгъухэу уадэжъ тыкъэкIуагъ» ыIуи, Итрэу  
Мосэ макъэ ригъэIугъ. <sup>7</sup>Мосэ ишлупщ кыпэгъокIыгъ,  
шъхъащи кыфишIыгъ, къебэугъ, шIуфэс зызэрахым ыуж,  
ахэр чэтэн гъэIагъэм чIэхъагъэх. <sup>8</sup>Ащ дэжыым Зиусхъа-  
ным фирхъауными зэкIэ мысыр цIыфхэми Израиль пае  
аришIагъэхэри, кьинэу гъогум ащыпэкIэкIыгъэ пстэури,  
Зиусхъаным а кьинхэм кыызэрахищыжыгъэхэри Мосэ  
ишлупщ кыфиIотагъэх. <sup>9</sup>Зиусхъаным Израиль мысыр  
цIыфхэм кызаIэкIехыжыым, шIугъэу къафишIэгъэ пстэ-  
умэ Итрэу агъэгушIуагъ. <sup>10</sup>Итрэу кыIуагъ: «Зиусхъанэу  
мысыр цIыфхэми фирхъаунми шъуакыIэкIэзыхыжы-  
гъэм, мысыр цIыфхэм ябжъ шъуилъэпкъ тезыхыжыгъэм  
щытхъур ий. <sup>11</sup>Джы сэ къэсшIагъ Зиусхъаныр тхъэ пстэ-  
уми зэранахъ лъэшыр, сыда пIомэ зызышIошIыжыырэ  
мысыр цIыф пагэхэм ятетыгъо Ащ шъущиухъумагъ». <sup>12</sup>Ащ ыуж Мосэ ишлупщэу Итрэу кьурмэнгъэсти нэмыкI  
кьурмэнхэри Тхъэм фишIыгъэхэти, Хъаруни Израиль  
инахыжъ упчIэжъэгъухэри зэкIэ Мосэ ишлупщ Тхъэм  
ыпашгъхъэ щыдэшхэнхэу къэкIуагъэх.

\* 18:3 Мы цIэм ижъырэ джуртыбзэмкIэ къэIуакIэу иIэм имэ-  
хъанэ зыпэблагъэр «хымэ хэгъэгум щыщ» зыфиIорэр ары.

\*\* 18:4 Ижъырэ джуртыбзэмкIэ тхыгъэ Iэпэрытхым мы гушыIэм  
мэхъанэу щыриIэр: «Си Тхъэ сиIэпыIэгъу».

*Итрэу Мосэ зэриггэгъозаггэр*

<sup>13</sup> ЯтӀонэрэ мафэм Мосэ лъэпкъым иЮфхэр зэхифынхэу тӀысыгъэ. Пчэдыжьым кыщегъэжъагъэу пчыхъэ нэс цӀыфхэр Мосэ дэжъ шызэхэтыгъэх. <sup>14</sup> Мосэ цӀыфхэм аришӀэрэр зэкӀэ ащ ишӀупщ зельэгъум, риуагъ: «Сыда мы цӀыфхэм япшӀэрэр? Сыда зыкӀыуизакъори, пчэдыжьым кыщегъэжъагъэу пщэпэ зэхэогъум нэс цӀыфхэр уадэжъ зыкӀыщызэхэтхэри?» <sup>15</sup> Мосэ ишӀупщ кыриЮжыгъ: «Тхъэм еупчӀынхэу цӀыфхэр садэжъ къэкӀох, <sup>16</sup> зэнэкъокъу азыфагу кызыдахъэкӀэ, ахэр садэжъ къэкӀохэшъ, модрэми мыдрэми иЮф зэхэсэфы, Тхъэм ишӀапхъэхэмрэ ихабзэхэмрэ ясэгъашӀэх». <sup>17</sup> Ау ишӀупщ Мосэ кыриуагъ: «УиЮфшӀакӀэ тэрэзеп, <sup>18</sup> сыда пӀомэ ори цӀыфэу уигъусэхэми кӀиным шъухэтыщт. Мы Юфыр оркӀэ хылыбаш, уизакъоу ар бгъэцэкӀэн плъэкӀыщтэп. <sup>19</sup> Арышъ, кыосӀощтым къедэлү, сэ узгъэгъозэщт, Тхъэри уигъусэщт: цӀыфхэм урялӀыкӀоу, ахэм яЮфхэр епхылылӀэхэу Тхъэм ыпашъхъэ уитыщт. <sup>20</sup> Тхъэм ишӀапхъэхэмрэ ихабзэхэмрэ ахэм ягъашӀэх, зытетынхэ фэе гъогухэр, ашӀэн фэе Юфхэр агурыгъаӀох. <sup>21</sup> О цӀыфхэм къахэх чанхэу, Тхъэм шынагъо физиӀэхэу, шъыпкъагъэ зыхэлъхэу, мылькукӀэ дэмыгъэхышъущтхэр. Ахэр нэбгырэ минымэ, нэбгыришъэмэ, нэбгырэ шъэныкъомэ, нэбгырипшӀымэ яӀэшъхъэтетынхэу гъэуцух. <sup>22</sup> Сыдигъуи ахэм цӀыфхэр зыфызэнэкъокъухэрэр зэхарэфых, зэнэкъокъушхо горэ къахахъэмэ, о зыкыпфарэгъаз, нахъ кызыэрыкӀохэр ежъхэм зэхарэфых. ДжаушӀтэу орыкӀи нахъ псынкӀэщт, ежъхэми уикъин кыбдаӀэтыщт. <sup>23</sup> ДжаушӀтэу ар о пшӀымэ, Тхъэми кыуиӀомэ, ащыгъум о укъызэтенэщт, мы цӀыфхэри разэу ядэжъ кӀожыщтых». <sup>24</sup> ИшӀупщ кыуагъэм Мосэ едэлүи, ащ зыфиуагъэр зэкӀэ ыгъэцэкӀагъ. <sup>25</sup> Мосэ израиль лъэпкъым цӀыф чанхэр кыыхыхыхи, лъэпкъым иӀэшъхъэтетынхэу нэбгырэ минӀмэ, нэбгыришъэмэ,

нэбгырэ шъэныкъомэ, нэбгырипшымыэ яІэшъхьэтетын-  
хэу ыгъэуцугъэх. <sup>26</sup> Сыдигъуи ахэм цІыфхэм язэнэкъо-  
къухэр зэхафыштыгъэх, зэнэкъокъушхохэм язэхэфын  
Мосэ фагъазэщтыгъэ, Иоф нахь къызэрыкІохэр ежъхэм  
зэхафыштыгъэх.

<sup>27</sup> Ащ ыуж Мосэ ишІупщ ытІупщыжьи, ар ихэгъэгү  
кІожыгъ.



### ЯпшІукІубгъонэрэ шъхьэр

*Тхьэм израиль цІыфхэм Синай къушъхьэм дэжъ зыкы-  
зэрэщафиггэнэфагъэр*

**19** <sup>1</sup> Израиль цІыфхэр Мысыр хэгъэгум къызыкІы-  
жыгъэхэм иящэнэрэ мазэ, ошъогу мэзакІэр  
къызшихьагъэм иапэрэ мафэ тефэу, ахэр Синай шъоф  
нэкІым къынэсыгъэх. <sup>2</sup> Израиль цІыфхэр Рефидим икІы-  
хи, Синай шъоф нэкІым къызэхэм, къушъхьэм пІэчІы-  
натІэу уцупІэ щашІыгъ. <sup>3</sup> Мосэ Тхьэм дэжъ къушъхьэм  
зыдэкІуаеи, Зиусхьаныр къушъхьэм къеджыхи, ащ къы-  
риІуагъ: «Якъубэ къытекІыгъэ израиль цІыфхэм моуш-  
тэу яІу: <sup>4</sup> „Мысыр цІыфхэм ясшІагъэри, бгъэм ытамэхэм  
шъуатесым фэдэу Сэ шъукыызэресхьакІыгъэри, Садэжъ  
шъукыызэрэнэзгъэсыгъэри шъо шъулъэггугъэ. <sup>5</sup> Арышъ,  
Сэ сІорэм шъуишъыпкъэу шъукъедэІоу, Іуагъэу къыжъу-  
дэсшІыгъэр жъугъэцакІэмэ, шъо цІыф лъэпкъ пстэуми  
къахэсхыгъэ Сиунэе Іэхъэ лъапІэу шъушытышт, сыда  
пІомэ зэрэдунаеу зиер Сэры. <sup>6</sup> Тетыгъо зиІэ хэлэтыкІы-  
гъэ хэушъхьафыкІыгъэ къурмэнышІхэу, Сапашъхьэ ит  
Сиунэе лъэпкъ лъапІэу шъушытышт“. Мы гушыІэхэр  
ары израиль цІыфхэм япІожыштыр». <sup>7</sup> Арыти Мосэ къу-  
шъхьэм къехыжьи, лъэпкъым инахыжъ упчІэжьэггүхэр  
къызэІуигъакІэхи, Зиусхьаным унашъо къыфишІыгъэ



гушыІэхэр зэкІэ ариІожьыгъэх. <sup>8</sup> Цыфхэм зэкІэми зэдырагъаштэу къаІуагъ: «Зиусхъаным къыІуагъэр зэкІэ дгъэцэкІэшт». Арыти Мосэ цыфхэм къаІуагъэр Зиусхъаным лъыгъэІэсыжъыгъ. <sup>9</sup> Зиусхъаным Мосэ къыриІуагъ: «Мары, ошъопщэ Іужъум сыхэтэу уадэжъ сыкъэкІошт, Сэ сыкъызэрэбдэгущыІэрэр лъэпкъым зэхихынэу, о пІорэр сыдигъуи ашІошъ хъунэу». Моси цыфхэм ягушыІэхэр Зиусхъаным риІожьыгъэх.

<sup>10</sup> Джыри Зиусхъаным Мосэ къыриІуагъ: «Цыфхэм адэжъ кІуи, непэрэ неушырэ зягъэукъэбз, ящыгъынхэр ягъэгыкІых, <sup>11</sup>ящэнэрэ мафэм фэрэхъазырых: сыда пІомэ а мафэм цыфхэм янэрылъэгъоу Зиусхъаныр къехынышъ, Синай къушъхъэм къытеуцошт. <sup>12</sup> Цыфхэр къыблэмыкІынхэу къушъхъэ лъапсэр къэгъэтхъыхы, афэгъэпыт: „Шъуфэсакъ, къушъхъэм шъудэмыкІуай, ащ ылъапи шъунэмыс; хэтыми къушъхъэм нэсырэм хъадэгъур къыфэкІошт“. <sup>13</sup> Къушъхъэм нэсыгъэ цыфым цыфыІэ нэрэмыс, ащ нэсыгъэр орэхъайуан, орэцыф фаеми, мыжъокІэ е щэбзащэкІэ аукІын фае, псэоу къэбгъанэ хъуштэп. ЗыригъэукІыхъэу бжъэмыем ымакъэ къызшыІурэм, ахэр къушъхъэм дэкІоенхэ фитых».

<sup>14</sup> Мосэ къушъхъэм къехыжыи, цыфхэм заригъэукъэбзыгъ, ящыгъынхэри ахэм агыкІыгъэх. <sup>15</sup> ЕтІанэ Мосэ цыфхэм ариІуагъ: «Ящэнэрэ мафэм зыфэжъугъэхъазыр, шъуишъузхэм шъуагомых».

<sup>16</sup> Ящэнэрэ мафэм, пчэдыжъыр къызэсым, шыблэр гъуагъоу, пчыкІэр джэгоу ошъопщэ Іужъур къушъхъэм къышъхъарыуцуи, бжъэмыем ымакъэ лъэш дэдэу къызэІум, уцупІэм шыІэ цыфхэр зэкІэ къызэлъыкІэзэзыгъэх. <sup>17</sup> Мыщ дэжъым Мосэ цыфхэр Тхъэм ІукІэнхэу уцупІэм къырищхи, ахэр къушъхъэ лъапэм дэжъ къыщыуцугъэх. <sup>18</sup> Зиусхъаныр машІом хэтэу Синай къушъхъэм къызэрэщехыгъэм къыхэкІэу ар Іугъом зэльиштэгъагъ. Хъакум Іугъор къызэрэрихырэм фэдэу, Іугъор ащ къыпыкІыштыгъ,

кыушъхьэр зэрэпсэоу лъэш дэдэу тЫгурыгуштыгъ.  
<sup>19</sup> Бжъэмымем ымакъэ зэпымыоу нахъ лъэш хуштыгъ. Мосэ кьэгушыІэ кьэс Зиусхьаныр шыблэ гьогъо макъэм хэтэу ащ кьыдэгущыІэжъыштыгъ. <sup>20</sup> Зиусхьаныр Синай кьушъхьэм, кьушъхьэ шыгу дэдэм, кьызыщехым, кьушъхьэм дэкІоенэу Мосэ кьеджагъ. Арыти Мосэ ащ дэкІоягъ. <sup>21</sup> Зиусхьаным Мосэ кьыриІуагъ: «Зиусхьаныр тлъэгъушт аІоу кьезэрэмыфыжъэнхэм, ащыщыбэхэр мыкІодынхэм пае ехыжьи, цыфхэм афэгъэпыт. <sup>22</sup> Зиусхьаным ымыукІынхэм пае Ащ ыпашъхьэ ит кьурмэнышІхэми зарэукъэбз». <sup>23</sup> Мосэ Зиусхьаным риІожьыгъ: «Цыфхэр Синай кьушъхьэм кьыдэкІоенхэ альэкІыштэп, сыда пІомэ кьушъхьэр кьэдгъэтхъыхьанышъ, Тхьэм фыхэхыгъэ кьушъхьэ лъапІэу ар тлытэнэу О кьытфэбгъэпытэгъах». <sup>24</sup> Зиусхьаным ащ кьыриІожьыгъ: «КІо, ехыжьи, Хьарунэ уигъусэу етІанэ кьыдэкІоежъ. Ау Зиусхьаным кьурмэнышІхэмрэ цыфхэмрэ ымыгъэкІодынхэм пае Ащ дэжъ кьыдэкІоенхэу ахэр кьезэрэмыфыжъэх». <sup>25</sup> Арыти Мосэ кьехыжьи, кьэбарыр цыфхэм кьафиІотэжъыгъ.



### ЯтІокІэнэрэ шъхьэр

*УнэшбуиншІыр*

**20** <sup>1</sup>Тхьэм мы гушыІэхэр кьыупсэлъыгъэх:  
<sup>2</sup> «Сэ сы Зиусхьан, уи Тхьэу, Мысыр хэгъэгум, пщылІыпІэм укъызыщыжъыгъэр арышъ, <sup>3</sup>Сэщ нэмыкІ тхьэ гори уерэмыІ.

<sup>4</sup>Сыд фэдэрэу ышъыагъыкІэ ошъогум щыІэри, ычІэгъыкІэ чЫгум щыІэри, чЫ шъхьашъом нахъ лъхьанчэу псым щыІэри тхьэ сурэт зыфэмышІыжъых. <sup>5</sup>Ахэм шъхьащэ афэмышІІ, уафэмылажъ, сыда пІомэ Сэры Зиусхьанэу уи Тхьэр, зыгорэм удигощыныр, нэкъокъогъу

иІэныр кызымыкІурэ Тхьэр. Лажьэ зиІэхэу, сызыльэгъу мыхьурэ тыхэм кьахэкІыгьэхэр лІэужищ-плІым нэсэу сэгъэпщынэжьых. <sup>6</sup>Ау Сэ шІу сызыльэгъухэрэм, сиунашъохэр зыгъэцакІэхэрэм лІэуж миным нэсэу гукІэгъу афэсэшІы.

<sup>7</sup>Зиусхьанэу уи Тхьэ ыцІэ пкІэнчъэу къэмыІу, Ащ ыцІэ пкІэнчъэу къэзыІорэр Зиусхьаным ымыгъэпщынэу кыыгъэнэщтэп.

<sup>8</sup>Шэмбэт мафэр зыщымыгъэгъупш, бгъэльэпІэным пае ар угу игъэль. <sup>9</sup>Іоф зэфэшъхьафэу уиІэхэр зэшІопхыхэзэ, мэфихым Іоф пшІэ хьушт. <sup>10</sup>Яблэнэрэ мафэр Зиусхьанэу уи Тхьэ фэгъэхьыгъэ шэмбэтышъ, хэушъхьафыкІ. А мафэм ори, пкъуи, ппхъуи, уиунэІутхэ хьульфыгъи, бзыльфыгъи, уибылыми, уипсэупІэхэм адэс хэхэсми Іоф гори арэмышІ. <sup>11</sup>Сыда пІомэ мэфихым кыкІоцІ Зиусхьаным уашъори, чІыгури, хыри, ахэм ащыІэ пстэури кыыгъэшІыгъэх, етІанэ яблэнэрэ мафэм зигъэпсэфыгъ. Джащ пае Зиусхьаным шэмбэт мафэм ынэшІу щифи, ар мэфэ льяпІэу ыгъэуцугъ.

<sup>12</sup>Уятэрэ уянэрэ лытэныгъэ афэшІ Зиусхьанэу уи Тхьэ кыуитырэ хэгъэгум бэгъашІэу ущыпсэуным пае.

<sup>13</sup>ЦІыфыр умыукІы.

<sup>14</sup>Зинэ умышІэ.

<sup>15</sup>Умытыгъу.

<sup>16</sup>НэмыкІ цІыфым шыхьат нэпцІ уфэмыхъу.

<sup>17</sup>НэмыкІ цІыфым иунэ уемынэцІ; нэмыкІ цІыфым ишъузи, иунэІутхэ хьульфыгъи бзыльфыгъи, ицуи, ищыди, нэмыкІ цІыфым ием щыщ горэми уямынэцІ».

<sup>18</sup>Мыщ дэжъым зэкІэ цІыфхэм шыблэмрэ бжъэмыемрэ кьапыІукІырэ макъэхэр кызызэхакхи, пчыкІэу хьопскІырэмрэ Іугьор зышъхьащыхырэ кьушъхьэмрэ кызыальэгъухэм, кьащтэхи, кьэкІэзэзыгъэх, ахэр кыызэкІакІохи, чыжъэкІэ уцугъэх. <sup>19</sup>Ахэм Мосэ раІуагъ: «О кыддэгущыІ, тэ тыкьэдэІошт, ау тымылІэным пае

Тхьэр кыддэрэмыгушыI». <sup>20</sup> Мосэ цIыфхэм ариIуагъ: «Шъумышын, Тхьэр кызыкIэкIуагъэр шъуиушэтыным, псэIод шъумышIэнэу, Ащ ишынагъо шъульэгъуным пае». <sup>21</sup> Джауштэу цIыфхэр чыжьэкIэ щытыгъэх, ежь Мосэ Тхьэр зыдэщыIэ шIункIым екIолаIагъ.

*Тхьэм Мосэ къурмэншIыпIэм иггэпсынкIэ  
зэриггэгъозаггэр*

<sup>22</sup> Зиусхъаным Мосэ израиль цIыфхэм ариIонэу кыриIуагъ: «Сэ ошьогум сыкыигушыIыкIи, сыкыызэрэжъудэгушыIагъэр шъо жъугъэунэфыгъэ. <sup>23</sup> Сэ кысфэжъугъадэхэу тхьэнэпцIыхэр тыжыным е дышгъэм ахэшъумышIыкIых. <sup>24</sup> Сэщ пае къурмэншIыпIэ ятIэм хягъэшIыкI, ащ шъуикъурмэнггэстхэри, шъуимамыр къурмэнхэри шышъушIых – шъуимэлхэри, шъуибылым пIашгэхэри. Сэ шъхъащэ кыщысфэшъушIынэу згъэнэфэгъэ чIыпIэ пэпчъ сыкышъушыфэкIюшт, СынэшIуи кышъушысфэшт. <sup>25</sup> Ау Сэщ пае мыжьомэ къурмэншIыпIэ ахябгъэшIыкIын зыхъукIэ, мыжьо уIучIыггэмэ ар ахямыггэшIыкI, сыда пIомэ обзэггур зэранэсэу ахэр къурмэн шыпшIынхэкIэ емыкIу мэхъух. <sup>26</sup> УиукIытапIэ къэмылгэгъоным пае СикъурмэншIыпIэ теуцуапIэхэмкIэ удэмыкIуай».



### ЯтIокIэнэрэ зырэ шъхьэр

*ПщылIмэ яхьылIэггэ хабзэхэр*

**21** <sup>1</sup> Зиусхъанэу Тхьэр Мосэ кыдэгушыIэзэ, кыриIуагъ: «Мары пщылIмэ яхьылIэггэ хэбзэ гъэнэфаггэхэу ахэм япIощтхэр: <sup>2</sup> джуртыр пщылIэу зыпщэфыкIэ, ильэсихэ Iоф ышIэн пае; яблэнэрэ ильэсым ышгъхэ ымыщэфыжьэу ар шъхъафит шIыжьыггэн пае.

<sup>3</sup>Шхъэзакъоу къэкІогъагъэмэ, шхъэзакъоуи дэрэкІыжъ. Ау кыщагъэу шытыгъэмэ, ащ кІыгъоу ишхъагъуси дэрэкІыжъ. <sup>4</sup>Ау изиусхъан кыыригъэщагъэу, къохэр е пхъухэр кыфэхъугъэхэу шытмэ, ишъузи исабийхэри зиусхъаным кыфэрэнэхи, ежъ изакъоу дэрэкІыжъ. <sup>5</sup>Ау пщылІым теубытагъэ хэлъэу: „Сизиусхъан шІу сэлъэгъу, сишъузи сисабыйхэри ары, сышхъафитынэу сыфаеп“ зиІокІэ, <sup>6</sup>изиусхъан ар Тхъэм ыпашхъэ\* рерэщи, пчъэм е пчъэблыпкъым горегъэуцу, дыдымкІэ ытхъакІумэ ерэугъони, ар егъэшІэрэ пщылІэу кыфэнэшт. <sup>7</sup>Зыгорэм ыпхъу пщылІэу зарищэкІэ, пщылІ хульфыгъэхэр кыызэратІупщыжхэрэм фэдэу ар ибгъэкІыжъ хъуштэп. <sup>8</sup>Изиусхъан ар ыгу римыхъэу, шъузгуадзэу ымыштагъэмэ, ащыгъум ащэфыжъын альэкІынэу ерэшІ, ау нэмыкІ цІыф лъэпкъ ар рищэн фитэп, ежъ пхъатэ зыпихыгъэпышъ. <sup>9</sup>Ежъ ыкьо ар зыригъащэкІэ, ыпхъумэ афэдэу дэрэзе-кІу. <sup>10</sup>Зиусхъаным а бзыльфыгъэр шъузгуадзэу зэриІэ-зэ, нэмыкІ шъузгуадзэ кызыищэкІэ, апэрэ шъузгуадзэр гъомлапхъи, шыгыни, лІы ІофкІэ разэ зэрэхъуными ащигъакІэ хъуштэп. <sup>11</sup>Ау а хэбзэ гъэунэфыгъищым адиш-тэу ащ зыдэмыпсэукІэ, ыпкІэ хэмылъэу бзыльфыгъэр бгъодэкІыжъын фит».

*Хъадэгъур кызыкІэлъыкІорэ бзэдэжэшІагъэхэр*

<sup>12</sup>Зиусхъаным игушыІэ лъыгъэкІотагъ: «Зыгорэ цІы-фым еоу ар зылІэкІэ, еуагъэр укІыжыгъэн фае. <sup>13</sup>Ау зыгорэм ымышІахэу, Тхъэм ишІэ хэлъэу ІэкІэукІа-гъэмэ, укІакІор зэкІужыын ылъэкІышт чІыпІэр Сэ кыышъуфэзгъэнэфэшт. <sup>14</sup>Зыгорэм гухэлъ иІэу мэхъэ-джагъэкІэ цІыфым ыпсэ зыхихыкІэ, ар Сэ сикъурмэн-шыпІэ къекІолагъэми, ащ кІэрыщи, укІыжъ. <sup>15</sup>Ятэ е

\* <sup>21:6</sup> Мы чІыпІэм нэмыкІ мэхъани иІэн ылъэкІышт: хыку-мышІхэм е къурмэнышыпІэм апашхъэ.



<sup>29</sup> Ау цур ыпэкИи пыджалэщтыгъэу, ащ икъэбар зыем рауагъэу фэмысакъыгъэмэ, хульфыгъэ е бзыльфыгъэ горэ ащ зилЫкИэ, мыжъокИэ еохэзэ, цур аукЫн фае, ар зыери аукЫн фае. <sup>30</sup> Цур зыем щэфыжъыпкИэ зытыралъхъэкИэ, тыралъхъэрэм фэдиз еж ыпсэ пае ытыжын фае. <sup>31</sup> Зыгорэм ыкьо е ыпхъу цум зилЫкИэ, а хэбзэ дэдэмкИэ Юфыр зэхэфыгъэн фае. <sup>32</sup> Цум пщылИ хульфыгъэ е пщылИ бзыльфыгъэ зилЫкИэ, ахэм язиусхъан шэкъэл\* щэкИ хъоу тыжын ахъщэ ратыжынышъ, цури мыжъокИэ аукЫн фае.

<sup>33</sup> Зыгорэм имашэ ышъхъэ техыгъэу кыгъанэу е машэр ытИэу, ышъхъэ техыгъэу кыгъанэу, ащ цур е щыдыр зифэкИэ, <sup>34</sup> машэр зыем былым уасэр былымыр зыем ритыжын фае, былым лагъэр еж кыфэрэн. <sup>35</sup> Зыгорэм ицу гъунэгъум ицу епыджэу зилЫкИэ, цу псэур арэщи, ащ кыкИэкИырэр зэфэдитЮу зэфарэгощ, алЫгъэри джауштэу зэфэдитЮу зэфарэгощ. <sup>36</sup> Ау цур пыджалэу зэрэщытым ар зыер шыгъуазэу фэмысакъыгъэмэ, ащыгъум цум пае цу аритыжын фае, алЫгъэр еж кыфэрэн».



### ЯтЮкИэнэрэ тIурэ шъхъэр

*Мылъку унаем ехъылIэгъэ хабзэхэр*

**22** <sup>1</sup> Зиусхъаным Мосэ джыри кыыриуагъ: «Зыгорэм цур е мэлыр ытыгъоу, зышлуибзыкИэ е зищэкИэ, зы цум пае цуитф, зы мэлым пае мэлиплИ аритыжын фае\*\*». <sup>2</sup> Зыгорэм тыгъуакIор унэм ихъэ пэтзэ IэкIэукIэмэ,

\* 21:32 Мыр ижъырэ джуртхэм пщэлэ шапхъэу яIагъ. Зы пщэлэ шапхъэм тыжынэу грамм 11,4-рэ къешэчы.

\*\* 22:1 Мы усэр ижъырэ джуртыбзэмкИэ тхыгъэ Iэпэрытхым ия 21-рэ шъхъэ и 37-рэ усэу щыт.

ащ лъэу ыгъэчъагъэр къытефэштэп. <sup>3</sup>Ау тыгъэр кыкыко-  
кыгъахэу ар хъумэ, ащыгъум лъэу ыгъэчъагъэр къытефэ.  
Хэтрэ тыгъуакыуи пщынэжыын фае, ау ытыжыын имылэмэ,  
ытыгъугъэм пае ар пщыллэу арэщ. <sup>4</sup>Ытыгъугъэр цуми,  
щыдыми, мэлыми псэоу зырагъотыллэжыкылэ, фэдитлукылэ  
нахыбэу ыпщыныжыын фае.

<sup>5</sup>Зыгорэм ибылым ыгъэхъунэу ытлупщэу, хымэ губгъом  
е сэнэшъхъэ хатэм лэжыгъэр зыщыригъэшхыкылэ, игуб-  
гъо анахышлэу итымкылэ, исэнэшъхъэ хатэ анахышлэу  
дэтымкылэ зэрарыр ыпщыныжыын фае.

<sup>6</sup>Зыгорэм ихатэ машлэу щиши, ащ пырэжыыалгъэм зы-  
ридзэу, хъандзохэр е зигъо хъугъэ лэжыгъэр, е губгъор  
зытыристыкылахыкылэ, машлор зышлыгъэм ыпкылэ шлэу  
имылэу ытыжыын фае.

<sup>7</sup>Зыгорэм ахъщэ е пкыгъо горэхэр игъунэгъу ри-  
гъэгъэтлылыгъэхэу, ахэр ащ иунэ ратыгъукыгъэхэу  
тыгъуакылор кызаубытыкылэ, ащ ытыгъугъэм фэдитлэу  
уасэ ытыжыын фае. <sup>8</sup>Ау тыгъуакылор кызамыубытыкылэ,  
зиунэ рахыгъэр Тхъэм ыпашъхъэ\* рарэщи, игъунэгъу  
имылкыу зэремынэцлыгъэр кьерэлу. <sup>9</sup>Нэбгыритлэу горэ  
зыфызэнэкъокыухэрэ сыд фэдэрэ лэуфи, зэхыллэагъэр орэ-  
цу, орэщыды, орэмэлы, орэщыгъын фаеми, сыд фэдэрэ  
пкыгъоу кыдыгъэр арыми, зым ар ежъ иеу зылэу, ахэм  
ялэу Тхъэм ыпашъхъэ щызэхарэф. Мысэу кычлэу кыгъэрэм  
фэдитлэу уасэ кыенэкъокыурэм ритыжыын фае.

<sup>10</sup>Зыгорэм щыдыр е цур, мэлыр е нэмыкылэ былым горэ  
фалыгъынэу аритэу, зыми ымылгъоу ахэм ащыщ горэ  
зылэу, е зыфыкыкылэ, е зышлэуащыкылэ, <sup>11</sup>былымыр  
зылыгъыгъэм игъунэгъу ибылым зэремынэцлыгъэмкылэ  
Зиусхъаным ыпашъхъэ тхъэлганэ щерэшлэу. Былымыр  
зыер ащ кыезэгъын фае, адрэми зи кыпщыныжыырэф.

---

\* 22:8 Мы чыплэм нэмыкылэ мэхъани илэн ылгъэкышт: хыку-  
мышлэхэм е кыурмэнышлыплэм апашъхъэ.



<sup>12</sup> Ау зыҮгыгъэм ратыгъэр зышҮатыгъукІэ, былымыр зыем былым уасэр ритыжын фае. <sup>13</sup> Ау хъэкІэ-кѳуакІэ горэм былымыр зызэхицунтхъэкІэ, ар кыгыгъэшъыпкѳэ-жынэу зэхацунтхъагъэр къерэгъэлъагъуи, джащыгъум ащ ыуасэ аритыжыщтэп.

<sup>14</sup> Зыгорэм былым хъафэу кѳаІихэу, ар зыфыкѳокІэ е зылІэкІэ, былымыр зыер ащ дѳжым щымытыгъэмэ, былымыр кѳаІызыхыгъэм ащ ыуасэ шІокІ имыІэу ыпщыныжын фае. <sup>15</sup> Ау былымыр зыер щытыгъэмэ, зи ыпщыныжын фаеп. Іоф ришІэнэу, ахъщэ лъити, былымыр кѳаІихыгъагъэмэ, а уасэу лъитыгъэр пѳІорэхъажь».

*Цыф зѳфыщытыкІэхэм яхыылІэгъэ хабзэхэр*

<sup>16</sup> Зиусхъаным кыІорэм кыпидзѳжыгъ: «Кыщэнэу ымыгъэнэфэгъэ пшъашъэр зыгъапцІэу хэзыгъэукъорэм пшъэшъэ уасэр лъитынышъ, шъузэу кыщѳжын фае.

<sup>17</sup> Ау пшъашъэм ятѳ кыдигъэкІонэу кыземызэгъыкІэ, пшъашъэм ынапѳ зэрѳтырихыгъэм пае уасэу аты хабзэр ытын фае.

<sup>18</sup> Шхъухъэ Іофхэм апылъ бзылъфыгъэр псѳоу кѳэмыгъан.

<sup>19</sup> Хѳтми хъайуаным гуахъэрэр укІыгъэн фае.

<sup>20</sup> Зиусхъаным нѳмыкІэу тхъэнѳцІыхэм къурмѳн афѳэ-зышІырэр кІодыкІае шІыгъэн фае.

<sup>21</sup> Хѳхѳсым мыхъун емышІ, егъэзыгъэу ар щымыгъаІ, сыда пІомѳ шъори Мысыр хѳгъэгум хѳхѳсѳу шъушыІагъ.

<sup>22</sup> Шъузабѳми ибѳми мыхъун яшъумышІ. <sup>23</sup> Ау ахѳм мыхъун япшІэу, гуІѳм хѳтхѳу кѳохѳзѳ, Сѳ кызысѳлѳѳухѳкІэ, ахѳм ягѳухѳкІ кѳо мѳкѳэшхо кызѳхѳсхыщт. <sup>24</sup> Джащыгъум Сигубж кызѳкІѳнѳнышъ, чѳтѳ чІѳгъ шъусшІыщт, шъуишъузхѳр шъузабѳхѳу, шъуисабѳйхѳр ибѳхѳу кѳѳнѳщтых.

<sup>25</sup> Сѳ СицІыф лѳѳпкѳ щыщѳу тхъамыкІѳ горѳм ахъщѳ чІыфѳ зѳптыкІѳ, кыуитыжыщт ахъщѳм фѳдѳ кыхѳѳбгъѳкІѳу хахъѳ фѳмышІ. <sup>26</sup> Зыгорѳм ищыгъын кІыІутѳлѳ

шэсэу кызыІыпхыкІэ, тыгъэр къомыхъажьзэ, ар ащ ептыжьын фае. <sup>27</sup> А зыр ары ащ техъонэу иІэр, ар ып-кышышъол икІыІутель. Сыд шыгъэу ар чыешта? Арышъ, гуІэзэ, Сэ зыкысфигъазэу мэкъэшхокІэ кызысэлъэІу-кІэ, СыгукІэгъушІышъ, кызэхэсхышт.

<sup>28</sup>Тхъэм Іэягъэхэр емыІуалІэх, уилъэпкъ пашэ уемыбг.

<sup>29</sup>Лэжьыгъэу къэпхыжьыгъэм, дагъэу, санэу кІэпфы-гъэхэм ащыц Іахъэу кыстефэрэр къурмэн кысфэлп-шІынэу умыгъэгужъу.

Пкъомэ ащыщэу щыпэлъфыр кысфэгъэшъуаш. <sup>30</sup>Джа дэдэр уицукІи уимэлкІи пшІэн фае. Мэфиблэ ахэр янэ-хэм ябыдзыщэ ерэшъохи, яенэрэ мафэм Садэжь къашцэх.

<sup>31</sup>Сэщ пае хэсыушъхъафыкІыгъэ СицІыфхэу шъушы-тышъ, хъэкІэ-кыуакІэмэ шъофым щызэхацунтхъагъэм ыл шъумышхы, хъэмэ ар яшъутыжь».



### ЯтІокІэнэрэ шырэ шъхъэр

*Зэфагъэмрэ гукІэгъумрэ яхабзэхэр*

**23** <sup>1</sup>Зиусхъаным Мосэ кыдэгущыІэзэ, кыыриІуагъ: «ПцІыр къэбаркІэ къемыхъакІ, бзэджашІэм удеІэу шыхъат нэпцІ уфэмышъу. <sup>2</sup>Цыф нахыбэм ер ашІэми, адемыгъашт, цІыф нахыбэм уакІырыплъэу, шъыпкъэр хыкумым щымыукъу. <sup>3</sup>ЗэрэтхъамыкІэм пае лажьэ зиІэм хыкумым фэгъэкІотэныгъэ щыфэмышІ.

<sup>4</sup>Уипый ицу е ищыд гъошагъэу уапэ кызифэкІэ, ар зыем фэщэжь. <sup>5</sup>Уиджэгъогъу ищыд хылыгъэу телъым зэхи-гъэфагъэу уапэ кызифэкІэ, ащ уемыбгъукІоу, дэІэпыІи, щыдым ытхыцІэ телъхэр кыдытехых.

<sup>6</sup>УитхъамыкІэ фэзафэу идэон Іофхэр хыкумым шы-зэхэфых. <sup>7</sup>Хыемрэ зафэмрэ укІ къатемыфэным пае ямы-лажьэр атемылхъ, сыда Іломэ хэбзэнчъэу зекІорэр Сэ

сыухиштэп. <sup>8</sup> Къуальхъэ къаІымых, сыда пІомэ зынэ плъэхэрэр къуальхъэм нэшъу ешІых, зафэхэм яІоф зэ-шегъакъо.

<sup>9</sup> Хэхэсыр емыгъэз, хэхэсым ыгу ихъыкІырэр зыфэдэр ошІэ, сыда пІомэ ори Мысыр хэгъэгум хэхэсэу уисыгъ».

*Мэфэ гъэнэфагъэхэм апыль хабзэхэр*

<sup>10</sup> Зиусхъаным джыри къыІуагъ: «Ильэсихэ чылапхъэр уичІыгу халхъ, лэжыгъэри угъоижь. <sup>11</sup> Яблэнэрэ ильэсым чІыгум зегъэгъэпсэф, ежъ-ежырэу ащ къыщыкІыгъэр уильэпкъ щыщ тхъамыкІэхэм гъомылэ афэхъунэу. Ахэм къялыжырэр губгъо хъэкІэ-къуакІэмэ арэшх. Джащ фэдэу адзекІу уисэнэшъхъэ хати, уизэйтун хати. <sup>12</sup> Мэфихэ уиІофхэр зэшІохыхи, уицуи уищыди загъэпсэфынэу, уипшылІ бзылъфыгъэ ыкъуи, хэхэсми жьы къаІухъанэу, яблэнэрэ мафэм зыгъэпсэф.

<sup>13</sup> ЗэкІэ Сэ къышъосІуагъэхэм шъунаІэ атежъугъэт, нэмыкІ тхъэмэ шъуямыльэу, ахэм ягугъу шъумышІы.

<sup>14</sup> Сэц пае ильэсым къыкІоцІ щэ жъугъэмэфэкІы. <sup>15</sup> Хъалыгъу мыкІумыпшым имэфэкІ хэжъугъэунэфыкІ. Мэфиблэ хъалыгъу мыкІумыпшыр шъушхы, Сэ унашъо къызэрэшъуфэсшІыгъэу, Абиб мазэм\* иуахътэу къээзгъэнэфагъэм тефэу, сыда пІомэ а мазэм шъо Мысырым шъукъыкІыжыгъ. ІэнэкІэуи сапашъхъэ кьерэ-мышъэх.

<sup>16</sup> Апэрэ лэжыгъэу хэшъульхъагъэхэр зышъуугъоижь-хэкІэ, хыныгъом имэфэкІ хэжъугъэунэфыкІ. Бжыхъэм, чІыгум хэшъульхъагъэр зэкІэ зышъуугъоижьыкІэ, лэжыгъэуугъоижыным имэфэкІ хэжъугъэунэфыкІ.

<sup>17</sup> Хъульфыгъэу шъуиІэр зэкІэ ильэсым къыкІоцІ щэ Зиусхъанэу Тхъэм ыпашъхъэ ихъанхэ фае.

---

\* 23:15 Мыщ ехылаІагъэу еплъ мы тхылъым ия 13-рэ шъхъэ ия 4-рэ усэ.

<sup>18</sup> Къурмэн къысфэшъушЫрэм лъэу кІэкІыгъэм щыщ тэджэпс зыхалъхъэгъэ хьалыгъум тешъумыкІ, мэфэкІ къурмэнэу къысфэшъушЫрэм къытешъухыгъэ шэр пчэдыжъым нэс къэжъугъанэ хъуштэп.

<sup>19</sup> Апэрэ лэжыгъэу хэшъульхьагъэм инахьышІур Зиусхъанэу шъуи Тхъэ и Унэ къэшъухь. Янэ ибыдзыщэ хэлъэу чэцІыр шъумыгъажьо».

*Гъэугъэныгъэхэмрэ ушыынхэмрэ яхьылІагъ*

<sup>20</sup> Зиусхъаным икъэгущыІэн лъыгъэкІотагъ: «Мары мэлэИчыр уапэ итынэу къэсэгъакІо гъогум укыщиухъумэнэу, Сэ къыпфэзгъэхъазырыгъэ чІыпІэм уищэнэу. <sup>21</sup> Ащ ыпашъхъэ щызыфэсакъыжь, къыІорэм едэІу, упэмыуцужь, сыда пІомэ шъузэремыдэІурэр къышъуфигъэгъуштэп Сэ силъэкІ ащ хэлъышъ. <sup>22</sup> Ащ къыІорэм уедэІоу, къыуасІорэр зэкІэ бгъэцакІэмэ, уипыймэ пыи сафэхъушт, къыппэшІуекІохэрэми сапэшІуекІошт. <sup>23</sup> СимэлэИч уапэ итэу кІошт, Іамэр, хьат, пэрыц, къэнаІан, хъыу, еус цІыф лъэпкъхэм адэжъ уищэшт, ахэри згъэкІодыштых. <sup>24</sup> Ахэм ятхъэхэм шъхъащэ афэшъумышІ, шъуафэмылажъ, а лъэпкъхэм ашІэхэрэр апэшъумышІыжъ, ау ятхъэнэпцІхэр зэхэжъугъэтакъох, япкъэухэри зэхэшъукъутэх. <sup>25</sup> Зиусхъанэу шъуи Тхъэ шъхъащэ фэшъушІи, шъуфэлажьи, шъуиухьалыгъуи шъуипси Сэ СынэшІу къащысфэшт, узхэми шъуащысухъумэшт. <sup>26</sup> Игъо къэмысыгъэу сабый къызфэхъурэ е сабый зыхэмыкІырэ бзыльфыгъэ шъуиухэгъэгу исыштэп, жъугъэшІэшт мафэхэм япчъагъэ изгъэкъушт. <sup>27</sup> Сищынэгъошхо шъуапэ итэу згъэкІошт. ШъузэрыкІошт гъогум шъуапэ къышифэшт цІыф лъэпкъ пстэури гуэжъогъушхом хэсыдзэштых, зэкІэ шъуипыйхэм кІязгъэІэжышт. <sup>28</sup> АшІэжыщтыр амышІэу Сэ ахэр гуІэным хэсыдзэштых, хъыу, къэнаІан, хьат лъэпкъхэр хэгъэгум исфыштых. <sup>29</sup> Ау зы илъэскІэ Сэ ахэр исфыштхэп, чІыгур бгынагъэу зэрэмыхъуным, губгъо

хьэкIэ-къяукIэхэр кышыбобэкIыхэу щымыбэгъонхэм пае.  
<sup>30</sup>Шьо нахь лъэпкышхо шьохуфэ, шьубагъоу, хэгъэгур  
 шьуIэ кьешьогъэхьафэ Сэ а лъэпкхэр мэкIэ-макIэээ  
 шьукIэлъырысфыштых. <sup>31</sup>Шьуихэгъэгу игъунапкхэр  
 хьтIуалэу Къамылым\* кыщегъэжьагъэу Средиземнэ  
 хым нэс, Шьоф нэкIым кышыублагъэу Евфрат псыхьом  
 анэзгъэсыштых, сыда пIомэ а хэгъэгум щыпсэхуэрэр  
 зэкIэ шьуIэ кыслхъанхэшъ, шьуанэIу ишьуфыштых.  
<sup>32</sup>Ежьхэми ятхьэхэми Iуагъэ адэшъумышI. <sup>33</sup>Ахэр шьуи-  
 хэгъэгу исынхэу щытэп – шьукыспэшIуекIоу псэкIод  
 шьуамыгъэшIэным пае ятхьэмэ шхьащэ афэшъумышI,  
 сыда пIомэ ахэм шьуафэлажъэ зыхьукIэ, ар кIодыпIэ  
 шьуфэхьушт».



### ЯтIокIэнэрэ пIырэ шхьхэр

*Зэзэгъыныгъэ зэрээдашIыгъэр*

**24** <sup>1</sup>Зиусхъаным Мосэ кыриIуагъ: «Оры, Хьарун,  
 Нэдэб, Абихьыу, Израиль инахьыжъ упчIэжьэ-  
 гъухэм ашышэу нэбгырэ тIокIишырэ пшIырэ уигъусэхэу  
 Садэжь шьукыдэкIуайи, чыжьэкIэ шьуштытэу шхьа-  
 щэ кысфэшъушI. <sup>2</sup>Мосэ изакъоу кысэрэкIуалI. Адрэ  
 игъусэхэр благъэу кысэрэмыкIуалIэх, нэмыкI цIыфхэр  
 ащ игъусэхэу кыдэрэмыкIуаех». <sup>3</sup>Арти Мосэ кхэкIожьи,  
 Зиусхъаным зэкIэ кыриIуагъэхэри иунашьохэри цIыфхэм  
 ариIожьыгъэх. ЦIыфхэми ащ ипэгъокIэу зэдырагъаштэу  
 зы макъэкIэ кыздедаIуагъ: «Зиусхъаным кыIуагъэхэр  
 зэкIэ дгъэцэкIэшт».

<sup>4</sup>Мосэ Зиусхъаным игуштыIэхэр зэкIэ ытхыгъэх. Пчэ-  
 дыжьым жьэу ар кьэтэджи, кьушхьэ лъапэм дэжь

\* 23:31 Мы чIыпIэм зигугъу кышишIырэ Акабэ хьтIуалэр ары.

кѳурмэншЫпІэ щишЫгъ, израиль лІакъохэм япчѳагъэ тельытагъэу мыжъошхо пшЫкІутІуи щигъэуцугъ. <sup>5</sup> ЕтІанэ израиль цЫфхэм ащыщ кІалэхэр ащ ыІофтэхи, ахэм Зиусхъаным пае кѳурмэнгъэстхэр, шкІэхъужъхэр мамыр кѳурмэн ашЫгъэх. <sup>6</sup> Мосэ лъым ызыныкъо шыкъумэ аригъэхѳагъ, адрэ ныкъор кѳурмэншЫпІэм тыриутхагъ. <sup>7</sup> ЕтІанэ зээзгыныгъэ тхылъыр кышшти, ымакъэ Іоу цЫфхэм къафеджагъ. Ахэм къаІуагъ: «Зиусхъаным кыІуагъэхэр зэкІэ дгъэцэкІэщт, тыфэІорышІэщт». <sup>8</sup> Мосэ лъыр зэрытыр кышшти, цЫфхэм атыриутхээз, кыІуагъ: «Мы лъыр Зиусхъаным зээзгыныгъэу кыжъудишЫгъэм шѳузэрезэгыгъэр къээзгъэшпыпкъэжъырэ лъыр ары».

<sup>9</sup> ЕтІанэ Мосэ, Хъарунэ, Нэдэб, Абихъу, Израиль инахыжъ упчІэжъэгъухэм ащыщэу нэбгырэ тІокІищырэ пшЫрэр къушъхъэм дэкІуаехи, <sup>10</sup> Израиль и Тхъэ ылъэгугу чІэгъ мыжъо лъэпІэ къабзэу сапфирым ехыщырэу, огу зэІухыгъэм фэдэу къабзэу теуцуапІэ шалъэгъугъ. <sup>11</sup> Израиль цЫф хэхыгъэмэ Тхъэр альэгъугъ, ау щытми, къягоонэу Ащ ыІэ къатырищэягъэп. Ахэр Тхъэм ыпашъхъэ щышхагъэх, щешъуагъэх.

<sup>12</sup> ЕтІанэ Зиусхъаным Мосэ кыриІуагъ: «Садэжъ къушъхъэм джыри нахъ лъагэу кыдэкІуайи, щытыгу: мыжъобгъу тхыгъэхэр, цЫфхэм ябгъэшІэнэу Сэ къэстхыгъэ хабзэмрэ унашъохэмрэ кыюстыштых». <sup>13</sup> Арти иІумэт Ехъошыуа игъусэу Мосэ ежби, Тхъэм икъушъхъэ дэкІоаягъ. <sup>14</sup> Мосэ Израиль инахыжъ упчІэжъэгъухэм ариІуагъ: «Къэтэгъээзжыфэ мыщ шѳукъыщытаж. Мары Хъарунэрэ Хъуррэ шѳуигъусэхэшъ, Іоф хафэрэр ахэм ярэупчІыжъ». <sup>15</sup> ЕтІанэ Мосэ къушъхъэм зыдэкІуаем, къушъхъэр ошъуапщэм зэльиубытыгъ. <sup>16</sup> Зиусхъаным и Щытхъушхо Синай къушъхъэм кышъхъащыуцагъ, ошъуапщэр мэфихэ ащ къеубгъохыгъагъ. Яблэнэрэ мафэм Зиусхъаныр ошъуапщэм кыыхэдджыкІи, Мосэ къеджагъ. <sup>17</sup> Израиль цЫфхэм Зиусхъаным и

Шытхъушхо укызыэмылышт мэшЮолыгъэшхом фэдэу кыушъхъэ шыгум къащыфэльэгъуагъ. <sup>18</sup> Мосэ ошгуапщэм хахыи, кыушъхъэм дэкЮоягъ. Чэщ-мэфэ тЮокЮитЮо кыушъхъэм ар кытететыгъ.



### ЯтЮокЮэнэрэ тфырэ шъхъэр

*Тхъэм ипсэунЮэ лъапЮэ пае тынхэр*

**25** <sup>1</sup> Зиусхъаным Мосэ кыыриЮуагъ: <sup>2</sup> «Тынхэр кыыс-фашЮынхэу израиль цЮыфхэм яЮу. Хэтрэ цЮыфэу гупыкЮи зиЮэм Сэщ пае тынэу ышЮыхэрэр кыышгъухых. <sup>3</sup> Мыхэр арых ахэм тынэу къаЮышгъухынхэ фаер: дышъэр, тыжыныр, гъуаплъэр, <sup>4</sup> цы шхъуантЮэр, шхъонтЮашгъор кыызтеорэ цы плъыжъ чЮапцЮэр, цы плъыжыбзэр, чэтэн пЮуакЮэр, пчэныцыр, <sup>5</sup> мэлышъо гъэтэджыгъэ плъыжхэр, шъо пЮуакЮэхэр, акацэ пхъэхэр, <sup>6</sup> остыгъэм пае дагъэр, мэ ЮашЮухэр кыызпихрэ уцхэу шыфэн ашЮырэ дагъэм халъхъаштхэмрэ мэ ЮашЮухэр кыызпихрэ мыстхъухэу агъэфедэштхэмрэ, <sup>7</sup> оникс мыжъор, нэмыкЮи мыжъо лъапЮэхэри къурмэнышЮым ичэтэнЮабгъурэ\* бгъэрышЮэмрэ\*\* ахадэнхэу. <sup>8</sup> Израиль цЮыфхэм Сэщ пае чЮыпЮэ лъапЮэ сфарэшЮи, ахэм Сэ сырягъусэшт. <sup>9</sup> ЗэкЮэ Сэ кыызэрэозгъэ-лъэгъурэм фэдэ къабзэу шыушЮы, чэтэнгъэЮэгъэ лъапЮэу Сэ СипсэунЮэштри ащ дыкЮыгъоу агъэфедэшт пстэури джауцтэу шыушЮых.

\* 25:7 Мыщ ехылЮагъэу нахъ игъэкЮотыгъэу кыыщечуатэ мы тхылъым ия 28-рэ шъхъэ и 1-рэ усэ кыыщегъэжыагъэу ия 14-рэ усэ нэс.

\*\* 25:7 Мыщ ехылЮагъэу нахъ игъэкЮотыгъэу кыыщечуатэ мы тхылъым ия 28-рэ шъхъэ ия 15-рэ усэ кыыщегъэжыагъэу ия 30-рэ усэ нэс.

*Пхъонтэ лъапІэр*

<sup>10</sup> Пхъонтэ лъапІэр акацэ чыыгым хэшъушІыкІ. Ащ икІыхьэгъэщтыр ІэнтэгъуитІурэ ныкьорэ\*, ишъомбгъуагъи илъэагъи зы Іэнтэгъурэ ныкьорэ\*\* зырыз. <sup>11</sup> Дышъэ къабзэр ащ къегъэтІыльэкІ, ыкІоцІи ыкІыІуи ар ателъхь. Ащ ышъхьагъкІэ кышыдекІокІэу дышъэм хэшІыкІыгъэу нэз кІэракІэ фэшІ. <sup>12</sup> Дышъэ хъурджэниплІ пхъонтэ лъапІэм пае гъэчыи, ар зытет лъакьохэм ягъэпытылІэх: зы бгъумкІэ хъурджэнитІур, адрэ бгъумкІи хъурджэнитІур ашыІэхэу. <sup>13</sup> Акацэ чыыгым бэш кІыхьэхэр хэшІыкІхи, дышъэр къягъэтІыльэкІ. <sup>14</sup> Бэшхэр пхъуантэм ыбгъухэмкІэ ашыІэ хъурджанэмэ арылхьэх, ахэмкІэ пхъуантэр зепхъан плъэкІынэу. <sup>15</sup> Бэшхэр пхъонтэ лъапІэм ихъурджанэмэ арылхьынхэ фае, ахэр хъурджанэмэ къарыпыхэ хъуштэп. <sup>16</sup> Сэ сиунашъохэр зытет мыжъобгъуитІоу кыюстыштхэр пхъонтэ лъапІэм дальхьэх.

<sup>17</sup> Пхъонтэ лъапІэм ишъхьателуби\*\*\* джащ фэдэу дышъэ къабзэм хэшІыкІ. Ащ икІыхьэгъэщтыр ІэнтэгъуитІурэ ныкьорэ ишъомбгъогъэщтыр зы Іэнтэгъурэ ныкьорэ. <sup>18</sup> Дышъэм къэрыубитІу\*\*\*\* хэшІыкІ, хэуІу-кІыгъэхэу, шъхьэтелубэм кытетшхэу, ащ дыхэтхэу ахэр шІы. <sup>19</sup> Зы къэрыубыр зы цыпэм дыхэтэу, адрэ къэрыубыр адрэ цыпэм дыхэтэу, шъхьателубэм ыцыпитІу

\* 25:10 Ар сантиметри 110-рэ фэдиз хъазыр. Ар зэрашыщтыгъэр Іэнтэгъупэм кыщегъэжъагъэу Іэхъомбэ гурытым ыцыпэ нэс.

\*\* 25:10 Ар сантиметрэ 66-рэ фэдиз хъазыр.

\*\*\* 25:17 Мы гушыІэм ижъырэ джуртыбзэмкІэ тхыгъэ Іэпэрытхым ятІонэрэ мэхъани шыриІ: псэкІодхэм ятехъуапІ. Ар кызыэрэб-гурыІон фаер: псэкІодхэр кыпфэгъунхэр.

\*\*\*\* 25:18 Къэрыуб – ошъогу псэушъхьэ тэмабгъу.



кьатешхэу кьэрыубхэр шЫ. <sup>20</sup> Кьэрыубхэм атамэхэр шьхьателубэм щизхэу убгьугьэхэу, анапэхэмкIэ зэфэгээзэгьэщтых, ахэм анапэхэр шьхьателубэм кьыфэгьээзэгьэщтых. <sup>21</sup> Пхьонтэ льяпIэм ыкIыIу шьхьателубэртельхь. Сэ сиунашьохэр зытет мыжьобгьуйтIур ежь пхьуантэм дальхьэх. <sup>22</sup> А чIыпIэм Сэ зыкыщыпфэгьэнафэзэ, пхьонтэ льяпIэм ишьхьателубэ дыхэтхэ кьэрыубитIум азыфагукIэ сыщыIэу израиль цIыфхэм оркIэ кьафэсшы сшIоигьо унашьохэр зэкIэ кьыуасIохээ сшIышт.

*Ианэ льяпIэр*

<sup>23</sup> Акацэ чьыгым Ианэ хэшIыкI икIыхьагьэ IэнтэгьуйтIу\*, ишьомбгьуагьэ зы Iэнтэгьу\*\*, ильэгагьэ зы Iэнтэгьурэ ныкьорэ\*\*\* хьухэу. <sup>24</sup> Ащ дышгьэ кьабзэ телуI, ышьхьагь кьыщыдекIокIэу дышгьэм хэшIыкIыгьэу нэз кIэракIэхэр фэшIых. <sup>25</sup> Iэгушьом щиз зильэгэгьэ бгьухэр Iэнашьхьэм тегьэпытыхьагьэхэу тегьэуцох, а бгьухэм кьадаухэу дышгьэм хэгьэткIукIыгьэу нэз кIэракIэхэр фэшIых. <sup>26</sup> Ащ пае дышгьэм хьурджэниплI хэгьэткIукIи, хьурджанэхэр кьопипIымэ, льякьуйплIымэ ащягьэпытылIэх. <sup>27</sup> Ианэр зэрахьышт бэщхэр аращынхэу хьурджанэхэр Iэнашьхьэм пэблагьэу льякьохэм ягьэпытылIэх. <sup>28</sup> Бэщхэр акацэ чьыгым хэшIыкIи, дышгьэр кьягьэтIылзэкI, ахэмкIэ Ианэр зэрахьышт. <sup>29</sup> Ианэм пае лагьэхэр, тасхэр, Iэгубжьэхэр, шьон кьурмэныр арыбгьэхьонэу кьошынхэр шIых. Ахэр дышгьэ кьабзэм хэшIыкIых. <sup>30</sup> Сэ сапашьхьэ ренэу ильынэу хьалыгьу гьомылэ тыныр Ианэм тельхьэээ шIы.

\* 25:23 Ар сантиметрэ 88-рэ фэдиз хьазыр.

\*\* 25:23 Ар сантиметрэ 44-рэ фэдиз хьазыр.

\*\*\* 25:23 Ар сантиметрэ 66-рэ фэдиз хьазыр.





**ЯтлокIэнэрэ хырэ шхъхэр**

*ЧэтэнггэIэггэ льяпIэм итехъохэр*

**26** <sup>1</sup> Зиусхъаным Мосэ джыри кыриIуагъ: «Чэтэн Iудэнэ псыгъохэм, цы шхъуантIэм, шхъонтIа-шъор кызтеорэ цы плъыжъ чIапцIэм, цы плъыжыбзэм ахэшъыкIыгъэу чэтэнггэIэггэ льяпIэм пае техъуипшI шIы. Къэрыуб сурэтхэр IэпэIэсэнгыгъэшо хэлъэу ахэм адыхэшъыхъэх. <sup>2</sup>Техъо пэпчъ икIыхъагъэщтыр Iэнтэгъу тIокIрэ ирэ\*, ишъомбгъогъэщтыр IэнтэгъуиплI\*\* Техъохэр зэкIэ яшапхъэхэмкIэ зэфэдизынхэ фае. <sup>3</sup>Техъуитфыр зыр адрэм годагъэу, адрэ техъуитфыри зыр адрэм годагъэу щэрэтых. <sup>4</sup>Апэрэ техъо зэгодагъэхэм анэз адрэ техъо зэгодагъэмэ анэз зыщеуалIэрэм цы шхъуантIэм хэшIыкIыгъэхэу шIодзапIэхэр тедэх. Адрэ техъо зэгодагъэмэ анэзэу апэрэм кыфэгъэзагъэми джауштэу фэшI. <sup>5</sup>Апэрэ техъо зэгодагъэхэм анэз шIодзапIэу шъэныкъо фэшI, адрэ техъо зэгодагъэхэми анэз шIодзапIэу шъэныкъо фэшI. ШIодзапIэхэр зэпэчIынэтIэнхэ фае. <sup>6</sup>Дышъэм къакъыщ шъэныкъо хэшIыкI, а къакъыщхэмкIэ техъо зэгодагъэхэр зэрэгъэубытхи, чэтэнггэIэггэ льяпIэр зы пкъы хъушт.

<sup>7</sup>ЧэтэнггэIэггэ льяпIэм къеупхъухыгъэнхэу техъохэр пчэныцым джыри хэшIыкIых. Ащ фэдэу техъо пшIыкIуз шIы. <sup>8</sup>Зы техъом икIыхъэгъэщтыр Iэнтэгъу щэкI\*\*\*, ишъомбгъогъэщтыр IэнтэгъуиплI Техъо пшIыкIузми яшапхъэхэр зы. <sup>9</sup>Пчэныцым хэшIыкIыгъэ техъуитфыр

\* 26:2 Ар метрэ 12 фэдиз хъазыр.

\*\* 26:2 Ар метри 2 фэдиз хъазыр.

\*\*\* 26:8 Ар метрэ 13 фэдиз хъазыр.

шъхьафэу зэгуадэх, адрэ нэмыкI техъуихри шъхьафэу зэгуадэх. Хэу зэгодагъэм ияхэнэрэ Iахъэ тIоу зетельхыи, ар чэтэнгъэIэгъэ лъапIэм ичIэхьапIэ кыфэгъаз. <sup>10</sup> Пчэныщым хэшIыкIыгъэ апэрэ техъо зэгодагъэхэм ягъунэрэ Iахъэ ынэз шIодзапIэу шъэныкъо тед, адрэ техъо зэгодагъэхэм анэзи шIодзапIэу шъэныкъо тед тIури зэбгъэубытылIэнхэм пае. <sup>11</sup> Гъуаплъэм къакъыщ шъэныкъо хэшIыкIи, къакъыщхэр шIодзапIэхэм арылхъэхи, чэтэнгъэIэгъэ лъапIэм зэрэщытэу ятIонэрэ техъо зэикI фэхъунэу зэрэгъэубытых. <sup>12</sup> Техъо зэгодагъэхэм якIыхьагъэ щыщэу кыпыщырэр чэтэнгъэIэгъэ лъапIэм ыкIыбкIэ кьерэхъухыгъ. <sup>13</sup> Техъо зэгодагъэхэм яшъомбгъуагъэ къелыжьырэр, зы бгъумкIэ зы Iэнтэгъу\* хъоу, адрэ бгъумкIи зы Iэнтэгъу хъоу, чэтэнгъэIэгъэ лъапIэр зэлъауытэу къехъухыгъэу щэрэт. <sup>14</sup> Мэлышъо гъэтэдджыгъэ плыжьымэ техъо ахэшIыкI, ащ ышъхьагъ телъынэу шъо пIуакIэмэ джыри техъо ахэшIыкI.

*ЧэтэнгъэIэгъэ лъапIэм ынкъ зэрэзэхэтыщтыр*


<sup>15</sup> Пхъэмбгъу Iужъухэр\*\* акацэ чыыгым хэшIыкIых. <sup>16</sup> Пхъэмбгъу Iужъу пэпчъ икIыхьэгъэщтыр IэнтэгъуипшI\*\*\*, ишъомбгъогъэщтыр Iэнтэгъурэ ныкъорэ\*\*\*\*. <sup>17</sup> Пхъэмбгъу Iужъу пэпчъ ыIэпакIэхэм къапыщхэу шIохэгъэуцуапIэхэр фэшI зыр адрэм пэчIынатIэу. Джащ фэдэу чэтэнгъэIэгъэ лъапIэм зэкIэ ипхъэмбгъу Iужъухэм афэшI. <sup>18</sup> ЧэтэнгъэIэгъэ лъапIэм ыбгъоу кыблэмкIэ гъэзэгъэщтым пае

\* 26:13 Ар сантиметрэ 44-рэ фэдиз хъазыр.

\*\* 26:15 ШIэныгъэлэжъ горэхэм кызырэлорэмкIэ, мыхэр рамэм фэдэу зэхэIулIэгъагъэх.

\*\*\* 26:16 Ар метри 4-рэ сантиметрэ 40-рэ фэдиз хъазыр.

\*\*\*\* 26:16 Ар сантиметрэ 66-рэ фэдиз хъазыр. Пхъэмбгъухэм яIужъуагъэ зыфэдизыгъэм ехылаIагъэу ижьырэ джуртыбзэмкIэ тхыгъэ Iэпэрытхым хэтэп.



пхъэмбгъу Іужъоу тІокІ гъэхъазыр. <sup>19</sup> Пхъэмбгъу Іужъу тІокІмэ аІэпакІэмэ къапыщхэрэр арыуцонхэу тыжбын игъэуцопІэ тІокІитІу шы: зы пхъэмбгъу Іужъум ыІэпакІэмэ къапыщхэрэм апае игъэуцопІитІу, адрэ пхъэмбгъу Іужъум ыІэпакІэмэ къапыщхэрэм апайи игъэуцопІитІу. <sup>20</sup> ЧэтэнгъэІэгъэ лъапІэм ыбгъоу темырымкІэ гъээзэгъэщтым пайи пхъэмбгъу Іужъоу тІокІ гъэхъазыр. <sup>21</sup> ИгъэуцупІэхэуи тІокІитІу гъэхъазыр – пхъэмбгъу Іужъу пэпчъ ыІэпакІэмэ къапыщхэрэм язырызэу. <sup>22</sup> ЧэтэнгъэІэгъэ лъапІэм ыкІыбэу къохъапІэмкІэ гъээзэгъэщтым пае пхъэмбгъу Іужъоу хы гъэхъазыр. <sup>23</sup> ЧэтэнгъэІэгъэ лъапІэм ыкІыбырэ къуапэхэм апае пхъэмбгъу Іужъоу тІу гъэхъазыр. <sup>24</sup> Ахэм альапсэхэр зепэшхъафхэу\*, ашхъагъхэр апэрэ хъурджанэр зыщыхэтым дэжъ шызэнэсхэу шытын фае. Ащ фэдэ пхъэмбгъу Іужъухэр къопитІумэ ахэтынхэ фае. <sup>25</sup> Джа пхъэмбгъу Іужъухэм япчъагъэ зыфэдиз хъуштыр 8. Ахэм тыжбын игъэуцупІэу пшыкІух ягъэгъусэн фае, пхъэмбгъу Іужъу пэпчъ игъэуцопІэ тІурытІу зерафэхунэу. <sup>26</sup> Акацэ чыыгым бгыкъуидзэхэр

\* 26:24 Мы чІыпІэр нэмыкІэ бзэхэмкІэ зэрэзэрадзэкІыгъэр: «ашхъагъхэри альапсэхэри зэрэгъэубытыгъагъэх».

хэшЫкЫх, тфым чэтэнгэЭггэ льяпІэм ызыбгьу хэт пхъэмбгьу Іужьухэр зэрапхынхэу, <sup>27</sup> адритфым ятІонэрэ бгьум хэт пхъэмбгьу Іужьухэр, ящэнэрэ бгыкьуидзитфым кЫбэу кьохьапІэмкІэ гьээзгьэщтым хэтхэр зэрапхынхэу. <sup>28</sup> Гузэгум рыгьэчьэггэ бгыкьуидзэ кЫхьэм зы бгьум ыщыпитІу зэрипхын фае. <sup>29</sup> Пхъэмбгьу Іужьухэм дышгэ кьягьэтІыльэкІи, ахэр зэзыпхышт бгыкьуидзэхэр аралгьанхэу дышгэ хьурджанэхэр ягьэпытылІэх, бгыкьуидзэхэми дышгэ кьягьэтІыльэкІ. <sup>30</sup> Мы кьушьхьэм Сэ джы кьызэрэщыозгьэльэгьурэм фэдэ кьабзэу чэтэнгэЭггэ льяпІэр шы.

*ЧэтэнгэЭггэ льяпІэм и Іухьорэ инэ Іухьорэ*

<sup>31</sup> Цы шхьуантІэм, шхьонтІашьор кьызтеорэ цы плыжь чІапцІэм, цы плыжьыбзэм, чэтэн Іудэнэ псыгьохэм ахэшгьыкЫгьэу пэ Іухьо шы. Кьэрыуб сурэтхэр ІэпІэсэнэгьэшхо хэльэу ащ дыхэшгьыхьэгьэнхэ фае. <sup>32</sup> Дышгэр зытегьэльэдагьэхэу, дышгэм хэшЫкЫгьэ кьакьыщхэр зиІэ пкьэуиплІэу акацэ чьыгым хэшЫкЫгьэхэм ар апыль. А пкьэхэр арыбгьэуцонхэу тыжыным хэшЫкЫгьэхэу игьэуцопІиплІ щыІэн фае. <sup>33</sup> Пэ Іухьор техьо зэгодагьэхэм ахэшЫкЫгьэ ычІэгьырэ техьом икьакьыщхэм апышІи, Сэ сиунашгьохэр зытет мыжьобгьуитІур зыдэль пхьонтэ льяпІэр ащ ыкЫбкІэ щыІэу гьэуцу. А пэ Іухьом чыпІэ льяпІэмрэ льяпІэм нахь льяпІэжьымрэ зэпэшгьаф ышыштых. <sup>34</sup> Пхьонтэ льяпІэу льяпІэм нахь льяпІэжьым итым ишгььателубэ телгьаажь. <sup>35</sup> Пэ Іухьо пашгьхэм дэжь Іанэр гьэуцу. Іанэм ыпашгьхэ остыгьэр игьэуцу. ЧэтэнгэЭггэ льяпІэм идэпкьэу кьыблэмкІэ гьэзагьэм остыгьэр кІэрытын фае. Іанэр темырымкІэ гьээзгьэн фае. <sup>36</sup> ЧэтэнгэЭггэ льяпІэм ичІэхьапІэ Іухьо фэшІ. Іухьор чэтэн Іудэнэ псыгьохэм ахэшгьыкЫгьэу, шьо зэфэшгьафхэр щызэггэкІугьэхэу щытын фае. <sup>37</sup> Іухьор апыльэгьэнэу

пкъэуитф акацэ чыгым хэшЫкІ. Ахэм дышъэр къя-  
ІулІэкІ, дышъэм хэшЫкЫгъэ къакъыщхэр афэшЫх.  
А пкъэухэм апае игъэуцопІитф гъуапльэм хэгъэткІукІ.



**ЯтІокІэнэрэ блырэ шъхъэр**

*КъурмэншЫпІэр*

**27** <sup>1</sup> Зиусхъаным Мосэ къыриІуагъ: «Акацэ чы-  
гым плІэмыеу къурмэншЫпІэ хэшЫкІ,  
къопплІ иІэнэу, икІыхъагъи ишъомбгъуагъи  
Іэнтэгъуитф\* хъоу, илъэгагъэ Іэнтэгъуищ\*\* хъоу.  
<sup>2</sup> КъурмэншЫпІэм бжъакъом фэдэу къыпыщхэу  
къуапэхэр фэшЫх. Ахэр къурмэншЫпІэм дыхэт-  
хэу щытын фае. А зэкІэри къызэдиубытэу гъуапльэ  
къяІулІэкІ. <sup>3</sup> Яжъэр рызэрахъанэу лэгъупхэр, хъаку-  
жъотхъухэр, лэдженхэр, цацэхэр, къопс зиІэ жъоку-  
лъэхэр шы. Ахэр зэкІэ гъуапльэм хэшЫкІ. <sup>4</sup> Къур-  
мэншЫпІэм пае гъуапльэм хэшЫкЫгъэу хъагъэ  
шы, а хъагъэм ыкъопплІымэ гъопльэ хъурджанэ-  
хэр ягъэпытылІэх. <sup>5</sup> Гъопльэ хъагъэр къурмэншЫ-  
пІэм илъэгагъэ ыгузэгу къынэсэу ащ къыдекІокІырэ  
нэз ІушЫкЫгъэм ычІэгъ чІэгъэуцу. <sup>6</sup> КъурмэншЫ-  
пІэм пае акацэ чыгым хэшЫкЫгъэхэу, гъуапльэр  
къягъэтЫлгъэкІыгъэу бэщхэр шы. <sup>7</sup> КъурмэншЫ-  
пІэр гъэкощыгъэн фае зыхъукІэ, бэщхэр ащ ыбгъуи-  
тІу ягъэпытылІэгъэ хъурджанэмэ арылхъэх. <sup>8</sup> Къур-  
мэншЫпІэр ыкІоцІ нэкІэу пхъэмбгъумэ ахэшЫкІ,  
мы къушъхъэм Сэ джы къызэрэшчыозгъэлъэгъурэм  
фэдэкъабзэу ар шы.

\* 27:1 Ар метри 2-рэ сантиметрэ 20-рэ фэдиз хъазыр.

\*\* 27:1 Ар зы метрэрэ сантиметрэ 30-рэ фэдиз хъазыр.

*ЧэтэнгьэИэгьэ лъапІэм ищагу*

<sup>9</sup>ЧэтэнгьэИэгьэ лъапІэм ищагу гъэпсы. Шагубгъоу къыблэ лъэныкъомкІэ гъэзагъэр къэшІыхьэгъэнэу чэтэн Іудэнэ псыгъохэм ахэшъыкІыгъэу, Іэнтэгъуишъэ\* икІыхьагъэу Іухъо фэшІ. <sup>10</sup>Іухъор пкъэу тІокІым апышІэгъэн фае. Пкъэухэм гъуапльэм хэшІыкІыгъэхэу игъэуцопІэ тІокІ ящыкІагъ. Пкъэумэ якъакъыщхэмрэ ябгыкъурыгъачъэхэмрэ тыжыным хэшІыкІыгъэнхэ фае. <sup>11</sup>Джаш фэдэу шагубгъоу темир лъэныкъомкІэ гъэзагъэр къэшІыхьэгъэнэу чэтэн Іудэнэ псыгъохэм ахэшъыкІыгъэу, Іэнтэгъуишъэ икІыхьагъэу Іухъо фэшІ. Іухъор пкъэу тІокІым апышІэгъэн фае. Пкъэухэм гъуапльэм хэшІыкІыгъэу игъэуцопІэ тІокІ ящыкІагъ. Пкъэухэм якъакъыщхэмрэ ябгыкъурыгъачъэхэмрэ тыжыным хэшІыкІыгъэнхэ фае. <sup>12</sup>Шагум ишъомбгъуагъэу къохьапІэ лъэныкъомкІэ гъэзагъэр къэшІыхьэгъэнэу Іэнтэгъу шъэныкъо\*\* икІыхьагъэу Іухъо фэшІ. А Іухъор игъэуцопІипшІ зигъусэ пкъэуипшІым апышІэгъэн фае. <sup>13</sup>Шагум ынэІоу къокІыпІэ лъэныкъомкІэ гъэзагъэм ишъомбгъуагъэ зэрэхъун фаер Іэнтэгъу шъэныкъу. <sup>14</sup>ДэхьапІэм ызы бгъукІэ Іэнтэгъу пшІыкІутф\*\*\* икІыхьагъэу Іухъо фэпшІышт. Ар игъэуцопІищ зигъусэ пкъэуищым апылэгъэшт. <sup>15</sup>Адрэ бгъумкІи Іэнтэгъу пшІыкІутф икІыхьагъэу Іухъо фэпшІышт. Ари игъэуцопІищ зигъусэ пкъэуищым апылэгъэшт. <sup>16</sup>Шагу къэлапчъэм иІухъо Іэнтэгъу тІокІ\*\*\*\* икІыхьагъэу, цы шхъуантІэм, шхъонтІашъор къызтеорэ цы плыжь чІапцІэм, цы плыжьыбзэм, чэтэн Іудэнэ псыгъомэ ахэшъыкІыгъэшт. Ар игъэуцопІиплІ зигъусэ пкъэуиплІымэ

\* 27:9 Ар метрэ 44-рэ фэдиз хъазыр.

\*\* 27:12 Ар метрэ 22-рэ фэдиз хъазыр.

\*\*\* 27:14 Ар метри 6-рэ сантиметрэ 60-рэ фэдиз хъазыр.

\*\*\*\* 27:16 Ар метри 9 фэдиз хъазыр.



апыльэгъэшт. <sup>17</sup>Щагу шIыхьагъэм хэт пкъэухэм зэкIэм и ябгыкъурыгъачъэхэмрэ якъакъыщхэмрэ тыжыным, пкъэухэм яигъэуцуапIэхэр гъуапльэм ахэшIыкIыгъэнхэ фае. <sup>18</sup>Щагум икIыхьагъэ зэрэхъун фаер Iэнтэгъуишъ\*, ишъомбгъуагъэ – Iэнтэгъу шъэныкъу\*\*, чэтэн Iудэнэ псыгъомэ ахэшIыкIыгъэ пэлухъом икIыхьагъэ зэрэхъун фаер Iэнтэгъуитф\*\*\* Пкъэухэм ягъусэшт игъэуцуапIэхэр гъуапльэм хэшIыкIыгъэнхэ фае. <sup>19</sup>Чэтэнгъэлэгъэ лъапIэм дыкIыгъоу агъэфедэрэ пстэури, пчэгъу цIыкIухэри, щагур кызыэрэшIыхьэгъэ Iухъор зыпыльэгъэ пкъэухэри гъуапльэм хэшIыкIыгъэнхэ фае.

*ЧыпIэ лъапIэм щыIэ остыгъэм идагъ*

<sup>20</sup>Остыгъэр ренэу блэным пае зэйтун дэгъэ къабзэр къахызыэ ашIынэу израиль цIыфхэм яIу. <sup>21</sup>Хъарунэрэ ащ ыкъохэмрэ зылъыплъэнхэ фаер пхъонтэ лъапIэр зыкIыбкIэ щыIэ пэлухъом дэжь Зиусхъаным ыпашъхэ щыт остыгъэм игъэстыльэхэм пщэпэ зэхэогъум кыщегъэжъагъэу пчэдыжъым нэс машIор зеращыблэныр ары. Зыщыщхэ израиль цIыфхэм ялIэуж зэкIэлъыкIохэр щэлэхэфэ ахэм ар яегъэшIэрэ унашъу».



**ЯтIокIэнэрэ ирэ шъхьэр**

*КъурмэнышIхэм ящыгъынхэр*

**28** <sup>1</sup>Зиусхъаным Мосэ кыриIуагъ: «СикъурмэнышI хъунхэу пшэу Хъарунэрэ ыкъохэмрэ израиль цIыфхэм къахэщых – Хъарун, ащ ыкъохэу Нэдэб, Абихъу,

\* 27:18 Ар метрэ 44-рэ фэдиз хъазыр.

\*\* 27:18 Ар метрэ 22-рэ фэдиз хъазыр.

\*\*\* 27:18 Ар метри 2-рэ сантиметрэ 20-рэ фэдиз хъазыр.

Елыазар, Итамар. <sup>2</sup> Пшэу Хьарунэ льытэныгээрэ теплъэшIурэ иIэнхэм пае шьошэ гьэлъэпIаггэ фэши. <sup>3</sup> Сикъурмэныши хьунэу Хьарунэ кьахэсхыным пае, Сэ IэпэIэсэныгэ кьызыхэслъхьэгэ цIыф теггэпсыхьаггэхэм унашьо афэши, а щыгынхэр фяггэхьазырых. <sup>4</sup> Пшэу Хьарунэрэ ыкьохэмрэ Сэ сикъурмэныши хьунхэм пае мыхэр ары щыгынэу афашIынхэ фаер: бгъэрышIэр, чэтэнIабгъур, джэнэ кIыIутелъыр, тхыпхьэхэр зыхэлъ джэнэ гьопэ кIыхьэр, паIор\*, бгырыпхыр. <sup>5</sup> Дышгээр, цы шхьуантIэр, шхьонтIашгьор кьызтеорэ цы плъыжь чIапцIэр, цы плъыжьыбзэр, чэтэн IуакIэр ащ пае араггэфедэх.

*ЧэтэнIабгъур*

<sup>6</sup> ЧэтэнIабгъур дышгэ Iуданэхэм, цы шхьуантIэм, шхьонтIашгьор кьызтеорэ цы плъыжь чIапцIэм, цы плъыжьыбзэм, чэтэн Iудэнэ псыгьохэм IэпэIэсэныггэшхо хэлъэу ахарэшъыкI. <sup>7</sup> ЧэтэнIабгъум ыгупэрэ ыкIыбырэ зэрапхынхэу ахэм ацыпэхэм тэмэтелъитIу кьапыдэггэн фае. <sup>8</sup> ЧэтэнIабгъум ыкIыIу телъ кIапсэри, чэтэнIабгъум фэдэу, дышгэ Iуданэхэм, цы шхьуантIэм, шхьонтIашгьор кьызтеорэ цы плъыжь чIапцIэм, цы плъыжьыбзэм, чэтэн Iудэнэ псыгьохэм ахэшъыкIыггэу щытын фае. IэпэIэсэныггэшхо хэлъэу ашьэггэ кIапсэри чэтэнIабгъури зэу щытынхэ фае. <sup>9</sup> Оникс мыжъуитIур шти, Израиль ыкьомэ ацIэхэр ахэм ащыхэбзыкIых: <sup>10</sup> зы мыжъом нэбгырихмэ ацIэхэр щыхэбзыкIых, адрэ нэбгырихмэ ацIэхэр, кьызщыхьуггэ илъэсхэмкIэ кьызэкIэлъыкIохэу, нэмыкI мыжъом щыхэбзыкIых. <sup>11</sup> Мыхьурхэр мыжъом хэзыбзыкIыхэрэм зэрашIырэм фэдэу, Израиль ыкьомэ ацIэхэр зытет мыжъуитIур хэбзыкIых. Iу зэжъу зиIэ набгьохэу дышгэм хэшIыкIыггэхэм ахэр

\* 28:4 КъурмэнышIхэм зыщалгээрэ паIор шэкI зэкIоцIыщы-хьаггэм хэшIыкIыггагь.

арыгэтҮысхьэх. <sup>12</sup>А мыжъуитҮур Израиль ыкъомэ апае гукъэкҮыжхэу чэтэнҮабгъум итэмэтелхэм атегъэпытыхьэх. Ахэр Зиусхъаным инэплъэгъу зэритхэм ишыхъатэу ацІэхэр Хъарунэ ытэмитҮу телхэу къырерэхъаКҮых. <sup>13</sup>Мыжъохэр зэрысышт набгъохэр дышгъэм хэшҮыкҮых. <sup>14</sup>Пшгъэху цыкҮуитҮуи дышгъэ къабзэм хэшҮыкҮышт. Ахэр гъэшыгъэхэу, зэхэблагъэхэу пшҮынхэшъ, а пшгъэху гъэщыгъэхэр дышгъэм хэшҮыкҮыгъэ набгъохэу мыжъохэр зэрысыштхэм ябгъэпытылІэщтых.

*БгъэрышІэр*

<sup>15</sup>Хьыкум зэрэпшҮышт бгъэрышІэр, чэтэнҮабгъур зэрэшҮыгъэм фэдэу, тхыпхъэхэр хэлхэу ІэпэІэсэнэгъэшхо ехылаҮагъэу шҮы. Ар дышгъэ Іуданэхэм, цы шхъуантІэм, шхъонташгъор къызтеорэ цы плъыжъ чІапцІэм, цы плъыжыбзэм, чэтэн Іудэнэ псыгъом ахэшгъыкІ. <sup>16</sup>Ар итеплгъэкІэ плІэмыеу, тІо зетельэу, зы бжиз\* икҮыхъагъэу, зы бжиз ишъомбгъуагъэу шҮы. <sup>17</sup>Мыжъоу бгъэхъазырыгъэхэр шырыщэу сатырэ пэпчъ тесхэу сатыриплІэу ащ хэгъэуцох. Рубиныр, топазыр, изумрудыр\*\* апэрэ сатырэм шызэгогъэтҮысхьэх. <sup>18</sup>ЯтІонэрэ сатырэм: карбункулыр, сапфирыр, налмэс-налкътэр. <sup>19</sup>Ящэнэрэ сатырэм: яхонтыр, агатыр, аметистыр. <sup>20</sup>ЯплІэнэрэ сатырэм: хризолитыр, ониксыр, ясписыр. Ахэр дышгъэ набгъомэ арыгъэтҮысхьэгъэнхэ фае. <sup>21</sup>А мыжъохэр пшҮыкҮутҮу хъунхэ фае. Израиль ыкъомэ япчъагъэ диштэхэу, ахэм ацІэмэ атефэхэу, мыхъурым зэрэщыхабзыкҮырэм фэдэу, израиль лІакъохэм ацІэхэр зырызэу мыжъо пэпчъ шыхэбзыкҮыгъэнхэ фае. <sup>22</sup>БгъэрышІэм пае гъэшыгъэхэу, зэхэблагъэхэу пшгъэху цыкҮухэр дышгъэм хэшҮыкҮых. <sup>23</sup>ХъурджэнитҮу дышгъэм

\* 28:16 Ар сантиметрэ 22-рэ фэдиз хъазыр.

\*\* 28:17 Мыжъо лъапІэхэмрэ ахэм ацІэхэмрэ зэрэзетефэхэрэр бгъэунэфыныр къинэу щыт.

хэшЫкИи, ахэр бгъэрышIэм ыкьопитIу апыгъэпытыхь.  
<sup>24</sup>Зэхэблэгъэхэ дышгъэ пшгъэху цIыкIуитIур бгъэрышIэм  
 ыкьопитIу апыгъэпытыхьэгъэ хьурджанэмэ арыштых. <sup>25</sup>А  
 пшгъэху цIыкIуитIум ацыпэхэр нэбгъуитIум апышIэхи,  
 чэтэнIабгъум ыгупэкIэ тэмэтельхэм ащягъэпытылIэх.  
<sup>26</sup>Джыри дышгъэ хьурджэнитIу шIи, чэтэнIабгъум ынэIу  
 фэгъзагъэхэу, бгъэрышIэм ыкIыбкIэ шыIэхэу ычIэгъырэ  
 кьопитIум ягъэпытылIэх. <sup>27</sup>Джащ фэдэу дышгъэ хьур-  
 джэнитIу шIи, чэтэнIабгъур зэрэтырапхыхьэрэ кIапсэм  
 ышгъхьагъыкIэ, чэтэнIабгъум ыкIыIукIэ шыIэхэу, адрэ  
 кьопитIоу тэмэтельитIум яIэхэм ахэр ягъэпытылIэх.  
<sup>28</sup>БгъэрышIэр кьемыфэхыным пае ащ ихьурджанэхэмрэ  
 чэтэнIабгъум ихьурджанэхэмрэ цы Iудэнэ шхуантIэм  
 хэшЫкIыгъэ кIэпсэжъыемкIэ зэрэрапхых. Джауштэу  
 хьурджанэхэу кIыбымкIэ шыIэхэр кIапсэм ышгъхьа-  
 гъыкIэ шыIэхэу чэтэнIабгъум ыкIыIу терэпхыхьагъэх.  
<sup>29</sup>Хьарунэ чIыпIэ льяпIэм кIо зыхьукIэ, Израиль ыкьо-  
 хэр Зиусхьаным инэплгъэу зэритхэм ишыхьатэу, ахэм  
 ацIэхэр бгъэрышIэм тетхэу, ыбгъэгу телгъэхэу зэрихьаш-  
 тых. <sup>30</sup>БгъэрышIэм уримрэ туммимрэ\* илхьэх. Хьарунэ  
 чIыпIэ льяпIэм шыIэ зыхьукIэ, ахэр ыгу пэблагъэхэу  
 шытын фае. Джауштэу Зиусхьаным ыпашгъхьэ итэу, Ащ  
 израиль цIыфхэм хьыкумэу кьафишIыгъэхэр Хьарунэ  
 ыгу пэблагъэхэу ренэу зэрихьаштых.

*Джэнэ кIыIутелгыр*

<sup>31</sup>ЧэтэнIабгъум ычIэгъ чIэлгынэу джэнэ кIыIутелгыр зэ-  
 рэщытэу цы шхуантIэм хэшгъыкI. <sup>32</sup>Ащ шгъхьэм пае икIы-  
 пIэ фэшI. ДзэкIолIым иджанэ зэрэшIырэм фэдэу, джэнэ  
 кIыIутелгыр шгъхьэикIыпIэм дэжъ шызэIымытхьынэу,

---

\* 28:30 Мыжьо льяпIэхэу уримымрэ туммимымрэ кьурмэны-  
 шIым Тхэм ыIорэр ышIэным пае пхьэдз ышIыштыгъэхэкIэ  
 енэгугъо.

ащ ынэз кыдекЮкЮэу пытэу ЮшЫкЫггээн фæе. <sup>33</sup>Ащ ыкЮэ зэрэщытэу кыдекЮкЮэу цы шхуантЮэм, шхонтЮа- шьор кызтеорэ цы плыжь чЮапцЮэм, цы плыжьыбзэм ахэшЫкЫггэхэу нар теплгэ зиЮэ цы такьырхэр щыпы- шЮэх. А цы такьырхэм азыфагу дышгэм хэшЫкЫггэу одыджын цЫкЮхэр щыпылгэх. <sup>34</sup>Дышгэ одыджын цЫ- кЮхэмрэ нар теплгэ зиЮэ цы такьырхэмрэ зыр адырэм кыкЮлгылкЮу джэнэ кЫлутелгым ыЮепакЮэ зэрэщытэу еггэкЮггэхэу щытын фæе. <sup>35</sup>Хьарунэ ипшьэрылг ыггэ- цэкЮэн зыхуекЮэ, джэнэ кЫлутелгыр зыщерэлг. Хьару- нэ Зиусхьаным фэлэггэнэу чЮпЮэ лгепЮэм окЮофи, ащ кьекЮггьыфи, одыджын цЫкЮхэм амакгэ кгэЮн фæе, арымырмэ ар лгэшт.

*ПаЮор, джэнэ ггюпэ кЮхгэр, бгырыпхыр*

<sup>36</sup>Дышгэ кгабзэм бзыггэ цЫкЮу хэшЫкЮи, мыху- рым зэрэтыратхэрэм фэдэу ащ щыхгэбзыкЮ: „Зиусхьаным фыхахыггэр“. <sup>37</sup>Цы Юдэнэ шхуантЮэм хэшЫкЫггэ кЮепсэггьемкЮэ паЮом ынэЮкЮэ ар щытыреггэубыт. <sup>38</sup>Ар Хьарунэ ынатЮэ телгышт. Израиль цЫфхэм тынэу кгырахылгэхэрэр Зиусхьаным игуапэ зэрэхгунхэу, агэм щыкЮаггэу яЮэхэм кгахгкЮрэ псгкЮдхэр згкЮэ Хьарунэ зэрихгаштых. Зиусхьаныр кызэрафэшЮм инэшанэу дышгэ бзыггэр Хьарунэ ынатЮэ ренэу телгышт. <sup>39</sup>Чг- тэн Юдэнэ псыггохэм джэнэ ггюпэ кЮхгэмрэ паЮомрэ ахэшгьыкЮх. Чгтэн Юдэнэ псыггохэм ахэшгьыкЮггэу, шгю зэфэшггьяфхэр щызэггэкЮггэхэу бгырыпхыр шы.

*Хьарунэ ыкгюхэм ящыггынхэр*

<sup>40</sup>Хьарунэ ыкгюмэ лгытэныггэрэ теплгэшЮрэ яЮнхэм пае джэнэ ггюпэ кЮхгэхэр, бгырыпххэри шгхгэкЮап- хэхэри афэшЮх. <sup>41</sup>Пшгэу Хьарунэрэ ыкгюхэмрэ агэр агцылггэхи, агшгхгэхэм даггэ агщыф, Сггц пае хгущггья- фыкЮхы, кгысфэлэггэнхэу кгурмэнышЮу ггэуцух.

<sup>42</sup>Чэтэн фыжым хэшЫкЫгъэу, абгыхэм къащегъэжыагъэу альэкІапІэмэ анэсэу, кІышъо пцІанэр рагъэбылдынэу, гъончэдж чІэггычІэлъхэр ахэм афэшІых. <sup>43</sup>Хъарунэрэ ыкъохэмрэ чІыпІэ лъапІэм шылэжъэнхэу чэтэнгъэІэгъэ лъапІэм чІахъэхэ е къурмэншІыпІэм екІуалІэхэ зыхъукІэ, псэкІод атель мыхъуным, мылІэнхэм пае, ахэр ащэрэгъых. Хъаруни лІэужэу кыкІэлъыкІоштхэми щэІэхэфэ ар яегъэшІэрэ унашъу».



### ЯтІокІэнэрэ бгъурэ шъхъэр

*КъурмэнышІхэр тхъэфэлэжъэным зэрэфагъэхъазы-  
рыщтхэр\**

**29** <sup>1</sup> Зиусхъаным Мосэ къыриІуагъ: «Сэщ пае хэу-шъхъафыкІыгъэхэу кыфэслэжъэнхэу къурмэнышІэу бгъэуцунхэм пае Хъарунэрэ ыкъохэмрэ япшІылІэн фаер мары: зы шкІэхъужърэ тІитІурэ дагъо гори ямыІэу кыхэхых. <sup>2</sup> Хъалыгъу мыкІумыпшыр, дагъэ дыхэлъэу апшэгъэ джэгурыдзэ хъалыгъу мыкІумыпшыр, дагъэр зыщыфэжыгъэ шэлэмэ мыкІумыпшыр коц хъаджыгъэ анахъ дэгъум хэшЫкІых. <sup>3</sup> Ахэр зы мэтэжъыем илхъэхи, мэтэжъыем илхэу къэхьых, шкІэхъужъри тІитІури зэгъусэхэу къащэх. <sup>4</sup> Хъарунэрэ ыкъохэмрэ чэтэнгъэІэгъэ лъапІэм ичІэхъапІэ дэжъ къещалІэхи, псыкІэ зягъэтхъакІ. <sup>5</sup> Ящыгъынхэр штэхи, Хъарунэ дженэ гъопэ кІыхъэр, щыгъын кІыІутелъыр, чэтэнІабгъур, бгъэрышІэр щылъэх. ЧэтэнІабгъум къекІокІэу, Іэпэ-Іэсэныгъэшхо хэлъэу ашъэгъэ кІапсэмкІэ бгъэрышІэр тепхыхь. <sup>6</sup> Хъарунэ ышъхъэ паІор тегъэтІысхьи, дышъэ бзыгъэр зытегъэпытыхъэгъэ танджыр а паІом ыкІыІу

\* 29:0 Мы шъхъэм къыІуатэрэм ехьылІагъэу еплъ Мосэ иящэ-нэрэ тхыль ия 8-рэ шъхъэ.

шъхъашыгъэуцожь. <sup>7</sup>Щыфэн ашІырэ дагъэр шти, Хъарунэ ышъхъэ текІи, щыф. <sup>8</sup>Джаш фэдэу ащ ыкъохэри къашъэхи, джэнэ гъопэ кІыхъэхэр ащылъэх. <sup>9</sup>Хъаруни ыкъохэми бгырыпхыхэр ателъхъэхи, шъхъэкІапхэхэр афэшІых. Ахэм унашъом тетэу, егъэшІэрэу къурмэнышІ Іофыр агъэцэкІэшт. Джауштэу Хъаруни ащ ыкъохэри къурмэнышІэу бгъэуцуштых.

*Къурмэн ашІырэ шкІэхъужьыр*

<sup>10</sup>ШкІэхъужьыр чэтэнгъэІэгъэ лъапІэм къещалІи, Хъарунэрэ ыкъохэмрэ аІэхэр ащ ышъхъэ тырарэльхъэх. <sup>11</sup>ЧэтэнгъэІэгъэ лъапІэм ичІэхъапІэ дэжь Зиусхъаным ыпашъхъэ шкІэхъужьыр щышІобз. <sup>12</sup>ШкІэхъужьым лъэу кыкІэчыгыгъэм пІапэ хэгъауи, къурмэншІыпІэм бжъакъом фэдэу кыпыщхэрэм ащыф, лъэу къэнагъэр зэкІэ къурмэншІыпІэм ылъапсэ екІылі. <sup>13</sup>ШкІэхъужьым ыкІоцІ шэу кыкІырэр зэкІэ, шІум телъ шэ пІуакІэр, жъэжъыитІури, ахэм шэу ателъыри штэхи, къурмэншІыпІэм щыгъэстых. <sup>14</sup>ШкІэхъужьым ыли, ащ ышъуи, зэкІэ шІоуе кыкІоцІыкІыгъэри уцупІэм пэчыжьэу машІокІэ гъэстых. Ар къурмэнышІхэм япсэкІодхэм апае къурмэн.

*Къурмэн ашІырэ тІыхэр*

<sup>15</sup>ЕІанэ тІитІум яз шти, Хъарунэрэ ыкъохэмрэ аІэхэр ащ ышъхъэ тырарэльхъэх. <sup>16</sup>Зы тІыр шІобзи, лъэу кыкІэчырэр къурмэншІыпІэм ыбгъуипІ атекІ. <sup>17</sup>ТІыр пкъырыпкъэу зэхэупкІ. Ащ ыкІоцІ кыкІыгъэхэмрэ ылъакъохэмрэ тхъакІыхи, ахэр пкъэу зэхэупкІыгъэхэмрэ шъхъэмрэ ателъхъэх. <sup>18</sup>Пкъэу зэхэупкІыгъэхэр зэкІэ къурмэншІыпІэм щыгъэстых. Ар Зиусхъаным пае къурмэнгъэст, Зиусхъаным пае машІокІэ агъэстыгъэ къурмэнэу мэ ІашІу кызыпихырэр ары.

<sup>19</sup>Адрэ тІыри къащи, Хъарунэрэ ыкъохэмрэ аІэхэр ащ ышъхъэ тырарэльхъэх. <sup>20</sup>ТІыр шІобзи, лъэу кыкІэчыгыгъэм

щыщ Хьарунэрэ ыкьохэмрэ яджабгьу тхьакIумэ пакIэхэм, яджабгьу Iэхьомбэшхохэмрэ яджабгьу льэхьомбэшхохэмрэ ащыф. Льыр кьурмэншIыпIэм ыбгьу пстэуми атекI. <sup>21</sup>КьурмэншIыпIэм текIэггэ льым щыщрэ щыфэ ашIырэ даггэмрэ штэхи, Хьаруни, ащ ищыгьынхэми, ыкьохэми, ахэм ящыгьынхэми атеутх. Джауштэу Хьаруни ащ ищыгьынхэри, ыкьохэри, ахэм ящыгьынхэри Сэщ пае хэушгьафыкIыггэхэу кьысфэлэжьэнхэу хьушт. <sup>22</sup>Tым шэу кьытекIыггэри, икIапи, кIоцIым кьикIыггэ шэри, шIум шэу кьытекIыггэри, жьэжьыитIури, ахэм шэу ателъри, джабгьу кори штэх, сыда пIомэ кьурмэнышIхэр а тIы кьурмэнымкIэ тхьэфэлэжьэным фаггэхьазырых. <sup>23</sup>Ахэм яггусэнхэу зы хьалыггьу хьурае, зы джэгурыдзэ мыкIумыпшыр, даггэр зыщыфэжьыггэ зы шэлэмэ мыкIумыпшыр Зиусхьаным ыпашгьхэ ит мэтэжьыеу хьалыггьу мыкIумыпшыр зэрылгьым кьихых. <sup>24</sup>А зэкIэ Хьарунэрэ ыкьохэмрэ аIэгумэ арылгьэхэи, ахэр кьыдарэIэтаехи, Зиусхьаным фаггэшгьуашэхэу, ыпашгьхэ шарэггэсысых. <sup>25</sup>Мыщ кьыкIэлгьыкIоу аIагумэ арылгьэр кьарыхыжьхи, кьурмэнггэстым иггусэхэу кьурмэншIыпIэм щыггэстых. Ар Зиусхьаным пае мэ IашIу кьызпихэу, гуапэ щыхьурэ тын. <sup>26</sup>Хьарунэ тхьэфэлэжьэным фаггэхьазырынэу кьурмэн ашIыггэ тIым ыбггэгушти, Зиусхьаным ыпашгьхэ щыдэIэтай. Ар о уиIахь.

<sup>27</sup>Хьарунэрэ ыкьохэмрэ апае кьыхахыггэ тIы бггэгоу дэпIэтэггэмрэ тIым ыкоу Зиусхьаным фэбггэшгьошаггэмрэ ггэлэпIаггэхэ хьунхэу хэушгьафыкIых. <sup>28</sup>Израиль цIыфхэм мамыр кьурмэнэу ашIырэм щыщ а пкьыхэр Хьарунэрэ ыкьохэмрэ аратынхэ фае. Джары еггэшIэрэ унашгьоу щытыр. Ар израиль цIыфхэм мамыр кьурмэнэу Зиусхьаным фаггэшгьошаггэхэм ащыщхэр ары.

<sup>29</sup>Хьарунэ щымыIэжэ зыхьукIэ, ащ пае ашIыггэ щыгьын льяпIэхэр ыужкIэ ыкьомэ акьожьхэм аратыжьынхэ фае. А щыгьынхэр ащыггэхэу, ахэм даггэр ащафэнышгь, кьурмэнышIэу аггэуцуштых. <sup>30</sup>Хьарунэ ыкьомэ ащыщэу



ащ ичЫпІэ иуцуагъэу чэтэнгъэІэгъэ лъапІэм хэт чЫпІэ лъапІэм ихъащтым мэфиблым кыкІоцІ а щыгъынхэр зышилъэхэзэ ышІын фае.

<sup>31</sup> КъурмэнышІыр тхъэфэлэжьэным зэрэфагъэхъазырырэ къурмэнэу ятІонэрэ тІым ыл шти, чЫпІэ лъапІэм щыгъажъу. <sup>32</sup> Хъарунэрэ ыкъохэмрэ а лыри Зиусхъаным ыпашъхъэ ит мэтэжьыем илъ хъалыгъу мыкІумыпшыри чэтэнгъэІэгъэ лъапІэм ичІэхъапІэ дэжь шарэшхых.

<sup>33</sup> Джауштэу къурмэнышІэу агъэуцунхэм пае зэраукъэбзыгъэхэу, зэрагъэльэпІагъэхэ а къурмэнхэу афыхаушъхъафыкІыгъэхэр ахэм ашхын фае. Ежъхэм нэмыкІ горэми ахэр ышхы хъуштэп, сыда пІомэ ахэр гъэльэпІагъэх.

<sup>34</sup> КъурмэнышІэу агъэуцунхэм пае зэраукъэбзыгъэхэу, зэрагъэльэпІэгъэхэ лымрэ хъалыгъумрэ ащыщ пчэдыжьым нэс къэнэжьмэ, ахэр гъэстыжьых, ахэр пшхы хъуштэп, сыда пІомэ гъэльэпІагъэх.

<sup>35</sup> Хъаруни ыкъохэми Сэ унашъоу кыпфэсшІыгъэм тетэу япшІылэн фаер зэкІэ гъэцакІэ, мэфиблым кыкІоцІ джауштэу шІызэ, къурмэнышІэу гъэуцугъэнхэм ахэр фэгъэхъазырых. <sup>36</sup> Мафэ къэс зы шкІэхъужъ псэкІод къурмэн шІы, къурмэншІыпІэр укъэбзыгъэнэу псэкІод къурмэн ащ шышІ, гъэльэпІэгъэнэу дагъэ щыф. <sup>37</sup> Мэфиблым кыкІоцІ къурмэншІыпІэр укъэбзызэ, гъэльэпІагъэу шІы. Джауштэу ар лъапІэм илъэпІэгъэу хъушт, къурмэншІыпІэм нэсырэ пстэури гъэльэпІагъэ хъушт.

*Мафэ къэс ашІышт къурмэнхэр*

<sup>38</sup> Мары къурмэншІыпІэм къурмэн щыпшІыштхэр: мафэ къэс илъэс зырыз аныбжьэу шъынитІу. <sup>39</sup> Зы шъынэр пчэдыжьым, адрэр чэпэ зэхэогъум къурмэн шІых. <sup>40</sup> Коц хъаджыгъэ анахъ дэгъум фэдэу ефэ\* шапхъэм изыпшІанэ

---

\* <sup>29:40</sup> Ижъырэ джуртыбзэмкІэ тхыгъэ Іепэрытхым гушыІэу „ефэ“ зыфиІорэр хэтэп, ау зытхыгъэм джарын фае мы чЫпІэм

ІәкІә кыкІафыгъэ зэйтун дагъэу хыным\* ызыплІанэр ды-  
хэгъэкІухагъэу апэрэ шынынэм игъусэхэу къурмэн шІых.  
Шъон къурмэн рыпшынынэу, къурмэншыпІэм тепкІәнэу  
хыным ызыплІанэ санэ ахэм акІыгъэгъужь. <sup>41</sup>Адрэ шынынэр  
пчэдыжым пшІыгъэ гъомылэ тынымрэ шъон къурмэ-  
нымрэ афэдэхэр игъусэхэу чэпэ зэхэогъум къурмэн шы. Ар  
Зиусхъаным пае къурмэнгъэст, Зиусхъаным пае машІокІә  
агъэстыгъэ къурмәнэу мэ ІашІу кызыпихырэр ары. <sup>42</sup>Шъуи-  
лІэуж зэкІэлъыкІохэр щәІэхэфэ а къурмэнгъэстыр чэтэн-  
гъәІэгъэ лъапІэм ичІэхъапІә дэжь Зиусхъаным ыпашъхъэ  
щышъушыщт. Джары Сә израиль цІыфхэм зыкызыщафэз-  
гъәнәфәщтри о сыкызыщыбдәгушыІәщтри. <sup>43</sup>Сә израиль  
цІыфхэм ащ закышыщыфәзгәнәфәщт, Сә Сищытхъушхо-  
кІә а чыпІәр гъәлъәпІагъәу хъущт. <sup>44</sup>ЧәтәнгъәІэгъэ лъа-  
пІәри къурмәншыпІәри гъәлъәпІагъәхәу сшІыщтых. Сә  
къурмәнышІәу кысфәләжъәнхәм пае Хъаруни ыкъохәри  
гъәуцух. <sup>45</sup>Сә израиль цІыфхэм сырягъусәщт, ахәм Сыря  
Тхъәщт. <sup>46</sup>Джаущтәу Сы Зиусхъанәу, сызәря Тхъәр ахәмә  
кыашІәщт. Сырягъусәнәм пае Сәры Мысыр хэгъэгум ахәр  
кызышыжыгъәхәр. Сәры Зиусхъанәу ахәм я Тхъәр!»



### ЯщәкІәнэрэ шъхъәр

*МыстхъугъэстынІә къурмәншыпІәри*

**30** <sup>1</sup>Зиусхъаным Мосә кырыІуагъ: «Мә ІашІухәр кызы-  
пихрә мыстхъухәр шагъэстынхәу къурмәншыпІәри  
гъәпсы, акацә чыгым ар хәшІыкІ. <sup>2</sup>ПлІәмыеу, икІыхъа-

---

зигугугъу кыщишырэр, сыда пләмә ар пщәлгә шапхәу а  
лгәхъаным агъәфәдәщтыгъә.

\* <sup>29:40</sup> Хыныр литри 4 фәдиз горә зәрыфәрә пщәлгә шапхәу  
ижырә джуртхәм агъәфәдәщтыгъәр ары.

гээрэ ишъомбгъуагээрэ Іэнтэгъу\* зырыз, ильэгагъэ ІэнтэгъуитІу\*\* хъухэу ар шэрэт. Бжъакъом фэдэу кыпыщхэу кыуапэхэр ащ фэшІых. Ахэр кърмэншІыпІэм дыхэтхэу щытынхэ фае. <sup>3</sup>Ышъхъагъи, ыбгъухэри, ыкыуапэхэри зэкІэ кызыэдиубытхэу дышъэ къабзэ ащ кьеІулІэкІ. ЫшъхъагъыкІэ кышыдекІокІэу дышъэм хэшІыкІыгъэу нэз кІэракІэ фэшІ. <sup>4</sup>Нэз кІэракІэм ычІэгъыкІэ шыІэхэу дышъэ хърджэнитІу кърмэншІыпІэм ыкъопитІу ащыхэгъэуцох. Джащ фэдэу адрэ бгъумкІи ахэр щыхэгъэуцох, ар кырырахъакІынэу бэщхэр а хърджанэмэ арыльхъэх. <sup>5</sup>Бэщхэр акацэ чыгым хэшІыкІхи, дышъэр къягъэтІылъэкІ. <sup>6</sup>Пхъонтэ лъапІэр зыкІыбкІэ щыт пэлухъом ыпашъхъэ, пхъонтэ лъапІэм ишъхъатеІубэу Сэ зыкызыщыпфэзгъэ-нэфэштым пэчынатІэу а кърмэншІыпІэр гъэуцу.

<sup>7</sup>Мэ ІашІухэр кызыпихрэ мыстхъу зэфэшъхъафхэр Хъарунэ ащ щигъэстыщтых. Остыгъэ гъэстылъэхэр ыгъэхъазырхэ зыхъукІэ, джауштэу ахэр пчэдыжь къэс ащ ыгъэстыщтых. <sup>8</sup>Чэпэ зэхэогъу къэси Хъарунэ остыгъэ гъэстылъэхэр зыхигъанэхэкІэ, мэ ІашІухэр ыгъэуштых. Джауштэу шъуилІэуж зэкІэлъыкІохэр щэлэхэфэ кърмэнышІым Зиусхъаным ыпашъхъэ мэ ІашІухэр щигъэухэзэ ышІышт. <sup>9</sup>А кърмэншІыпІэм мэ ІашІухэр кызыпихрэ мыстхъумэ анэмыкІ гори, кърмэнгъэсти, гъомылэ кърмэни щыпшІыхэ, санэ кърмэни тепкІэ хъуштэп. <sup>10</sup>Джауштэу Хъарунэ илъэсым зэ кърмэншІыпІэм ыкыуапэхэу бжъакъом фэдэу кыпыщхэрэм кърмэныльыр ащифэзэ, кърмэншІыпІэр ыукъэбзышт. ШъуилІэуж зэкІэлъыкІохэр щэлэфэхэ кърмэнышІым илъэсым зэ ар псэкІод кърмэным ылъыкІэ ыукъэбзызэ ышІышт. Ар ЗиусхъанымкІэ лъапІэм илъэпІэжьэу хъушт».

\* 30:2 Зы Іэнтэгъур сантиметрэ 44-рэ фэдиз хъазыр.

\*\* 30:2 Ар сантиметрэ 88-рэ фэдиз хъазыр.

*ЧэтэнгэЭггэ лъапІэм кырахьылІэрэ ахъцэр*

<sup>11</sup> Джыри Зиусхъаным Мосэ кыриІуагъ: <sup>12</sup> «Израиль цыфхэм япчъагъэ къэплъытэ зыхьукІэ, кызэралъытэхэрэм тхъамыкІагъо хамыхыным пае, якъэлытэгъум нэбгырэ пэпчъ ыпсэ Зиусхъаным щерэщэфыжъ. <sup>13</sup> Къалытэрэ нэбгырэ пэпчъ шэкъэлым ызыныкъо тыжын ахъцэ кытын фае, шэкъэл лъапІэу чэтэнгэЭггэ лъапІэм чІэлъым ионтэгъугъэ ызыныкъо. Шэкъэл лъапІэр герэ\* тІокІ мэхъу. А шэкъэлым ызыныкъо Зиусхъаным пае тын. <sup>14</sup> Ильэс тІокІ е нахьыбэ зыныбжъэу къалытэрэ нэбгырэ пэпчъ Зиусхъаным тын фишІын фае. <sup>15</sup> Шъупсэхэр къэщэфыжыгъэхэу хъуным пае баими шэкъэлым ызыныкъо къемыхъоу, тхъамыкІэми джащ кыщымыкІэу Зиусхъаным тын фашІын фае. <sup>16</sup> Зыкыызэращэфыжырэ тыжыныр израиль цыфхэм къаІыхи, чэтэнгэЭггэ лъапІэм ущылэжьэным пае гъэфедэ. Ар израиль цыфхэм шъо шъупсэхэр Зиусхъаным ыпашъхъэкІэ зэращэфыжыгъэхэр ащымыгъупшэным пае».

*Гъоплъэ лэджэныр*

<sup>17</sup> Зиусхъаным Мосэ кыриІуагъ: <sup>18</sup> «ИтегъэуцуапІи ежыри гъуаплъэм хэшІыкІыгъэхэу зызэратхъакІыщт псыр зэрытыщт лэджэныр шы. ЧэтэнгэЭггэ лъапІэмрэ къурмэншыпІэмрэ азыфагоу ар гъэуцуи, псы игъахъу. <sup>19</sup> Хъарунэрэ ыкъохэмрэ ащ кыхахызэ, аІэхэмрэ альакъохэмрэ атхъакІыхэзэ арэшІ. <sup>20</sup> ЧэтэнгэЭггэ лъапІэм чІэхъанхэ зыхьукІэ, мылІэнхэм пае, ахэм зарэтхъакІ. Зиусхъаным пае къурмэнхэр ашІынхэу къурмэншыпІэм екІолІэнхэ зыхьукІэ, <sup>21</sup> ахэм аІэхэмрэ альакъохэмрэ атхъакІынхэ фае, армырмэ лІэщтых.

\* 30:13 Герэм зы граммым ипшІэних фэдиз ионтэгъуагъ.

МылЭнхэм пае аЕхэри альякьохэри арэтхьякIых. Хьяруни лЕужэу кьякIэльыкIощтхэми шэIэхэфэ ар яеггэ-шIэрэ унашъя».

*Шыфэ ашIырэ даггэр зэрэзэхалхьящтыр*

<sup>22</sup> Зиусхьаным Мосэ кьяыриIуагъ: <sup>23</sup> «Мэ IашIу кьяызпихрэ уц анахышIухэу смирнэм фэдэу шэкъял льяпIэм ишэпхээ шьитф, а пчьяггэм ызыныкьо, шэкъял шьитIурэ шъяныкьорэ хьоу мэ IашIу кьяызпихрэ корицэр, мэ IашIу кьяызпихрэ кьямылыр шэкъял шьитIурэ шъяныкьорэ хьоу штэх. <sup>24</sup> Ахэм яггэггус касиеу шэкъял льяпIэм фэдэу шьитф хьурэр, зейтун даггэу зы хын\* хьоу. <sup>25</sup> Шыфэ Iээггухэр зэхэзылхьяэрэм зэришIырэм фэдэу а зэкIэ даггэм халхь. ГъялэпIэггэнхэм пае шыфэ ашIырэ дэггэ льяпIэу ар хьушт. <sup>26</sup> А дэггэ гъялэпIаггэр ащыф: чэтэнггэIэггэ льяпIэм, пхьонтэ льяпIэм, <sup>27</sup> Iанэм, остыггэми ащ дыкIыггьоу аггэфедэрэ пстэуми, мэ IашIухэр кьяызпихрэ мыстхухэр зыщаггэстхэрэ кьяурмэншIыпIэм, <sup>28</sup> кьяурмэнггэстхэр зыщашIырэ кьяурмэншIыпIэми ащ дыкIыггьоу аггэфедэрэ пстэуми, лэджэнми ащ итеггэу-цуапIи. <sup>29</sup> Джауштэу ахэр хэушхьяфыкIыггэхэу, льяпIэм ильэпIэжъяу хьуштых, ахэм анэсырэр зэкIэ гъялэпIаггэхэу хьушт. <sup>30</sup> Хьярунэрэ ыкьохэмрэ ашхьэхэм дэггэ гъялэпIаггэр ащыф, Сэщ пае хэушхьяфыкIыхи, кьяисфэлэжъянхэу кьяурмэнышIэу гъяуцух. <sup>31</sup> Израиль цIыфхэм яIу: „ШъяуилIэуж зэкIэльыкIохэр шэIэфэхэ гъялэпIаггэхэ рашIынхэу а дэггэ льяпIэр Сэ сиIэшт. <sup>32</sup> НэмыкI цIыфхэм апкьямэ ар ащыпфэ хьуштэп. ИзэхэлъякIэкIи ащ фэдэ шъяумышIы, сыда пIомэ ар гъялэпIаггэ, шьяоркIэ льяпIэм ильэпIэжъяу щытын фае. <sup>33</sup> Хэтми фимытэу ащ фэдэ даггэр зэхэзылхьяэрэр е нэмыкI цIыф горэм ар щызыфэрэр ильэпкь хэзыпэшт“».

\* 30:24 Ар литри 4 фэдиз хьязыр.

*Мыстхухэр зэрээхалхьяацтхэр*

<sup>34</sup> Зиусхьяным Мосэ кыриуагь: «Мэ ІэшІу кызыпиххэрэ нэтафыр\*, хьэлбэнахыр\*\*, лэунах кьабзэр\*\*\* ІахьэхэмКІэ зэфэдизхэу штэх. <sup>35</sup> Шыфэ Іэээгьухэр зэхэзылхьэрэм зэришІырэм фэдэу, шыгьур адыхэгьэкІухьягьэу, гьэ-кьэбзагьэхэу, гьэлъэпІагьэхэу мэ ІашІухэр кызпихрэ мыстхухэу агьэстхэрэр зэхалхьэх. <sup>36</sup> Ахэр зэкІэ шьабэу зэхэубэхи, чэтэнгьэІэгьэ льяпІэм чІэт пхьонтэ льяпІэм ыпашьхьэу Сэ зыкызыщыпфээзгьэнэфэщтым дэжь шыгьэстых. Мэ ІашІухэр кызпихрэ а мыстхухэр шьош пае льяпІэм ильэпІэжьэу хьуштых. <sup>37</sup> Мэ ІашІухэр кызпихрэ а мыстхухэр шьош пае зэхэшьумылхьэх: Зиусхьяным пае гьэлъэпІагьэхэу шьоркІэ ахэр щэрэтых. <sup>38</sup> Хэтми мэ ІашІухэр кызпихрэ а мыстхухэм амэ епэмынэу ахэр зыгьэстырэр зыщыщ лъэпкьым хэзыпэщт».



**ЯщэкІэнэрэ зырэ шьхьэр**

*Зиусхьяным кьыхихыгьэ цІыф ІэнэІасэхэр*

**31** <sup>1</sup> Зиусхьяным Мосэ кыриуагь: <sup>2</sup> «ЗэгьашІэ: Ехьуд лІакьом шыщэу Хьур кьыхэкІыгьэ Урый ыкьо Бэцалэл ары Сэ згьэнафэрэр. <sup>3</sup> Сэ Спси кьыхэслхьягь, сыд фэдэрэ ІофкІи Іушыгьэрэ зэхэшІыкІныгьэрэ, шІэ-ныгьэрэ ІэпэІэсэныгьэрэ кьыхэслхьягьэхэшь, <sup>4</sup> дышъэм, тыжыным, гьуаплъэм Іоф зэрадэпшІэщтым

\* 30:34 КьэкІырэ уц горэм кьыхахырэ дагьэу мэ ІашІу кызпихрэр.

\*\* 30:34 Иранми Азием шыщ нэмыкІ хэгьэгухэми кьащыкІырэ уц горэм кьыкІафырэ псэу мэ ІашІу кызпихрэр.

\*\*\* 30:34 Мэ ІашІу кызпихрэ мыстхьоу кьыблэ Арабыемрэ кьокІыпІэ Африкэмрэ кьащыкІырэ чьыг лъэпкь горэмэ кьахахыгьэр.

фэIэпэIас, <sup>5</sup> курб цыкIухэм арагъэтIысхьэрэ мыжъо-хэмрэ пхъэмрэ хибзыкIынхэ елъэкIы – сьд фэдэрэ сэнэхъати хэль. <sup>6</sup> Дан лIакъом шыщэу Ахъысэмакъ ыкьо Ахольяб IэпыIэгъоу Сэ ащ есэты. Адрэ IэпэIэсэ пстэуми сэнэхъатхэр Сэ къахэслъхьагъэх. О пшIынэу унашъо Сэ къыпфэсшIыгъэхэр зэкIэ ахэм арэшIых: <sup>7</sup> чэтэнгъэIэгъэ лъапIэр, пхъонтэ лъапIэмрэ ащ ишъхъателубэрэ\*, чэтэнгъэIэгъэ лъапIэм дыкIыгъоу агъэфедэрэ пстэури, <sup>8</sup> Iанэри ащ дыкIыгъоу агъэфедэрэ пстэури, дышъэ къабзэм хэшIыкIыгъэ остыгъэри ащ дыкIыгъоу агъэфедэрэ пстэури, мэ IашIухэр къызпихрэ мыстхъухэр зышагъэстырэ къурмэншIыпIэри, <sup>9</sup> къурмэнгъэстхэр зышашIырэ къурмэншIыпIэри ащ дыкIыгъоу агъэфедэрэ пстэури, гъоплэ лэджэнри ащ итегъэуцапIи, <sup>10</sup> чIыпIэ лъапIэм шыIэхэу къурмэншIыгъом ащыгъышт шыгъынхэр – Хьарунэ къурмэнышIым ишъошэ лъапIэу шъагъэмрэ ащ ыкьоохэм зыщальэшт шыгъынхэмрэ, <sup>11</sup> джаш фэдэу шыфэн ашIырэ дагъэмрэ мэ IашIу къызпихрэ мыстхъухэу чIыпIэ лъапIэм шагъэстхэмрэ. Сэ унашъо къызэрэпфэсшIыгъэм тетэу ахэм зэкIэри ашIын фае».

*Зыгъэпсэфыгъо мафэу шэмбэтыр*

<sup>12</sup> Зиусхъаным Мосэ къыриIуагъ: <sup>13</sup> «Сишэмбэтхэр агъэлъэпIэнхэу израиль цIыфхэм яIу. Шэмбэтыр – ар шъуилIэуж зэкIэлъыкIохэр щэлэфэхэ Сэрырэ шъорырэ тазыфагу дэгъэуцогъэ тамыгъэу зэрэщытыр, Сэ сьзэрэ Зиусхъыныр, Сэщ пае шъузэрахэсыушъхъафыкIыгъэр шъушIэным пае. <sup>14</sup> Шэмбэтыр хэшъуушъхъафыкI: ар шъоркIэ лъапIэ. Шэмбэтыр емыкIу зышIырэр аукIын

\* 31:7 Мы гушыIэм ижъырэ джуртыбзэмкIэ тхыгъэ Iэпэрытхым ятIонэрэ мэхъани шыриI: псэкIодхэм ятехъуапI. Ар къызэрэб-гурыIон фаер: «псэкIодхэр къыпфэгъунхэр».

фае, сыда пIомэ хэтми шэмбэтым Iоф зышIэрэр ицIыф лъэпкъ хэзыпэшт. <sup>15</sup> Мэфихэ Iоф арэшI, яблэнэрэ мафэр – шэмбэт, Зиусхъаным фэгъэшшошэгъэ зыгъэпсэфыгъо мэфэ лъапI. Шэмбэтым Iоф зышIэрэ пэпчъ аукIын фае. <sup>16</sup> Арышъ, израиль цIыфхэм ялIэуж зэкIэлъыкIохэр щэIэфэхэ зэпымыоу шэмбэтыр арэгъэлъапI, ар лъапIэ. <sup>17</sup> Сэрырэ израиль цIыфхэмрэ тазыфагу дэт егъэшIэрэ тамыгъэр зыфэдэр джары. Сыда пIомэ Сэ, Зиусхъаным, мэфихым кыкIоцI уашъомрэ чIыгумрэ къэзыгъэшIыгъэх, яблэнэрэ мафэм сирэхъатыгъоу зызгъэпсэфыгъ».

<sup>18</sup> Джа Синай къушъхъэм Мосэ къыщыдэгущыIэныр Зиусхъаным зеухым, зезэгъыныгъэр зытетхэгъэ мыжъобгъуитIур ащ къыритыгъэх – Тхъэм ыIэкIэ ытхыгъэ мыжъобгъуитIур.



### ЯщэкIэнэрэ Iурэ шъхъэр

*ЦIыфхэм шкIэ теплэ зилэ тхъэнэпцIыр  
къызэрэхахыгъэр*

**32** <sup>1</sup> Мосэ къушъхъэм къемыхыжъэу бэрэ къызэрытырэр цIыфхэм залъэгъум, Хъарунэ дэжъ къакIохи, къезэрэгъэуцокIыхи, раIуагъ: «КIуи, тапэ итэу тызылгыщэнэу тхъэ тфэшI. Мыдрэ цIыфэу Мысыр хэгъэгум тыкъызыщыжъыгъэ Мосэ къыщышIыгъэр тшIэрэпышъ». <sup>2</sup> Хъарунэ ахэм ариIожыгъ: «Шъуишъузхэм, шгукъохэм, шгупхъухэм атхъакIумэхэм арыль дышъэ тхъакIумпылхъэхэр къызпяжъугъэххи, садэжъ къэшгухых». <sup>3</sup> ЗэкIэ а цIыфхэм ядышъэ тхъакIумпылхъэхэр къызпаххи, Хъарунэ къыфахыгъэх. <sup>4</sup> Ахэр ащ къаIиххи, шкIэ теплэ зилэ тхъэнэпцIыр дышъэм хигъэткIукIыгъ, Iэдэ-уадэхэмкIи еупсэжъыгъ. Арти цIыфхэм къаIуагъ: «Мары титхъэр, Израиль! Мыры Мысырым тыкъызыщыжъыгъэр!»



<sup>5</sup>Хьарунэ ар зельэгум, шкІэ теплэ зиІэ тхьэнэпцІым ыпашъхэ кьурмэншыпІэр ригъэуцуи, къахиІуагъ: «Неуш Зиусхьаным имэфэкі». <sup>6</sup>КъыкІэлъыкІорэ мафэм ахэр пчэдыжым жьэу къэтэджыжъхи, кьурмэнгъэстхэмрэ мамыр кьурмэнхэмрэ ашыгъэх. ЕтІанэ ешхэ-ешъом фезэрэгъажьэхи, ыужкІэ джэгуным хезэрэгъэлъэсагъэх.

*Зиусхьаныр кызырафэгубжыгъэр*

<sup>7</sup>Зиусхьаным Мосэ кыыриІуагъ: «ПсынкІаІоу мыш ехыжъ, сыда пІомэ Мысырым кыипщыжыгъэ цІыфхэр зэІыхьагъэх! <sup>8</sup>Сэ унашъо кызырафэсшыгъэ гъогум ахэр псынкІэу дэхыгъэх: шкІэ теплэ зиІэ тхьэнэпцІыр зыфашшыжыгъэу, ар агъэлъапІэ, кьурмэнхэри фашы. Ахэм аІо: „Мары титхьэр, Израиль! Мыры Мысырым тыкызыщыжыгъэр!“» <sup>9</sup>Джыри Зиусхьаным Мосэ кыыриІуагъ: «Сэлъэгъу Сэ мы цІыф лъэпкъыр, ыгукІэ зэшІодзагъ мы цІыф лъэпкъыр. <sup>10</sup>Арышъ, скІэрыкІ: ахэм афэгъэзагъэу сигубж кызэкІэрэни, зэхэсэрэукІэх, ау цІыфыбэ хъоу лъэпкъ о кыптезгъэкІышт».

<sup>11</sup>Ау Мосэ и Зиусхьанэу Тхьэм елъэІузэ, риІуагъ: «Зиусхьан, кІочІэ лъэшкІэ, кІочІэ пытэкІэ Мысырым кыипщыжыгъэ О уицІыф лъэпкъ уигубж физэкІэрэмын <sup>12</sup>мысыр цІыфхэм зэрамыІонэу: „ЫгъэкІодынхэм, къушъхьэмэ ащызэхуикІэнхэшъ, чІыгум тыригъэкІодыкІынхэм пае ахэр Ащ зыкІырищыжыгъэхэр“. Уигубжэу кызэкІэнагъэр орэІасэжыи, Уильэпкъ бгъэкІодынэу зэрэпІуагъэри щыгъэзый. <sup>13</sup>„КъышгъутекІышт цІыфхэр япчъагъэкІэ ошъогу жъуагъомэ афэдизэу Сэ згъэбэгъоштых, Сэ зыфэсІогъэ мы чІыгури зэрэщытэу егъашІэм шъуІэ ильынэу къышъоштышт“ пІуи, уиІумэтхэу Ибрахимэ, Исхьакъ, Израиль Іуагъэу къадэпшыгъэр угу къэгъэкІыжъ». <sup>14</sup>Арыти Зиусхьаным гукІэгъу къафишІи, ыпэкІэ зэрэфэягъэм фэмыдэу ильэпкъ ымыгъэкІодэу кыыгъэнагъ.

*Мосэ мыжъобгъуитIур  
зэрэзэхигъэшъхъэшъхъагъэхэр*

<sup>15</sup>Джауштэу Мосэ кыгъази, Зэзэгыныгъэр зыбгъухэм атетхэгъэ мыжъобгъуитIур ыIыгъэу кыушъхъэм къехыжыгъ. <sup>16</sup>А мыжъобгъухэр Тхъэм иIэшIагъэхэу, атетхагъэхэри Тхъэм къатыритхагъэхэу шытыгъ.

<sup>17</sup>Мыщ дэжъым Мосэ игъусэу кыушъхъэм дыдэкIоегъэ иIумэтэу Ехъошуа зэрэгъэжъотырэ цIыфмэ амакъэ кызыэхихи, Мосэ риIуагъ: «Зэзаохэрэм амакъэ уцупIэм кыыщэIу». <sup>18</sup>Мосэ ащ джэуап ритыжыгъ:

«Ар текIоныгъэм ымакъэп,  
ЗытекIуагъэхэми ар амакъэп!  
Ешхэ-ешъохэрэм ар амакъ!»

<sup>19</sup>Мосэ уцупIэм благъэу кызыекIуалIэм, шкIэ теплэз зиIэ тхъэнэпцIыри кызыэрышъохэри кызыельэгъум, губжым кызыэкIигъани, мыжъобгъуитIур чIидзи, кыушъхъэ лъапэм дэжъ шызэхигъэшъхъэшъхъагъэх. <sup>20</sup>ШкIэ теплэз зиIэ тхъэнэпцIыр ышти, ыгъэткIугъ. Ар сапэм фэдэу ыхъаджыжыи, псым хитэкъожыи, зэкIэ израиль цIыфхэр ащ ригъэшъуагъэх.

*Хъарунэ ыгъэмысагъэхэр*

<sup>21</sup>Ащ дэжъым Мосэ Хъарунэ риIуагъ: «Сыда мы цIыфмэ кыуашIагъэр мыщ фэдэ псэкIодышхом хэмыщэхэмэ мыхъунэу?» <sup>22</sup>Ау Хъарунэ кыIуагъ: «Умыгубж, сизиусхъан, сыда пIомэ мы цIыф лъэпкъыр зыфэдэр, ар зэрэгъэIорышIэгъуаер о ошIэ. <sup>23</sup>Ахэм сэ кысаIуагъ: „Тапэ итэу кIонэу тхъэ тфэшI, сыда пIомэ мы цIыфэу Мысыр хэгъэгум тыкъызышыжыгъгъэ Мосэ кыыщышIыгъэр тшIэрэп“. <sup>24</sup>Арти „Дышгъэ зиIэм кызыперэх“ ахэм ясIуи, кыысатыгъ. Ар машIом пэсыдзи, мы шкIэ теплэз зиIэ тхъэнэпцIыр ащ кыыхэкIыгъ».

*Цыфхэм шигэдэк Ыжь зэрахыггэр*

<sup>25</sup> Цыфхэр кьэбгъэуцужьынхэ умылъэк Ынэу зэрэху-  
ггэр Мосэ кьыгурыуагъ, сыда пlomэ япыйхэм кIэнэкIалъэ  
кьызэрашЫнхэу Хьарунэ илажьэкIэ ахэр ЮрышIэнчъэ  
хьуггэх. <sup>26</sup> Арти Мосэ уцупIэм идэхьапIэ Iууцуи, кьыуагъ:  
«Зиусхьаным готыр садэжь кьэрэуцу!» Лэуи ыкьохэр зэкIэ  
ащ кьезэрэгъэуцокIыггэх. <sup>27</sup> Ащ ахэм ариуагъ: «Зиусхьанэу  
Израиль и Тхьэ моуштэу кьелю: „Шьуйкьамэхэр шьуштэ-  
хи, кьэлапчъэм щегъэжьагъэу кьэлапчъэм нэсэу уцупIэм  
шьурыкIуи, кьэжъуггээзэжь, шьхьадж ыш, иныбджэгъу,  
игъунэгъу ерэукIых“». <sup>28</sup> Лэуи ыкьомэ Мосэ иунашьо агъэ-  
цэкIагъ: лъэпкьым щыщэу нэбгырэ минищ фэдиз а мафэм  
аукIыгъ. <sup>29</sup> Джащыгъум Мосэ ахэм ариуагъ: «Непэ шьу-  
кьохэу, шьушыхэу шьуукIыггэхэмкIэ Зиусхьаным зешьу-  
тыггэш, Ащ инэшIушыфэныггэ кьышьуфырерэггэх!»

*Мосэ Зиусхьаным джыри зэрелъэIуггэр*

<sup>30</sup> КьыкIэлъыкIорэ мафэм Мосэ цыфхэм ариуагъ:  
«ПсэкIодышхо шьушIаггэш, сэ Зиусхьаным дэжь сы-  
дэкIоешт, шьуипсэкIодшIаггэ кьышьуфезггэгъункIи  
мэху». <sup>31</sup> Джауштэу Мосэ Зиусхьаным дэжь ыггээзэжьи,  
риуагъ: «А Зиусхьан, мы цыф лъэпкьым псэкIодышхо  
ышIагъ: дышгэ тхьэнэпцI зыфишIыжьыгъ. <sup>32</sup> ЯпсэкIод-  
шIаггэ кьафэбггэгъунэу сыолъэIу. Армырмэ сызэрып-  
тхэггэ Уитхыль сэри сыдэтхыкIыжь». <sup>33</sup> Ау Зиусхьаным  
Мосэ кьыриуагъ: «Сапашгхэ псэкIод щызышIаггэр  
ары Ситхыль дэстхыкIыжьырэр. <sup>34</sup> Арыш, ггээзэжьи,  
мы цыф лъэпкьыр зыдэпщэнэу Сэ сIуаггэм щэ. Мары  
Сэ Симэлэичи уапэ итэу кIошт, Сэ сыкьызыщыкIошт  
мафэм ахэм япсэкIодшIаггэхэм пае яфэшгуашэр язггэ-  
гъотышт». <sup>35</sup> Цыфхэм шкIэ теплъэ зиIэ тхьэнэпцIыр  
Хьарунэ зэрэраггэшIыггэм пае Зиусхьаным ахэм хьадэ-  
ггур кьыздэзыхьырэ зэпахырэ уз Iаер кьафиггэкIуагъ.



**ЯщэкIэнэрэ шырэ шхьхэр**

*Мосэ Зиусхьаным ящэнэрэу зэрелгэIуггэр*

**33** <sup>1</sup> Зиусхьаным Мосэ кыриIуагь: «Мысыр хэггэ-гум кыпшыжыгыггэ узшыщ лъэпкъри ори мыш шьуIуки, къэнаIан, амэр, хьат, пэрыц, еуй, еус цIыфхэм ячIыгоу, щэмрэ шьоумрэ зыщычъэхэу, Ибрахьими, Исхьакъи, Якъуби къакIэхъухьэрэ лIэужмэ къястынэу сIуи, гушыIэ пытэкIэ кыызэрэзгъэгуггэггэхэ хэггэгум шьуIу. <sup>2</sup> Мэлэичыр уапэ итэу згъэкIонышь, къэнаIанхэр, амэрхэр, хьатхэр, пэрыцхэр, еуйхэр, еусхэр исфыштых. <sup>3</sup> Шьо Ащ щэмрэ шьоумрэ зыщычъэхэрэ хэггэгу гъэбэжъульэм шьурищэшт. Ау шьугукIэ шьузэшIодзаггэшъ, гьогум шьутесымыггэкIодэным пае Сэ сыкыжъудежъэштэп».

<sup>4</sup> Мы гушыIэ шынагъохэр зызэхаххэм, цIыфхэр къэггыггэх, зыми иггэдэхалъэхэр зыпилъхьаггэхэп. <sup>5</sup> Сыда пIомэ Зиусхьаным Мосэ кыриIуагь: «Израиль цIыфхэм яIу: „Шьо шьугукIэ шьузэшIодзаггэшъ, Сэ сышъухэтэу сыжъудакIомэ, зы такъикъыкIэ шьузэхэсыукIэшт. Арышъ, шьуиггэдэхалъэхэр зыпышъухых. Сэ кышъосшIэщтым сегупшысэшт“». <sup>6</sup> Арти израиль цIыфхэм яггэдэхалъэхэр Хьорэб кьушъхьэм дэжъ шызыпахыжыпаггэх.

*Мосэ Тхьэм шыIукIэнэу чэтэн гъэIаггэр зэриггэуцуггэр*

<sup>7</sup> Мосэ уцупIэм дэмытэу, ащ пэлудзыггэу чэтэн гъэIаггэ зыщыфиггэуцужьи, Тхьэм зышыIукIэхэрэ чэтэн гъэIаггэкIэ еджагь. Зыгорэ Зиусхьаным еупчIынэу пае зыхьукIэ, Мосэ уцупIэм дэкIыти, ащ кIощтыггэ. <sup>8</sup> Мосэ а чэтэн гъэIаггэм нэсэу чIэхьафэ, цIыфхэр зэкIэ ячэтэн гъэIаггэхэм къачIэкIыхэти, шхьхаджи ичэтэн гъэIаггэ ичIэхьапIэ дэжъ шытэу, Мосэ кIэлъыплъэщтыггэ. <sup>9</sup> Мосэ

Тхьэм зыщыІукІэхэрэ чэтэн гьэІагьэм зычІахьэкІэ, ошъопщэ пкъэур къехыти, ащ ичІэхьапІэ дэжь къэу-  
цуштыгьэ, Зиусхьаныри Мосэ кьыдэгущыІэштыгьэ.  
<sup>10</sup>Тхьэм зыщыІукІэхэрэ чэтэн гьэІагьэм ичІэхьапІэ дэжь  
щыт ошъопщэ пкъэур зэкІэ цІыфхэми альэгъущтыгьэ.  
Арти ахэр зэкІэ къэтэджихэти, шъхьадж ичэтэн гьэІагьэ  
ичІэхьапІэ дэжь щытэу шъхьащэ ышІыштыгьэ. <sup>11</sup>Зиус-  
хьаныр Мосэ ынэгу кьыкІаплъэзэ, зэныбджэгъухэр зэ-  
рээдэгущыІэхэрэм фэдэу, кьыдэгущыІэштыгьэ. ЕтІанэ  
Мосэ уцупІэм кьыгъээзжыштыгьэ, ау иІумэт кІалэу  
Нун ыкьо Ехьошуа а чэтэн гьэІагьэм кьычІанэштыгьэ.

*Зиусхьаным кьызэригъэзугъагъэхэр*

<sup>12</sup>Мосэ Зиусхьаным риІуагь: «Мары, О кьысэоІо: „Мы  
лъяпкъыр зылыщ“. Ау „Сэ о пцІэкІэ осэшІэ, нэшІукІэ  
Сэ сызэбгъэпллыгь“ пІуагьэми, гъусэ кьысфэпшІыш-  
тыр кьысэпІуагьэп. <sup>13</sup>Арышъ, нэшІукІэ укьысэпллымэ,  
сыольэІу: усшІэным, нэшІукІэ укьысэпллыным пае  
ипхъухьагьэр зыфэдэр сэгъашІэба, мы цІыфхэр зэрэу-  
ильэпкъыри угу игъэль». <sup>14</sup>Зиусхьаным кьыриІожьыгь:  
«Сэ сышъуигъусэу сыкІонышъ, зэозгъэпсэфыштыт». <sup>15</sup>Мосэ  
Ащ риІуагь: «О ПшъхьэкІэ укьыздэмыкІоштмэ, ащы-  
гъум мыщ тимыщ. <sup>16</sup>Армырмэ сэри УицІыф лъяпкъи  
нэшІукІэ О укьызэрэтэпллыгьэр сыдэуштытэу нэмыкІ  
цІыф лъяпкъэхэм къашІэштыт? Утигъусэу укьыддакІомэ  
арыба ар кьызэрэтшІэштыт? Ауштытэу зыхьукІэ, сэри О  
УицІыф лъяпкъи зэрэдунаеу тет цІыф лъяпкъ пстэуми  
тызэрафэмыгъадэрэр къэтшІэштыт». <sup>17</sup>Арти Зиусхьаным  
Мосэ кьыриІуагь: «О къэпІуагьэр Сэ сшІэштыт, сыда пІомэ  
нэшІукІэ Сызэбгъэпллыгь, Сэ о пцІэкІэ осэшІэ». <sup>18</sup>Мосэ  
Зиусхьаным риІуагь: «О Уиштытхъушхо кьысэгъэльэгъу». <sup>19</sup>  
Зиусхьаным ащ кьыриІожьыгь: «Сэ СишІугъэ зэкІэ  
кьыозгъэльэгъуштыт, Сэ СцІэу „ЕгъэшІэрэ Зиусхьаныр“  
уапашъхьэ кьыщысІоштыт. ГукІэгъу зыфэсшІын фаем

фэсшЫшт, шЛу зыфэсшЭн фаеми фэсшЭшт». <sup>20</sup> ЕтИанэ Ащ кыыуагъ: «Сэ Сынэгу о укыкIаплъэ хъуштэп, сыда пIомэ Сынэгу кыкIаплъэрэ цIыфыр псэоу кьэнэжьын ылъэкIыштэп». <sup>21</sup> Джыри Зиусхъаным кыыуагъ: «Мары Садэжь чIыпIэ шыI: мы кьушхъэ цакIэм теуцу; <sup>22</sup> Сэ Сищытхъушхо уапашхъэ кыблэкIы зыхъукIэ, кьушхъэ зэгочыгъэм удэзгъэуцошт, сыблэкIыфэ, сыкыпфэсакъэу, СIэ кыптелъэу укъэсыухъумэшт. <sup>23</sup> СIэ зыптесхыжькIэ, СакIыбкIэ сыкьэплъэгъушт, ау Сынэгу кьэплъэгъуштэп».



### ЯщэкIэнэрэ пIырэ шхъхъэр

*Тхъэм икIэрыкIэу зэзэгъыныгъэ кызырадишIыгъэр*

**34** <sup>1</sup> Зиусхъаным Мосэ кыыриуагъ: «Ыпэрэмэ афэдэу мыжьобгъуитIу хэбзыкIи, ыпэрэ мыжьобгъуитIоу о зэхэбгъэшхъэшхъагъэмэ атетхэгъэгъэ гушыIэмэ афэдэхэр ахэм Сэ кьатестхэштых. <sup>2</sup> Нэф кьэмышхъызэ, зыгъэхъазыр. Пчэдыжьым Синай кьушхъхъэм кыдэкIуа-йи, ащ ышыгу Сапашхъэ кыщыщиуцу. <sup>3</sup> Ау зыгори о пкIыгъоу кыбдыдэкIуае хъуштэп, зыгори кьушхъхъэм тыдэкIи кыщыщылыагъо хъуштэп. Аужыпкьэм былыми мэл-пчэни мы кьушхъхъэм пэблагъэу щыхъу хъуштэп».

<sup>4</sup> Арти Мосэ ыпэрэмэ афэдэу мыжьобгъуитIу хибзыкIыгъ. Пчэдыжьым жьэу кьэтэджи, Зиусхъаным унашгъо кызыэрэфишIыгъэу, мыжьобгъуитIури зыдишти, Синай кьушхъхъэм дэкIоагъ. <sup>5</sup> Ошгуапщэм хэтэу Зиусхъаныр кьехи, Мосэ пэблагъэу кьушхъхъэм кытеуцагъ, ЫцIэ зэрэ ЕгъэшIэрэ Зиусхъаныр Ащ кыыуагъ. <sup>6</sup> Зиусхъаныр Мосэ ыпашхъэ щыблэкIыгъ. Зиусхъаным кыыуагъ: «ЕгъэшIэрэ Зиусхъаныр – ар Тхъэу гукIэгъушIэу, хьалэлэу, щыIэгъэшхо зиIэу, шIулъэгъу мыкIодыжьрэ фэшъыпкъэныгъэрэ зыхэлхъэу, <sup>7</sup> Iэуж минмэ шIулъэгъу мыкIодыжьыр, фэсакъызэ

кыыгэгьунэу, афэзышГырэр, лажьэри, бзэджэшІаггэри, псэкІодшІаггэри афэзыгэгьоу, ау ымыгэгьпщынэхэу кьэзымыгганэрэр, тымэ ялажьэ ахэм ясабыймэ, сабий-хэм ясабийжьмэ, ящэнэрэ, яплІэнэрэ лІэужмэ анэсэу, язгэгьпщыныжьырэр ары». <sup>8</sup> Мосэ ащ лыпытэу чІыгум зытыридзагъ, Тхьэм шъхьашэ фишІи, <sup>9</sup> кыыІуагъ: «ЗэкІэ-ри зыІэ илбыр, нэшІукІэ укьысэплыггэмэ, ащыгьум ЗэкІэри зыІэ илбыр тигьусэу кьыддэрэкІу. Сыда пІомэ мы цІыф лъэпкьыр ыгукІэ зэшІодзаггэу щытышъ, тилажьэхэмрэ типсэкІодшІаггэхэмрэ кьытфэггэгьухи, О уимылъку Іэрылхьэу тызыфэшІ». <sup>10</sup> Зиусхьаным кыыІуагъ: «Мары, зэкІэ уицІыф лъэпкь ыпашъхьэ зээггьыныггэ кьыщыбдэсэшІы. ЗэрэчІыгоуи щымыхьуггэу, лъэпкь горэми ымылгэгьуггэу Іоф шІаггьохэр кьээзггэлгэгьощтых. Джа цІыф лъэпкгэу о узхэтым Зиусхьаным кыыуишІэрэр кьыльэггьунышъ, кьэщынэщт. <sup>11</sup> Джы непэ унашъо кьышгьуфэсшІырэр шгьугу ишгьуубыти, ижгьуггэлъ: мары, Сэ Іамэр, кьэнаІан, хьат, пэрыц, хьыу, еус цІыф лъэпкгэхэр шгьукІэлгырысфыщтых. <sup>12</sup> ШгьумыкІодэу шгьукгэнэным пае чІыгоу шгьузэрыхьэрэм ис цІыф лъэпкгэхэм зээггьыныггэ гори адэшгьумышІ, армырмэ шгьоркІэ ар кІодыпІэ хьущт. <sup>13</sup> Арышъ, ахэм якьурмэншІыпІэхэр ишгьуутых, шъхьашэ зыфашІырэ аггэлгэлІэрэ мыжъосынхэр зэхэжгьуггэшъхьашъхьэх, аггэлгэлІэрэ чыггхэр\* ишгьуупкІых. <sup>14</sup> Арышъ, Зиусхьаным нэмыкІэу тхьэ горэми шъхьашэ фэшгьушІын шгьуфитэп, сыда пІомэ, Ащ ыцІэр Нэкьокьоггур Зыфэмыщэчырэр, Ар — нэкьокьоггу иІэныр кьызэмыкІурэ Тхьэр ары. <sup>15</sup> А чІыгум исхэм ятхьэнэпцІыхэм апашъхьэ кьурмэнхэр шашІыхэ зыхгьукІэ, шгьурамыггэблэггэным, якьурмэншІыггэ щыщ шгьумышхыным пае ахэм зээггьыныггэ адэшгьумышІ. <sup>16</sup> Апхгьухэм шгьукьохэр

\* 34:13 Чыггхэу е пкгэухэу ижьырэ джуртыбзэмкІэ тхыггэ Іэпэрытхым АшэрэкІэ заджэхэу хэтыр ары.

дацэххэзэ, ахэм яггусэхэу Сэ кысфэмышгыпкэхэу ятхэнэпцІыхэм шгъащэ афамышІыным пае апхухэр шгъуишгъаомэ кыашгъумыгъащэх. <sup>17</sup>ТхэнэпцІ гъэчыгыгъэхэр зыфэшгъумышІыжыых.

<sup>18</sup>Хьалыггъу мыкІумыпшым имэфэкІ хэжгъгъэунэфыкІ. Абиб мазэм\* Мысырым шгъукыкІыжыгыгъэшг, Сэ унашгъо кызыэрэшгъуфэсшІыггэм тетэу, а мазэм шыщ мэфиблэу къэзггэнэфаггэхэм кыакІоцІ хьалыггъу мыкІумыпшыр шгъушхы. <sup>19</sup>ЗэкІэ ным апэу кыхэкІырэр Сэ сый, чэмхэм былымыхъоу, мэл-пчэнхэм шыпэлгфыхъоу къахэкІыхэрэр зэкІэ ары. <sup>20</sup>Шгъымэ ящыпэлгфыхэм ачІыпІэ мэл-пчэнхэм къахэкІырэ шыпэлгфыхухэр ижгъгъахъэх, армырмэ щыд шыпэлгфыхухэм апшгэхэр зэшІошгъукІых. Шгъукъо шыпэлгфыхэри зэкІэ шгъушгъэфыжыых. Зыгори ІэнэкІэу Сапашгъхъэ кърэмыхъ. <sup>21</sup>Мэфихым кыкІоцІ Іоф шгъушІэ, яблэнэрэ мафэм зыжгъгъэпсэф. Лэжыгыгъэ хэлгхыаггъуми Іухыжыгыгъоми зыжгъгъэпсэфзэ шгъушІы. <sup>22</sup>ТхэмэфиблыкІэ зиггъо хурэ лэжыгыгъэ пасэхэм ямэфэкІрэ бжыхъэм лэжыгыгъэуггъоижыным имэфэкІрэ хэжгъгъэунэфыкІых. <sup>23</sup>Шгъуихгъульфыгыггэхэр зэкІэ илгъэсым кыкІоцІ ЗэкІэ зыІэ илгъэ Зиусхъанэу, Израиль и Тхъэ ыпашгъхъэ ггъоггъуищэ кыихъанхэ фае. <sup>24</sup>Сыда пІомэ, Сэ цІыф лгъэпкгхэр шгъумылггъужыынхэу шгъуанэІу исфыщтых, шгъуиггъунапкггэхэри зэлузггэкІотыщтых. Зиусхъанэу шгъуи Тхъэ ыпашгъхъэ илгъэсым шгъэ шгъукыихъэзэ шгъушІымэ, зыгори шгъуичІыгу кьенэцІыщтэп. <sup>25</sup>Къурмэн кысфэшгъушІыггэм лгъэу кІэкІыггэм шыщ тэджэпс зыхэлг хьалыгггум тешгъумыкІ, Пэсахъ мэфэкІым къурмэн шгъушІыггэр нэф кгъэшгыфэ шыжгъгъэлг хгъушгтэп. <sup>26</sup>ШгъуичІыгу кыщыкІырэ лэжыгыгъэ пгъэ пстгъуми апэу зиггъо ахэхгъукІырэр зэкІэ Зиусхъанэу шгъуи Тхъэ и Унэ кгъэшгъухыхэзэ шгъушІы. Янэ ибыдзыщэ

\* 34:18 Мыщ ехылагаггэу еплгъэ мы тхылгым ия 13-рэ шгъхъэ ия 4-рэ усэ.



хэлъэу чэцІыр шъумыгъажьо». <sup>27</sup> Зиусхъаным Мосэ кыри-  
Іуагъ: «Мы гушыІэхэмкІэ орырэ Израилрэ Сэ зээгъыныгъэ  
кыыжъудэсэшІышъ, мы гушыІэхэр тхых». <sup>28</sup> Джаштэу Мосэ  
Зиусхъаным дэжъ чэщ-мэфэ тІокІитІо къэтыгъ, хьалыгъуи  
ышхыгъэп, пси ешъуагъэп. Зиусхъаным унэшъуипшІ хъурэ  
зээгъыныгъэм игушыІэхэр мыжъобгъухэм атыритхагъэх.

<sup>29</sup> Мосэ мыжъобгъуитІур ыІыгъэу Синай къушъхъэ къе-  
хыжъ зэхъум, Тхъэр кыызэрэдэгущыІагъэм кыхэкІэу ынэ-  
гу зэпэнэфыжъэу зэрэхъугъэр ышІэщтыгъэп. <sup>30</sup> Ау Хъаруни  
израиль цІыфхэми Мосэ къальэгъугъ. Мары ащ ынэгу зэпэ-  
нэфыжъти, екІолІэнхэкІэ щынэштыгъэх. <sup>31</sup> Арти Мосэ ахэм  
къяджагъ, Хъаруни, израиль цІыфхэм япашэхэри зэкІэ ащ  
ыдэжъ къэкІуагъэх, Мосэ ахэм адэгущыІагъ. <sup>32</sup> Ащ ыуж  
израиль цІыфхэр зэкІэ къекІолагъэх, Зиусхъаным Синай  
къушъхъэм кышыриІогъэ пстэури Мосэ ахэм къафиІотэ-  
жыгъ. <sup>33</sup> Мосэ ахэм адэгущыІэныр кызыеухым, упхырып-  
лэу шэкІ пІуакІэр ынэгу рихъуагъ. <sup>34</sup> Мосэ Зиусхъаным  
дэгущыІэнэу ыпашъхъэ ихъэу Ащ кыкІэлъэрэкІыжъыфэ  
ынэгу ихъуагъэр тырихыщтыгъэ. КызыкІэлъырыкІыжъ-  
кІэ, унашъоу кыфашІыгъэр израиль цІыфхэм къафиІо-  
тэжыщтыгъэ. <sup>35</sup> Мосэ ынэгу кыызэрэзэпэнэфырэр изра-  
иль цІыфхэм альэгъущтыгъэти, Тхъэм ыпашъхъэ ихъанэу  
охъуфэ, ынэгу ихъуагъэр зэрэихъуагъэщтыгъ.



### ЯщэкІэнэрэ тфырэ шъхъэр

*Мосэ израиль цІыфхэр зэригъэгъозагъэхэр*

**35** <sup>1</sup> Мосэ зэкІэ израиль цІыфхэр кызэІуигъакІэхи,  
ариІуагъ: «Мыхэр ары Зиусхъаным дгъэцэкІэнхэ  
фэе унашъоу кыитфишІыгъэхэр: <sup>2</sup> Мэфихым кыкІоцІ  
шъуиІофхэр шъушІэх, яблэнэрэ мафэр шъоркІэ лъапІэу  
щытын фае. Шэмбэтыр Зиусхъаным пае зыгъэпсэфыгъу,

хэтми а мафэм Юф зышІэрэр укІыгъэн фае. <sup>3</sup>Шъузщыпсэурэ унэ пстэуми шэмбэт мафэм машІо гори ащышъумышІ».

<sup>4</sup>Джыри Мосэ зэкІэ израиль цІыфхэм ариІуагъ: «Мыхэр ары Зиусхъаным дгъэцэкІэнхэ фэе унашъоу джыри къытфишІыгъэхэр: <sup>5</sup>Зиусхъаным тын фэшъушІ. Хэти ыгу зэрэпыкІэу Зиусхъаным ыдэжъ къерэхъых дышъэр, тыжъыныр е гъуапльэр, <sup>6</sup>цы шхъуантІэр, шхъонтІашъор къызтеорэ цы плъыжъ чІапцІэр, цы плъыжъыбзэр, чэтэн Іудэнэ псыгъохэр, пчэныцыр, <sup>7</sup>мэлышъо гъэтэджыгъэ плъыжъхэр, шъо пІуакІэхэр, акацэ пхъэхэр, <sup>8</sup>остыгъэм пае дагъэр, мэ ІашІухэр къызпихрэ уцхэу щыфэн ашІырэ дагъэм халъхъаштхэмрэ мэ ІашІухэр къызпихрэ мыстхъухэу агъэфедэштхэмрэ, <sup>9</sup>оникс мыжъор, нэмыкІ мыжъо лъапІэхэр къурмэнышІым ичэтэнІабгъурэ\* бгъэрышІэмрэ\*\* апае.

<sup>10</sup>ІэпэІэсэныгъэ зыхэльэу къышъухэт пстэури къэрэ-кІуи, Зиусхъаным унашъо къызэрэтфишІыгъэм тетэу арэшІых: <sup>11</sup>ЧэтэнгъэІэгъэ лъапІэу Тхъэм ипсэупІэщтыр, ащ итехъонхэмрэ икъакъыщхэмрэ, ащ ипхъэмбгъу Іужъухэмрэ ахэм ябгыкъуидзэхэмрэ, пкъэухэмрэ ахэм яигъэуцуапІэхэмрэ, <sup>12</sup>пхъонтэ лъапІэмрэ ибэщхэмрэ, ишъхъателубэ, ахэр зыкІыбкІэ щыІэ пэлухъор, <sup>13</sup>Іанэмрэ ащ дыкІыгъоу агъэфедэрэ пстэумрэ, Зиусхъаным ыпашъхъэ илбышт гъомылэтын хъалыгъур, <sup>14</sup>остыгъэмрэ ащ дыкІыгъоу агъэфедэрэ пстэумрэ, гъэстылъэхэр, остыгъэм пае дагъэр, <sup>15</sup>мыстхъугъэстыпІэ къурмэншІыпІэр, ащ дыкІыгъу бэшхэр, щыфэ ашІырэ дэгъэ лъапІэр, мэ ІашІухэр къызпихрэ мыстхъухэр, чэтэнгъэІэгъэ лъапІэм

\* 35:9 Мыщ ехылІагъэу нахъ игъэкІотыгъэу къыщелуатэ мы тхылъым ия 28-рэ шъхъэ и 1-рэ усэ къыщегъэжъагъэу ия 14-рэ усэ нэс.

\*\* 35:9 Мыщ ехылІагъэу нахъ игъэкІотыгъэу къыщелуатэ мы тхылъым ия 28-рэ шъхъэ ия 15-рэ усэ къыщегъэжъагъэу ия 30-рэ усэ нэс.

ичІэхьапІэ иІухьо, <sup>16</sup>кьурмэнгьэстхэр зышашІырэ кьур-  
мэншІыпІэр, ащ игьоплэ хьагьи, ибэщхэри, дыкІы-  
гьоу агьэфедэрэ пстэури, лэджэн зытхьакІыпІэри ащ  
итегьэуцуапІи, <sup>17</sup>шагур кьызэрэшІыхьэгьэ Іухьор, шагу  
пкьэухэмрэ пкьэу игьэуцуапІэхэмрэ, шагу кьэлапчьэм  
иІухьо, <sup>18</sup>чэтэнгьэІэгьэ льяпІэмрэ шагур кьызэрэшІы-  
хьэгьэ Іухьомрэ адыкІыгьу пчэгьу цІыкІухэр, кІапсэхэр,  
<sup>19</sup>чІыпІэ льяпІэм шыІэхэу кьурмэншІыгьом ащыгьышт  
щыгьынхэр – Хьарунэ кьурмэнышІым ишьошэ льяпІэу  
шьягьэмрэ ащ ыкьохэм зыщальэшт щыгьынхэмрэ».

*Израиль цІыфхэм Зиусхьаным тынхэр  
кьызэрэфыхьыгьэхэр*

<sup>20</sup>ЗэкІэ израиль цІыфхэр Мосэ кІэлтырыкІыжьхи, зэб-  
гырыкІыжьыгьэх. <sup>21</sup>Ащ ыуж шьхьадж ыгу кьызэриІоу  
чэтэнгьэІэгьэ льяпІэм, тхьэфэлэжьэныр ащ зэрэшашІы-  
ным, щыгьын льяпІэхэм апае Зиусхьаным тынхэр кьыфа-  
хьыгьэх. <sup>22</sup>Хьульфыгьи бзыльфыгьи фаер зэкІэ кьакІуи,  
дышгьэм хэшІыкІыгьэ гьэдэхалгьэхэу пэмэ аралгьхэрэ  
хьурджанэхэр, тхьакІумэпылгьхьэхэр, Іэльынхэр, пшгьэ-  
рылгьхэр кьахьыгьэх. А дышгьэр ахэм Зиусхьаным тын  
фашІыгь. <sup>23</sup>Цы шхьуантІэр, шхьонтІашьор кьызтеорэ цы  
плгыжь чІапцІэр, цы плгыжьыбзэр зиІэхэм, чэтэн Іудэнэ  
псыгьохэр, пчэныцыр, мэлышгьо гьэтэджыгьэхэр, шгьо  
пІуакІэхэр кьахьыгьэх. <sup>24</sup>Амал зиІэм тыжынынрэ гьуап-  
лгьэрэ Зиусхьаным тын фишІыгь. Акацэ пхгьэхэр зиІагьэ-  
хэми зэрагьэфедэнхэу тынэу кьахьыгьэх. <sup>25</sup>Бзыльфыгьэ  
ІэпІасэхэм цы шхьуантІэр, шхьонтІашьор кьызтеорэ цы  
плгыжь чІапцІэр, цы плгыжьыбзэр, чэтэн Іудэнэ псыгьо-  
хэр аджыхэти, кьахьыштыгьэх. <sup>26</sup>НэмыкІ бзыльфыгьэхэу  
цыр зыджышгьухэу зыгукІэ фэягьэхэм пчэныцыр аджыш-  
тыгьэ. <sup>27</sup>Лпакьомэ япашэхэм оникс мыжгьо льяпІэр, нэмыкІ  
мыжгьо льяпІэхэр чэтэнІабгьумрэ бгьэрышІэмрэ рагьэдэ-  
хэнхэу кьахьыштыгьэх. <sup>28</sup>Джащ фэдэу мэ ІашІу кьызпихрэ

хэльхьанхэмрэ дагьэмрэ кьахьыштыгьэх. Ахэр остыгьэм, шыфэн ашырэ дагьэм, гьомэ лашлухэр гьэуэгьэнхэм апае агьэфедэщтыгьэх. <sup>29</sup> Джауштэу израиль цыфхэм ашыщ хьульфыгьэхэу, бзыльфыгьэхэу Зиусхьаным Мосэ кьыфишыгьэ унашьом игьэцэкIэн зифахь хэзышыгьэхэ зышюигьуагьэхэм ятынхэр Зиусхьаным кьыфахыгьэх.

*Зиусхьаным кьахихыгьэ цыф IэнэIасэхэр*

<sup>30</sup> Мосэ израиль цыфхэм ариуагь: «Шьуепль, Ехьуд лIакьом шыщэу Хьур кьыхэкIыгьэ Урый ыкьо Бэцалэл ары Зиусхьаным кьахихыгьэр. <sup>31</sup>Тхьэм Ыпсэ ащ кьыхильхьагьэу, сьд фэдэрэ IофкIи Iушыгьи, зэхэшIыкIыныгьи, шIэныгьи, сьдрэмкIи IэпэIэсэныгьэ кьыритыгьэшь, <sup>32</sup>дышьэм, тыжыным, гьуаплъэм Iоф зэрадэшIэщтым фэIэпэIас, <sup>33</sup>мыжьоу курб цыкIухэм арагьэтIэсхьэхэрэр ыгьэхьазырынхэ, пхьэми хибзыкIынхэ ельэкIы – сьд фэдэрэ сэнэхьати хэль. <sup>34</sup> Зиусхьаным Бэцалэли джаш фэдэу Дан лIакьом шыщэу Ахьысэмакь ыкьо Ахольаби нэмыкIхэр зьдагьэсэнхэ альэкIынэу сэнэхьат кьахильхьагь. <sup>35</sup> Зиусхьаным ахэм кьахильхьагьэх хэбзыкIын, пхьэшIэн сэнэхьатхэр, тхьпхьэхэр шэкIхэм ахэшгы-хьэгьэнхэм, цы шхьуантIэм, шхьонтIашьор кьызтеорэ цы плъыжь чIапцIэм, цы плъыжьыбзэм, чэтэн пIуакIэм шэкI кьолэнхэр зэрахэшIыкIыщтхэм, шэкI кьабзэхэр кIэракIэу зэрэзэхэплъхьащтхэм афигьэсагьэх – IэпэIасэхэмрэ Iазэхэмрэ якьулайныгьэ пстэури кьаритыгьэх».



**ЯщэкIэнэрэ хьэрэ шьхьэр**

**36** <sup>1</sup> Мосэ джыри кьыуагь: «Бэцалэли, Ахольаби, IэпэIэсэныгьэ адрэ зыхэль пстэоу, чыпIэ льяпIэр агьэпсыным пае Зиусхьаным Iушыгьэрэ

зэхэшЫкЫныгээрэ кызхильхьягьэхэми, Зиусхьаным иунашъо тегъэлпсыкЫгъэу зэкІэри ашІэн фае».

<sup>2</sup> Мосэ Бэцалэли, Ахольаби, Иоф ашІэнэу зышІоигъохэм зэкІэми къяджи, Иофым фежъэнхэу ариІуагь. <sup>3</sup> Ахэм Иоф ашІэным пае чІыпІэ лъапІэм игъэпсын хэхъанхэу израиль цІыфхэм тынэу къахыгъэр зэкІэ Мосэ кыІахыгъэх. Ау ащ ыужи цІыфхэм тынхэр джыри пчэдыжъ къэс къахынхэр зэпыуштыгъэп. <sup>4</sup> Арти ІэпІэсэныгъэ зыхэлъхэу чІыпІэ лъапІэр зыгъэпсыштыгъэхэр Иофым кыпэкІхи, Мосэ дэжъ къакІохи, <sup>5</sup> кыыраІуагь: «Зиусхьаным зэшІохыгъэнхэ фаеу унашъо кышІыгъэ ИофшІэнхэм апэлухъанэу щытым нахыбэ цІыфхэм къахы». <sup>6</sup> ЧэтэнгъэІэгъэ лъапІэм игъэпсын хэхъанхэу тынхэр хульфыгъэхэми бзыльфыгъэхэми ащ нахыбэ къамыхыжыынхэу уцупІэм тыдэкІи макъэ ащарагъэІунэу Мосэ унашъо ышІыгъ. Арти цІыфхэм тынхэр кыІахынхэр щагъэтыжыгъ. <sup>7</sup> Къаугъоигъэр икъуштыгъ – ящыкІэгъэщтым нахыбэхагъ.

*ЧэтэнгъэІэгъэ лъапІэр зэрагъэпсыгъэр*

<sup>8</sup> ІэпІэсэныгъэ зыхэлъхэу Иофым фежыагъэхэм чэтэнгъэІэгъэ лъапІэм пае чэтэн Іудэнэ псыгъохэм, цы шхъуантІэм, шхъонтІашъор кызтеорэ цы плъыжъ чІапцІэм, цы плъыжыбзэм техъуипшІ ахашъыкЫгъ. Къэрыуб сурэтхэр ІэпІэсэныгъэшхо хэлъэу техъохэм адыхашыкхэгъагъэх. <sup>9</sup> Техъо пэпчъ икІыхыагъэ Іэнтэгъу тІокІрэ ирэ\*, ишъомбгъуагъэ ІэнтэгъуиплІ\*\* хуштыгъэ. Техъохэр зэкІэ яшапхэхэмкІэ зэфэдизыгъэх. <sup>10</sup> Техъуитфыр зыр адрэм годагъэу, адрэ техъуитфыри зыр адрэм годагъэу щытыгъэх. <sup>11</sup> Апэрэ техъо зэгодагъэхэм анэз адрэ техъо зэгодагъэмэ зыщяуалІэрэм цы шхъуантІэм хэшЫкЫгъэхэу шІодзапІэхэр тырадагъэх. Адрэ техъо зэгодагъэмэ анэзэу

\* 36:9 Ар метрэ 12 фэдиз хъазыр.

\*\* 36:9 Ар метри 2 фэдиз хъазыр.

апэрэм кыфэгъэзагъэми джауштэу фашыгъ. <sup>12</sup> Зы техъ зэгодагъэхэм анэз шодзапIэу шъэныкъо фашыгъ, адрэ техъ зэгодагъэхэм анэзи шодзапIэу шъэныкъо фашыгъ. ШодзапIэхэр зэпэчынатIагъэх. <sup>13</sup> Дышъэм къакъыщ шъэныкъо хашыкIыгъ, а къакъыщхэмкIэ техъ зэгодагъэхэр зэрагъэубытхи, чэтэнгъэлэгъэ лъапIэр зы пкъы хьугъэ. <sup>14</sup> Чэтэнгъэлэгъэ лъапIэм къеупхьухыгъэнхэу техъохэр пчэныцым джыри хашыкIыгъэх. Ащ фэдэу техъо пшыкIуз ашыгъ. <sup>15</sup> Зы техъом икIыхагъэ Iэнтэгъу шэкI\*, ишъомбгъуагъэ IэнтэгъуиплI\*\* хьуштыгъэх. Техъо пшыкIузми яшапхъэхэр зэфэдагъэх. <sup>16</sup> Пчэныцым хэшыкIыгъэ техъуитфыр шъхьафэу, адрэ нэмыкI техъуихри шъхьафэу зэгуадагъэх. <sup>17</sup> Пчэныцым хэшыкIыгъэ апэрэ техъо зэгодагъэхэм яагъунэрэ Iахъынэз шодзапIэу шъэныкъо тырадагъ, адрэ техъо зэгодагъэхэм анэзи шодзапIэу шъэныкъо тырадагъ, тIури зэрагъэубытылIэнхэм пае. <sup>18</sup> Гъуаплъэм къакъыщ шъэныкъо хашыкIи, къакъыщхэр шодзапIэхэм аралхъэхэи, чэтэнгъэлэгъэ лъапIэм зэрэщытэу ятIонэрэ техъо зэикI фэхъунэу зэрагъэубытыгъэх. <sup>19</sup> Мэлышъо гъэтэджыгъэ плыжымэ техъо ахашыкIи, ащ ышъхьагъ телъынэу шъо пIуакIэмэ джыри техъо ахашыкIыгъ.

<sup>20</sup> Пхъэмбгъу Iужьухэр акацэ чыгым хашыкIыгъэх.

<sup>21</sup> Пхъэмбгъу Iужьу пэпчъ икIыхагъэ IэнтэгъуипшI\*\*\*, ишъомбгъуагъэ зы Iэнтэгъурэ ныкъорэ\*\*\*\* хьуштыгъэх.

<sup>22</sup> Пкъэу пэпчъ ыIэпакIэхэм къапыщхэу шIохэгъэуцаупIэхэр фашыгъэх, зыр адрэм пэчынатIэу. Чэтэнгъэлэгъэ

\* 36:15 Ар метрэ 13 фэдиз хьазыр.

\*\* 36:15 Ар метри 2 фэдиз хьазыр.

\*\*\* 36:21 Ар метри 4-рэ сантиметрэ 40-рэ фэдиз хьазыр.

\*\*\*\* 36:21 Ар сантиметрэ 66-рэ фэдиз хьазыр. Пхъэмбгъухэм яIужьуагъэ зыфэдиизыгъэм ехьылIагъэу ижырэ джуртыбзэмкIэ тхыгъэ Iэпэрытхым хэтэп.

льяпIэм зэкIэ ипхъэмбгъу Iужьухэр ахэм афэдэу ашIыгъэх.  
<sup>23</sup>Чэтэнгъэлэгъэ льяпIэм ыбгъоу кыблэмкIэ гъэзагъэм  
 пае пхъэмбгъу Iужьоу тIокI агъэхъазырыгъ. <sup>24</sup>Пхъэмб-  
 гъу Iужьу тIокIэм аIэпакIэмэ къапыщхэрэр арыуцонхэу  
 тыжбын игъэуцопIэ тIокIитIу ашIыгъ: зы пхъэмбгъу  
 Iужьум ыIэпакIэмэ къапыщхэрэм апае игъэуцопитIу,  
 адрэ пхъэмбгъу Iужьум ыIэпакIэмэ къапыщхэрэм апаи  
 игъэуцопитIу. <sup>25</sup>Джащ фэдэу чэтэнгъэлэгъэ льяпIэм ыб-  
 гъоу темырымкIэ гъээзэгъэщтым пайи пхъэмбгъу Iужьоу  
 тIокI агъэхъазырыгъ. <sup>26</sup>Тыжбын игъэуцуапIэхэуи тIокIи-  
 тIу агъэхъазырыгъ – пхъэмбгъу Iужьу пэпчъ ыIэпакIэмэ  
 къапыщхэрэм язырызэу. <sup>27</sup>Чэтэнгъэлэгъэ льяпIэм ыкIыбэу  
 къохъапIэмкIэ гъээзэгъэщтым пае пхъэмбгъу Iужьоу хы  
 агъэхъазырыгъ. <sup>28</sup>Чэтэнгъэлэгъэ льяпIэм ыкIыбырэ къуа-  
 пэхэм апае пхъэмбгъу Iужьоу тIу джыри агъэхъазырыгъ.  
<sup>29</sup>Ахэм альпапсэхэр зэпэшъхъафхэу\*, ашъхъагъхэр апэрэ  
 хьурджанэр зыщыхэтым дэжь щызэнэсхэу щытыгъ. Ащ  
 фэдэ пхъэмбгъу Iужьухэр къопитIумэ ахэтыгъэх. <sup>30</sup>Джа  
 пхъэмбгъу Iужьухэу зипчъагъэ 8 хьуштыгъэмэ апае ты-  
 жбын игъэуцуапIэу пшIыкIух агъэхъазырыгъ, пхъэмбгъу  
 Iужьу пэпчъ игъэуцопIэ тIурытIу зэрэфэхьунэу. <sup>31</sup>Акацэ  
 чыгым бгыкъуидзэхэр хашIыкIыгъэх: бгыкъуидзит-  
 фымкIэ чэтэнгъэлэгъэ льяпIэм ызыбгъу хэт пхъэмбгъу  
 Iужьухэр зэрапхынхэу, <sup>32</sup>ятIонэрэ бгъум хэт пхъэмбгъу  
 Iужьухэр бгыкъуидзитфымкIэ, кIыбэу къохъапIэмкIэ  
 гъээзэгъэщтым хэт пхъэмбгъу Iужьухэр бгыкъуидзит-  
 фымкIэ зэрапхынхэу. <sup>33</sup>Гузэгум рыгъэчъэгъэ бгыкъуи-  
 дзэ кIыхьэм чэтэнгъэлэгъэ льяпIэм ызыбгъурэ дэпкъым  
 ыгъунэхэмрэ зэрипхыштыгъэх. <sup>34</sup>Пхъэмбгъу Iужьухэм  
 дышгъэ къарагъэтIыльэкIи, ахэр зэзыпхышт бгыкъуидзэхэр

\* 36:29 Мы тхылъэу нэмыкI бзэхэмкIэ зэрадзэкIыжыгъэм  
 ащыщ горэхэм мы чIыпIэм зэрэщатхыгъэр: ашъхъагъхэри  
 альпапсэхэри зэрэгъэубытыгъагъэх.

аральханхэу дышгэ хьурджанэхэр араггэпытылГаггэх,  
бгыкьуидзэхэми дышгэ кьараггэтГыльэкГыгь.

*ПэГухьомрэ Гухьомрэ зэрашГыггэхэр*

<sup>35</sup>Цы шхьуантГэм, шхьонтГашьор кьызтеорэ цы плыжь  
чГапцГэм, цы плыжькыбзэм, чэтэн Гудэнэ псыггохэм  
ахэшкыкГыггэу пэГухьо ашГыгь. Кьэрыуб сурэтхэр Гэпэ-  
Гэсэнэггэшхо хэлгэу ащ дыхашгьыхаггэх. <sup>36</sup>ПэГухьом  
пае дышгэр кьызэггэтГыльэкГыггэхэу, дышгэм хэшГы-  
кГыггэу кьакышхэр зиГэ пкьэуиплГыр акацэ чьыгым  
хашГыкГыггэх. А пкьэухэр араггэуцонхэу тыжыным  
хэшГыкГыггэхэу иггэуцуапГэу плГы аггэхьазырыгь. <sup>37</sup>Чэ-  
тэнггэГэггэ льяпГэм ичГэхьяпГэ Гухьо фашГыгь. Гухьор  
чэтэн Гудэнэ псыггохэм шьо зэфэшхьафхэр щызэггэ-  
кГуггэхэу ахашкыкГыгь. <sup>38</sup>Гухьор апыльэггэнэу пкьэуитф  
акацэ чьыгым хашГыкИи, дышгэр кьараггэтГыльэкГыгь.  
Пкьэухэм ашгьхьяпэхэми ябгыкьурыггачгэхэми дышгэр  
кьараггэтГыльэкГыгь. Дышгэм хэшГыкГыггэу пкьэухэм  
кьакышхэр афашГыггэх. А пкьэухэм апае иггэуцопИитф  
гьуапльэм хаггэткГукГыгь.



**ЯщэкГэнэрэ блырэ шхьхэр**

*Пхьонтэ льяпГэр зэрашГыггэр*

**37** <sup>1</sup>Бэцалэл пхьонтэ льяпГэр акацэ чьыгым хишГы-  
кГыгь. Ащ икГыхаггэ ГэнтэггуйтГурэ ныкьорэ\*,  
ишьомбгьуагги ильэгагги зы Гэнтэггурэ ныкьорэ\*\* зы-  
рыз хьуштыггэ. <sup>2</sup>Дышгэ кьабзэр ащ кьыриггэтГыльэ-  
кГыгь, ыкЮцИи ыкГыЛуи ар атырилгьаггэ. Ащ ышгьаггэ

\* 37:1 Ар сантиметри 110-рэ фэдиз хьазыр.

\*\* 37:1 Ар сантиметрэ 66-рэ фэдиз хьазыр.



кышыдекЮкЮу дышгэм хэшЫкЫгыгэу нэз кЮракЮэ фишЫгы. <sup>3</sup>Дышгэ хурджэниплЮ пхюнтэ льяпЮэм пае ыггэчьи, ар зытет льякбохэм ариггэпытылЮаггэх: зы бггумкЮэ хурджэнитЮур, адрэ бггумкЮи хурджэнитЮур ащыЮэхэу. <sup>4</sup>Акацэ чыгым бэц кЫхьэхэр хишЫкЫхи, дышгэр кьариггэтЮльэкЫгы. <sup>5</sup>Бэщхэр пхюантэм ыбггухэмкЮэ ащыЮэ хурджанэмэ арилхьяггэх, ахэмкЮэ пхюантэр зепхьан плэкЮнэу. <sup>6</sup>Пхюнтэ льяпЮэм ишгхьателуби ЮэнтэггуйтЮурэ ныкьорэ икЫхьяггэу, ишгьомбггуггэ зы Юэнтэггурэ ныкьорэ хьоу джащ фэдэу дышгэ кьябзэм хишЫкЫгы. <sup>7</sup>Дышгэм хэуЮукЫгыггэхэу кьэрыубитЮу ышЮи, пхюнтэ льяпЮэм ишгхьателубэ кьытешхэу, ащ дыхэтхэу ахэр ышЫгыггэх: <sup>8</sup>зы кьэрыубыр зы цыпэм дыхэтэу, адрэ кьэрыубыр адрэ цыпэм дыхэтэу. Ахэмрэ пхюнтэ льяпЮэм ишгхьателубэрэ зейкЮэу щытыггэх. <sup>9</sup>Кьэрыубхэм атамэхэр шгхьателубэм щизэу убггуггэхэу, агупэхэмкЮэ зэфэггээзггэггэх, ахэм агупэхэр шгхьателубэм кьыфэггээзггэггэх.

*Юанэ льяпЮэр зэрашЫгыггэр*

<sup>10</sup>Бэцалэл акацэ чыгым Юанэ хишЫкЫгыггэ, икЫхьяггэ ЮэнтэггуйтЮу\*, ишгьомбггуггэ зы Юэнтэггу\*\*, ильэгаггэ Юэнтэггурэ ныкьорэ\*\*\* хгухэу. <sup>11</sup>Ащ дышгэ кьябзэ кьыриггэтЮльэкЫгыггэ, ышгхьяггэ кьышыдекЮкЮхэу, дышгэм хэшЫкЫгыггэхэу нэз кЮракЮэхэр тыришЫхьяггэх. <sup>12</sup>Югушгьом щиз зилгэггэггэ бггухэр Юнашгхьэм теггэпытыхьяггэхэу тыриггэуцаггэх, а бггухэм кьядаухгэу дышгэм хэшЫкЫгыггэу нэз кЮракЮэхэр тыришЫхьяггэх. <sup>13</sup>Ащ дышгэм хурджэниплЮ хиггэткЮкЮи, хурджанэхэр кьопиплЮмэ, льякьуйплЮмэ ащыриггэпытылЮаггэх. <sup>14</sup>Юанэр зэрахьышт бэщхэр аращынхэу хурджанэхэр

\* 37:10 Ар сантиметрэ 88-рэ фэдиз хьазыр.

\*\* 37:10 Ар сантиметрэ 44-рэ фэдиз хьазыр.

\*\*\* 37:10 Ар сантиметрэ 66-рэ фэдиз хьазыр.

Іэнашъхъэм пэблагъэу лъакъохэм аригъэпытылІагъэх.  
<sup>15</sup> Бэщхэр акацэ чыгым хишыкІхи, дышъэр къаригъэтІылгэкІыгъ. <sup>16</sup> Ащ Іанэм тетышт лагъэхэр, тасхэр, Іэгубжъэхэр, шъон къурмэныр арыбгъэхъонэу къошынхэр дышъэ къабзэм хишыкІыгъэх.

*Дышъэ остыгъэр зэрашІыгъэр*

<sup>17</sup> Бэцалэл дышъэ къабзэм остыгъэ хишыкІыгъ. А остыгъэр дышъэм хэуІукІыгъагъ. Ащ ыпкъи, ыбгъухэм къахэкІырэ къутамэхэри, къэгъэгъэ теплъэ зиІэ Іэгубжъэ цІыкІухэри, ахэм къарыкІырэ къэгъэгъэ тхьапэхэри зейкІыгъэх. <sup>18</sup> Остыгъэм ыбгъухэм къутэмих къахэкІыщтыгъ: къутэмищыр — ащ ызыбгъу, адрэ бгъуми — къутэмищыр. <sup>19</sup> Остыгъэм икъутамэ пэпчъ миндаль къэгъагъэм ехъщырхэу, тхьапэхэр къарыкІыхэу Іэгубжъэ цІыкІуищ пытыгъ. <sup>20</sup> Остыгъэм ыпкъи миндаль къэгъагъэм ехъщырхэу Іэгубжъэ цІыкІуиплІырэ ахэм къарыкІырэ тхьапэхэмрэ пытыгъэх. <sup>21</sup> Апэрэ къутэмитІур остыгъэм къызщыхэкІыхэрэ чІыпІэм ычІэгъ Іэгубжъэ цІыкІу миндаль къэгъагъэм ехъщырэу, адрэ къутэмитІури ящэнэрэ къутэмитІури къызщахэкІыхэрэ чІыпІэмэ ачІэгъхэм ащ фэдэхэр ачІэтыгъэх. Къутэмихэу остыгъэм къыхэкІыхэрэр джауштэу гъэпсыгъагъэх. <sup>22</sup> Миндаль къэгъагъэм ехъщыр Іэгубжъэ цІыкІухэри къутамэхэри зейкІэу остыгъэм дыхэтхэу, дышъэ къабзэм хэуІукІыгъэхэу щытыгъ. <sup>23</sup> Бэцалэл гъэстылъэу блы ышІыгъ, ахэм акІыгъушт Іадэхэри шъэгъэ стафэхэм апае къопс зиІэ жьокулъэри дышъэ къабзэм хишыкІыгъэх. <sup>24</sup> Остыгъэми ащ дыкІыгъоу агъэфедэрэ пстэуми зэрэзэгъусэхэу зы кыкъар\* дышъэ къабзэу апэІухьагъ.

---

\* <sup>37:24</sup> Кыкъарыр щэчэлъэ шапхъэу ижъырэ джуртхэм яІагъ. Ащ ионтэгъугъэ килограмм 35-рэ фэдизыкъ.

*МыстхуугъэстыпІэ къурмэншІыпІэр зэрашІыгъэр*

<sup>25</sup> Бэцалэл мэ ІашІухэр кызпихрэ мыстхухэр шагъэстынхэу къурмэншІыпІэр ыгъэпсыгъ. Ар плІэмыеу, икІыхъагъэрэ ишъомбгъуагъэрэ Іэнтэгъу\* зырыз, илгъагъэ ІэнтэгъуитІу\*\* хъухэу акацэ чыгым хишІыкІыгъ. Бжъакъом фэдэу кыпыщхэу къуапэхэр ащ фишІыгъэх. Ахэр къурмэншІыпІэм дыхэтыгъэх. <sup>26</sup>А къурмэншІыпІэм ышъхъагъи, ыбгъухэри, ыкъуапэхэри зэкІэ кызэдиубытхэу дышгъэ къабзэ къыриІулІэкІыгъ. Ащ ышъхъагъыкІэ кышыдекІокІэу дышгъэм хэшІыкІыгъэу нэз кІэракІэ фишІыгъ. <sup>27</sup>Бэцалэл дышгъэ хъурджэнитІу ышІи, нэз кІэракІэм ычІэгъыкІэ шыІэхэу, къурмэншІыпІэр ахын зыхъукІэ, бэщхэр а хъурджанэмэ аралгъанхэу, ыкъопитІу ахэр ашыхигъэуцагъэх. <sup>28</sup>Ащ бэщхэр акацэ чыгым хишІыкІхи, дышгъэр къаригъэтІыльэкІыгъ.

*Шыфэ ашІырэ даггэмрэ мыстхухэмрэ  
зэрэзэхалгъагъэхэр*

<sup>29</sup>Бэцалэл шыфэ ашІырэ дэгъэ лъапІэмрэ гъэкъэбзагъэхэу, гъэлгъэпІагъэхэу мэ ІашІухэр кызпихрэ мыстхухэу къурмэншІыпІэм шагъэстхэмрэ зэхильхъагъэх.



**ЯщэкІэнэрэ ирэ шгъхэр**

*Къурмэнгъэстхэр зыщашІыщт къурмэншІыпІэмрэ  
лэджэнымрэ зэрашІыгъэхэр*

**38** <sup>1</sup>Бэцалэл акацэ чыгым плІэмыеу къурмэнгъэстхэр зыщашІыщт къурмэншІыпІэр

\* 37:25 Зы Іэнтэгъур сантиметрэ 44-рэ фэдиз хъазыр.

\*\* 37:25 Ар сантиметрэ 88-рэ фэдиз хъазыр.

хишыкыгы, икыхагыэрэ ишъомбгъуагыэрэ Iэнтэгъуитф\* ильэгагыэ Iэнтэгъуищ\*\* хухэу. <sup>2</sup>Ащ бжъакъом фэдэу кыпышхэу кыуапэхэр фишыгыэх. Ахэр кърмэншыпIэм дыхэтыгыэх. А зэкIэри кызэдиубытэу гъуаплэ кыриIулIэкIыгы. <sup>3</sup>КърмэншыпIэм игъусэшт пстэури ащ ышыгыэх: яжэр рызэрахъанэу лэгъупхэр, хъакужъотхухэр, лэджэнхэр, цацэхэр, кьопс зиIэ жьокульэхэр. Ахэр зэкIэ гъуаплэм хишыкыгыгыэх. <sup>4</sup>КърмэншыпIэм пае гъуаплэм хэшкыкыгыэу хъагыэ ышыгы. Гьоплэ хъагыэр кърмэншыпIэм ильэгагыэ ыгузэгу кынэсэу, ащ кыдеклокIырэ нэз Iушыкыгыгэм ычIэгъ чIигъэуцуагы. <sup>5</sup>Зэрахъышт бэщхэр арашынхэу гьоплэ хурджанэхэр а хъагыэм ыкьоппIымы аригыэпытылагыэх. <sup>6</sup>Акацэ чыгым бэщхэр хишыкIхи, ахэм гъуаплэр къаригъэтIыльэкIыгы. <sup>7</sup>КърмэншыпIэр бгъэкошын плэкIыным пае ащ ыбгъуитIу ягыэпытылIэгъэ хурджанэхэм бэщхэр арильхъагыэх. КърмэншыпIэр ыклоцI нэкIэу пхэмбгъуцIыкIумэ ахишыкыгы.

<sup>8</sup>Джаш фэдэу зызэратхъакIышт псыр зэрытышт гьоплэ лэджэнри ащ итегыэуцуапIи чэтэнгъэIэгъэ лъапIэм идэхъапIэ дэжэ Iоф щызышIэштыгыэ бзыльфыгыэхэм тынэу къахыгыэ гьоплэ гъунджэхэм ахишыкыгыгыэх.

*ЧэтэнгъэIэгъэ лъапIэм ищагу зэрашыгыэр*

<sup>9</sup>ЕтIанэ Бэцалэл чэтэнгъэIэгъэ лъапIэм ищагу ыгыэпсыгы. Шагубгъоу кыблэ лэныкъомкIэ гъэзагыэр къэшIыхыэгъэнэу чэтэн Iудэнэ псыгыохэм ахэшкыкыгыэу, Iэнтэгъуишъэ\*\*\* икыхагыэу Iухъо фашыгы.

\* 38:1 Ар метри 2-рэ сантиметрэ 20-рэ фэдиз хъазыр.

\*\* 38:1 Ар 1 метрэрэ сантиметрэ 32-рэ фэдиз хъазыр.

\*\*\* 38:9 Ар метрэ 44-рэ фэдиз хъазыр.

<sup>10</sup> Гъуапльэм хэшЫкЫгъэу игъэуцопІэ тІокІ зІІэ пкъэу тІокІмэ Іухъор апашІагъ. Пкъэумэ якъакъыщхэмрэ ябгыкъурыгъачъэхэмрэ тыжыным хэшЫкЫгъагъэх.  
<sup>11</sup> Шагубгъоу темыр лъэныкъомкІэ гъэзагъэр чэтэн Іудэнэ псыгъохэм ахэшЫкЫгъэу, Іэнтэгъуишъэ\* зикІыхагъэ ІухъомкІэ къэшІыхъэгъагъ. Ар гъуапльэм хэшЫкЫгъэу игъэуцопІэ тІокІ зІІэ пкъэу тІокІмэ апашІагъ. Пкъэумэ якъакъыщхэмрэ ябгыкъурыгъачъэхэмрэ тыжыным хэшЫкЫгъагъэх.  
<sup>12</sup> Шагум ишъомбгъуагъэу къохъапІэ лъэныкъомкІэ гъэзагъэр къэшІыхъэгъэнэу Іэнтэгъу шъэныкъо\*\* икІыхагъэу Іухъо фашІыгъ. А Іухъор игъэуцопІишІ зигъусэ пкъэуишІмэ апашІагъ. Пкъэумэ якъакъыщхэмрэ ябгыкъурыгъачъэхэмрэ тыжыным хэшЫкЫгъагъэх.  
<sup>13</sup> Шагум ынэІоу къокІыпІэ лъэныкъомкІэ гъэзагъэм ишъомбгъуагъэу зыфэдизыгъэр Іэнтэгъу шъэныкъу.  
<sup>14</sup> Шагу дэхъапІэм изы бгъукІэ Іэнтэгъу пшЫкІутф\*\*\* икІыхагъэу, игъэуцопІишІ зигъусэ пкъэуишым апылъэгъэшт Іухъор ашІыгъ.  
<sup>15</sup> Шагу дэхъапІэм иадрэ бгъукІэ Іэнтэгъу пшЫкІутф фэдишІ икІыхагъэу Іухъо фашІыгъ. Ар игъэуцопІишІ зигъусэ пкъэуишым апылъэгъагъ.  
<sup>16</sup> Шагум илъэныкъо пстэуми яІухъохэр чэтэн Іудэнэ псыгъохэм ахэшЫкЫгъагъэх.  
<sup>17</sup> Шагу шІыхагъэм хэт пкъэухэр гъуапльэм, а пкъэухэм якъакъыщхэмрэ ябгыкъурыгъачъэхэмрэ тыжыным ахашЫкЫгъэх. Пкъэумэ ашъхъапэхэм тыжыныр къягъэтІылэкІыгъагъ. Шагу пкъэухэр зэкІэ тыжыным хэшЫкЫгъэу бгыкъурыгъачъэхэмкІэ зэгъэпытылІэгъагъэх.  
<sup>18</sup> Шагу къэлапчъэм иІухъо къолэныгъ – цы шхъуантІэм, шхъонтІашъор къызтеорэ цы плъыжь чІапцІэм, цы плъыжьыбзэм, чэтэн Іудэнэ псыгъомэ ахэшЫкЫгъэу,

\* 38:11 Ар метрэ 44-рэ фэдишІ хъазыр.

\*\* 38:12 Ар метрэ 22-рэ фэдишІ хъазыр.

\*\*\* 38:14 Ар метри 6-рэ сантиметрэ 60-рэ фэдишІ хъазыр.

икЫхьагъэ Iэнтэгъу тЮкI\* хьуштыгъэ. Шагум илүхьомэ афэдэу, ащ ишъомбгъуагъэ Iэнтэгъуитф\*\* хьуштыгъэ. <sup>19</sup> Шагу къэлапчъэм гъоплъэ игъэуцопИплЫр зигъусэ пкъэуиплЫр хэтыгъ. Ахэм якъакъышхэр тыжыным хэшЫкЫгъагъэх. А пкъэумэ ашъхьапэхэм тыжыныр къягъэтЫльэкЫгъагъ, ябгыкъурыгъачъэхэр тыжыным хэшЫкЫгъагъэх. <sup>20</sup> ЧэтэнгъэIэгъэ лъапIэм игъусэ пчэгъу цЫкIүхэри шагур кызэрэшЫхьэгъэ лүхьор зыпылъэгъэ пкъэухэм ягъусэ пчэгъу цЫкIүхэри гъуаплъэм хэшЫкЫгъагъэх.

*Псэолъапхъэу агъэфедатгъэхэр*

<sup>21</sup> ЧэтэнгъэIэгъэ лъапIэу Зиусхъаным и Унашъохэр зытет мыжъобгъуитIур зыдэль пхъонтэ лъапIэр зычIагъэуцуагъэм игъэпсын хэхъанэу Мосэ иунашъокIэ Хъарунэ къурмэнышЫм ыкъо Итамар альыплъэээ, лэуимэ къалытагъэр зэкIэ зыфэдизыгъэр мары кыкIэлъыкIюшт. <sup>22</sup> Зиусхъаным шIэгъэн фаеу МосэIэ унашъоу кышЫгъэр зэкIэ Ехъуд лIакъом шыщэу Хъур кыыхэкIыгъэ Урый ыкъо Бэцалэл ыгъэцэкIагъ. <sup>23</sup> Ащ игъусагъ хэбыкIын Юфым, цы шхъуантIэм, шхъонтIашъор кызтеорэ цы плъыжъ чIапцIэм, цы плъыжыбзэм, чэтэн Iүдэнэ псыгъохэм тхыпхъэхэр ахэлъхэуи къолэнхэуи шэкIхэр ахэшЫкIыгъэным афэIэпэIасэу Дан лIакъом шыщэу Ахысэмакъ ыкъо Ахольаб. <sup>24</sup> ЧэтэнгъэIэгъэ лъапIэм игъэпсын гупыкI тынэу кырахьылIэгъэ дышъэу хэхьагъэр зыфэдиз хьугъэр кыкъар тЮкIырэ бгъурэ шэкъэл шъиблырэ щэкIырэ. <sup>25</sup> ЗэкIэ израиль цыфэу къалытагъэхэм тыжынынэу къахьыгъэри кыкъари 100-рэ шэкъэл лъапIэу зы минрэ шъиблырэ тЮкIищрэ пшЫкIүтфырэ хьуштыгъэ. <sup>26</sup> Ар зыныбжь илъэс тЮкI

\* 38:18 Ар метри 8-рэ сантиметрэ 80-рэ фэдиз хъазыр.

\*\* 38:18 Ар метри 2-рэ сантиметрэ 20-рэ фэдиз хъазыр.

хьугьэхэуи нахьыжхэуи къалъытэгъэ нэбгырэ мин шъихрэ минищырэ шъитфырэ шъэныкъом зэхэтэу къахьыгъэр ары. Нэбгырэ пэпчъ шэкъэл лъапIэм ызыныкъо\* къыIахызэ ашIыгъ. <sup>27</sup> Чэтэнгъэлэгъэ лъапIэм ичIыпIэ лъапIэ ипкъэухэмрэ лъапIэм нахь лъэлIэжым ипэлухъо зыпышIэгъэ пкъэухэмрэ яигъэуцуапIэхэу тыжыным хагъэткIукIыгъэхэм апэлухъагъэр тыжынынэу кыкъари 100: пкъэу пэпчъ иигъэуцуапIэ пэлухъагъэр зы кыкъар. <sup>28</sup> Пкъэухэм якъакъышхэм, ябгыкъурыгъачъэхэм, пкъэу шъхъапэхэм ащыфэгъэным тыжынынэу апэлухъагъэр шэкъэл минрэ шъиблырэ тIокIищырэ пшIыкIутфырэ. <sup>29</sup> Тынынэу къахьыгъэ гъуапльэр кыкъар тIокIищырэ пшIырэ шэкъэл минитIурэ шъиплIырэ хъуштыгъэ. <sup>30</sup> Гъуапльэм хашIыкIыгъэх: чэтэнгъэлэгъэ лъапIэм ичIэхъапIэ хагъэуцогъэ пкъэухэм яигъэуцуапIэхэр, къурмэншIыпIэр, ащ ихъагъэрэ дыкIыгъоу агъэфедэрэ пстэумрэ, <sup>31</sup> шагур къызэрашIыхъэгъэ Iухъомрэ шагу къэлапчъэм иIухъорэ зыпышIэгъэхэ пкъэухэм яигъэуцуапIэхэр, чэтэнгъэлэгъэ лъапIэмрэ шагур къызэрэшIыхъэгъэ Iухъор зыпыльэгъэ пкъэухэмрэ ягъусэ пчэгъу цIыкIухэр.



### ЯщэкIэнэрэ бгъурэ шъхъэр

*КъурмэнышI цыгъынхэм апae агъэфедэгъэхэр*

**39** <sup>1</sup> Зиусхъаным МосэкIэ унашъо къызэришIыгъэм тетэу, чIыпIэ лъапIэм щыIэхэу къурмэншIыгъом ащыгъышт цыгъынхэр цы шхъуантIэу, шхъонтIашъор къызтеорэ цы плъыжь чIапцIэу, цы плъыжьыбзэу къахьыгъэхэм ахашъыкIыгъэх, джауштэу Хъарунэ пайи шъошэ лъапIэр ахашъыкIыгъ.

\* 38:26 Ар grammi б фэдиз хъазыр.

*ЧэтэнІабгъур зэрашІыгъэр*

<sup>2</sup>ЧэтэнІабгъур дышгэм, цы шхъуантІэм, шхъонтІашъор къызтеорэ цы плъыжъ чІапцІэм, цы плъыжыбзэм, чэтэн Іудэнэ псыгъохэм ахашъыкІыгъ. <sup>3</sup>Ащ пае дышгэр тхъапэм фэдэу аупІокІи, Іуданэхэр ащ кыгуаупкІыгъэх, а Іуданэхэр цы шхъуантІэм, шхъонтІашъор къызтеорэ цы плъыжъ чІапцІэм, цы плъыжыбзэм, чэтэн Іудэнэ псыгъохэм ІэпэІэсэнгыгъэшхо хэлъэу адыхашъагъ. <sup>4</sup>ЧэтэнІабгъум ыцыпитІу тэмэтелъитІу къападагъ. <sup>5</sup>Зиусхъаным МосэкІэ унашъо кызэришІыгъэм тетэу, чэтэнІабгъум ыкІыІу тель кІапсэри, чэтэнІабгъум фэдэу, ІэпэІэсэнгыгъэшхо хэлъэу дышгэ Іуданэхэм, цы шхъуантІэм, шхъонтІашъор къызтеорэ цы плъыжъ чІапцІэм, цы плъыжыбзэм, чэтэн Іудэнэ псыгъохэм ахашъыкІыгъ. КІапсэри чэтэнІабгъури зэу щытыгъэх. <sup>6</sup>Іу эжъу зиІэ набгъохэу дышгэм хэшІыкІыгъэхэм арыгъэтІысхъагъэхэу оникс мыжъохэр агъэхъазырыгъэх, мыхъурхэр мыжъом хэзыбзыкІыхэрэм зэрашІырэм фэдэу, Израиль ыкъомэ ацІэхэр ахэм ащыхабзыкІыгъэх. <sup>7</sup>Зиусхъаным МосэкІэ унашъо кызэришІыгъэм тетэу, а мыжъуитІур Израиль ыкъомэ апае гукъэкІыжъхэу чэтэнІабгъум итэмэтелъхэм атырагъэпытыхъагъэх.

*БгъэрышІэр зэрашІыгъэр*

<sup>8</sup>БгъэрышІэр чэтэнІабгъур зэрэшІыгъэм фэдэу, тхыпхъэхэр хэлъхэу ІэпэІэсэнгыгъэшхо ехылагъэу ашІыгъ. Ар дышгэ Іуданэхэм, цы шхъуантІэм, шхъонтІашъор къызтеорэ цы плъыжъ чІапцІэм, цы плъыжыбзэм, чэтэн Іудэнэ псыгъом ахашъыкІыгъ. <sup>9</sup>БгъэрышІэр итеплъэкІэ плІэмыеу, тІо зетелъэу, зы бжиз\* икІыхъагъэу, зы бжиз ишъомбгъуагъэу щытыгъ. <sup>10</sup>Мыжъоу агъэхъазырыгъэхэр

\* 39:9 Ар сантиметрэ 22-рэ фэдиз хъазыр.



щырыщэу сатырэ пэпчъ тесхэу сатыриплІэу ащ хагъэу-  
цуагъэх. Рубиныр, топазыр, изумрудыр\* апэрэ сатырэм  
щызэгуагъэтІысхъагъэх. Ащ мыжъохэр сатырэ пэпчъ  
щырыщэу тесхэу сатыриплІэу хагъэуцуагъэх. Апэрэ  
сатырэм — рубиныр, топазыр, изумрудыр, <sup>11</sup>ятІонэрэ  
сатырэм — карбункулыр, сапфирыр, налмэс-налкыу-  
тэр, <sup>12</sup>ящэнэрэ сатырэм — яхонтыр, агатыр, аметистыр,  
<sup>13</sup>яплІэнэрэ сатырэм — хризолитыр, ониксыр, ясписыр  
атесыгъэх. Ахэр дышгэм хэшІыкІыгъэхэу Іу зэжъу яІэу  
агъэхъазырыгъэ набгъохэм арагъэтІысхъагъэх. <sup>14</sup>А мыжъо-  
хэр пшІыкІуІу хуыцтыгъэх. Израиль ыкъомэ япчъагъэ  
диштэхэу, ахэм ацІэмэ атефэхэу, мыхъурым зэрэщыхаб-  
зыкІырэм фэдэу, израиль лакъохэм ацІэхэр зырызэу  
мыжъо пэпчъ щыхабзыкІыгъэх. <sup>15</sup>БгъэрышІэм пае гъэ-  
щыгъэхэу, зэхэблагъэхэу пшгъэху цІыкІухэр дышгэм  
хашІыкІыгъэх. <sup>16</sup>ХъурджэнитІу дышгэм хашІыкІи, ахэр  
бгъэрышІэм ыкъопитІу апагъэпытыхъагъэх. НэбгъуитІу-  
ри дышгэм хашІыкІыгъэх. <sup>17</sup>Зэхэблэгъэ дышгъэ пшгъэху  
цІыкІуитІур бгъэрышІэм ыкъопитІу апыгъэпытыхъэгъэ  
хъурджанэмэ аращыгъэх. <sup>18</sup>А пшгъэху цІыкІуитІум ацы-  
пэхэр нэбгъуитІумэ апашІэхи, чэтэнІабгъум ыгупэкІэ  
тэмэтелгъхэм ащырагъэпытылагъэх. <sup>19</sup>Джыри дышгъэ  
хъурджэнитІу ашІи, чэтэнІабгъум ынэІу фэгъэзагъэхэу,  
бгъэрышІэм ыкІыбкІэ щыІэхэу ычІэгъырэ къопитІум  
арагъэпытылагъэх. <sup>20</sup>Джаш фэдэу дышгъэ хъурджэнитІу  
ашІи, чэтэнІабгъур зэрэтырапхыхъэрэ кІапсэм ышгъ-  
хъагъыкІэ, чэтэнІабгъум ыкІылукІэ щыІэхэу, адрэ къо-  
питІоу тэмэтелыитІум яІэхэм ахэр арагъэпытылагъэх.  
<sup>21</sup>Зиусхъаным МосэкІэ унашъо кызыэришІыгъэм тетэу,  
бгъэрышІэр къемыфэхыным пае, ащ ихъурджанэхэмрэ  
чэтэнІабгъум ихъурджанэхэмрэ цы Іудэнэ шхъуантІэм

\* 39:10 Мыжъо лъапІэхэмрэ ахэм ацІэхэмрэ зэрэзетефэхэрэр  
бгъэунэфыныр къин.

хэшЫкЫгъэ кІэпсэжъемкІэ зэрапхыгъэх. Джауштэу кЫбымкІэ шыІэ хъурджанэхэр кІапсэм ышъхьагъыкІэ шыІэхэу чэтэнІабгъум ыкЫу тырапхыхьагъэх.

*Хьарунэрэ ыкъоэхэмрэ адрэ ящыгъынхэр зэрашЫгъэхэр*

<sup>22</sup>ЧэтэнІабгъум ычІэгъ чІэлъынэу джэнэ кЫІутелъыр зэрэщытэу цы шхъуантІэм хашъыкЫгъ. <sup>23</sup>Ащ шъхъэи-кЫпІэ фашЫгъ. ДзэкІолІым иджанэ зэрашЫрэм фэдэу, джэнэ кЫІутелъыр шъхъэикЫпІэм дэжъ шызэІымытхьынэу, ащ ынэз кыдекІокІэу пытэу ІуашЫкЫгъ. <sup>24</sup>Ащ ыІэкІапэ зэрэщытэу кыдекІокІэу цы шхъуантІэм, шхъонтІашъор кыызтеорэ цы плъыжь чІапцІэм, цы плъыжьыбзэм, чэтэн Іудэнэ псыгъоэхэм ахашЫкЫгъэу нар теплъэ зиІэ цы такъырхэр шыпашІагъэх. А цы такъырхэм азыфагу дышгъэм хэшЫкЫгъэу одыджын цЫкІухэр шыпалъагъэх. <sup>25</sup>Дышгъэ къабзэм одыджын цЫкІухэр хашЫкІхи, ахэр нар теплъэ зиІэ цы такъырхэм азыфагу, зыр адырэм кыкІэлъыкІоу, джэнэ кЫІутелъым ыІэкІапэ зэрэщытэу шыпалъагъэх. <sup>26</sup>Зиусхъаным МосэкІэ унашгъо кызыеришЫгъэм тетэу, Зиусхъаным фэлэжьэнэу чІыпІэ



*КъурмэнышЫр къурмэниІыпІэм дэжъ (30:1-9; 37:25-29)*

лъапIэм чIахъэу, ащ кычIэкIыжь зыхъукIэ, шыгышчт джэнэ кIыIутелъым ыIэкIапэ одыджын цIыкIухэмрэ нар теплъэ зиIэ цы такъырхэмрэ зыр адрэм кышыцэ-кIэлъыкIощтыгъэх.

<sup>27</sup> Хъарунэрэ ыкъоохэмрэ апае джэнэ гъопэ кIыхъэхэр чэтэн Iудэнэ псыгъоохэм ахашъыкIыгъэх. <sup>28</sup> ПаIор, шъхъэкIапхэхэр, гъончэдж чIэгъычIэлъхэр чэтэн пIуакIэм хашIыкIыгъэх. <sup>29</sup> Зиусхъаным МосэкIэ унашъо кызыеришIыгъэм тетэу, цы шхъуантIэм, шхъонтIашъор кызытеорэ цы плъыжь чIапцIэм, цы плъыжкыбзэм, чэтэн Iудэнэ псыгъоохэм шъо зэфэшъхъафхэр ащызэгъэкIугъэхэу бгырыпххэр ахашъыкIыгъэх.

<sup>30</sup> Дышъэ къабзэм хэхыгъэ бзыгъэ цIыкIум тандж лъапIэр хашIыкIи, мыхъурым зэрэтыратхэрэм фэдэу, ащ шыхабыкIыгъ: «Зиусхъаным фыхахыгъэр». <sup>31</sup> Зиусхъаным МосэкIэ унашъо кызыеришIыгъэм тетэу, тандж лъапIэр паIом ынэлукIэ шытырегъэубытэгъэным пае, цы Iудэнэ шхъуантIэм хэшIыкIыгъэ кIэпсэжъыер ащ кыпашIагъ.

<sup>32</sup> Джаушчтэу Тхъэм зышыIукIэхэрэ псэупIэу чэтэнгъэIэгъэ лъапIэм игъэпсын аухыгъ. Израиль цIыфхэм зэкIэ агъэцэкIагъ: Зиусхъаным МосэкIэ унашъо кызыеришIыгъэм тетэу Iофхэр агъэцэкIагъэх. <sup>33</sup> Ахэм Мосэ дэж къахыгъэх Тхъэм ипсэупIэшт чэтэнгъэIэгъэ лъапIэмрэ ащ дыкIыгъоу агъэфедэшт пстэумрэ: итехъоохэмрэ икъакышчхэмрэ, ащ ипхъэмбгъу Iужъухэмрэ ахэм ябгыкъуидзэхэмрэ, пкъэухэмрэ ахэм яигъэуцуапIэхэмрэ. <sup>34</sup> Джащ фэдэу къахыгъэх мэлъышъо гъэтэджыгъэ плъыжмэ ахэшIыкIыгъэ техъозэхэдагъэр, ащ ыкIыIунэу шъо пIуакIэмэ ахэшIыкIыгъэ техъозэхэдагъэр, чэтэнгъэIэгъэ лъапIэм ипэлухъо. <sup>35</sup> Ахэм анэмыкIэу къахыгъэх пхъонтэ лъапIэмрэ ащ ибэщхэмрэ, пхъонтэ лъапIэм ишъхъатеIубэ, <sup>36</sup> Iанэмрэ ащ дыкIыгъоу агъэфедэрэ пстэумрэ, Зиусхъаным ыпашъхъэ илъышчт гъомылэтын хъалыгъур, <sup>37</sup> дышъэ къабзэм хэшIыкIыгъэ остыгъэмрэ ащ тетын



ащ тегъэуцох. <sup>5</sup> МыстхъугъэстыпІэ къурмэншыпІэр пхъонтэ лъапІэм пэчынатІэу гъэуцу. ЧэтэнгъэІэгъэ лъапІэм ичІэхъапІэ Іухъор шыпыль. <sup>6</sup> Тхъэм зышылу-кІэхэрэ псеупІэу чэтэнгъэІэгъэ лъапІэм ичІэхъапІэ дэжъ къурмэнгъэстхэр зыщашІырэ къурмэншыпІэр гъэуцу. <sup>7</sup> ЧэтэнгъэІэгъэ лъапІэмрэ къурмэншыпІэмрэ азыфагу зызэратхъакІышт псыр зэрытышт лэдженыр дэгъэуцуи, ащ псы из шы. <sup>8</sup> ЧэтэнгъэІэгъэ лъапІэм ищагу гъэпси, щагум икъэлапчъэ Іухъо фэшІ. <sup>9</sup> ЕтІанэ шыфэ ашІырэ дагъэр шти, чэтэнгъэІэгъэ лъапІэми ащ чІэт пстэуми ащыфи, чэтэнгъэІэгъэ лъапІэри ащ дыкІыгъоу агъэфедэрэ пстэури гъэльэпІагъэхэу хъушт. <sup>10</sup> Джауштэу къурмэнгъэстхэр зыщашІырэ къурмэншыпІэми ащ дыкІыгъоу агъэфедэрэ пстэуми а дагъэр ащыфи, ахэр лъапІэм ильэпІэжъхэу хъуштых. <sup>11</sup> ЗызэратхъакІышт псыр зэрытышт лэдженми итегъэуцапІи дагъэр ащыфи, ахэр гъэльэпІагъэхэу шы. <sup>12</sup> Ащ ыуж Хъаруни ыкъохэри Тхъэм зышылу-кІэхэрэ чэтэнгъэІэгъэ лъапІэм ичІэхъапІэ дэжъ къащэхи, зягъэтхъакІ. <sup>13</sup> Хъарунэ шъошэ лъапІэр зыщегъалъи, ышъхъэ дагъэр шыф: Сэ сикъурмэнышІ хъуным пае Сэщ пае хэушъхъафыкІи, кысфэслэжъэнэу къурмэнышІэу гъэуцу. <sup>14</sup> Ащ ыкъохэр къащэхи, дженэ гъопэ кІыхъэхэр зыщягъалъэхи, <sup>15</sup> Сэ сикъурмэнышІ хъунхэм пае, ятэ фэдэу ахэми ашъхъэмэ дагъэр ащыф. А дэгъэщыфэнымкІэ ялІэуж зэкІэльыкІохэр щэлэхэфэ къурмэнышІэу кысфэлэжъэщтых».

<sup>16</sup> Зиусхъаным унашъо кыызэрэфишыгъэм тетэу, Мосэ зэкІэ зэшІуихыгъ.

<sup>17</sup> ЯтІонэрэ ильэсым иапэрэ мазэ иапэрэ мафэ чэтэнгъэІэгъэ лъапІэр агъэуцугъ. <sup>18</sup> Мосэ чэтэнгъэІэгъэ лъапІэр ыгъэуцугъ, игъэуцапІэхэр ыгъэтІыльхи, пхъэмбгъу Іужъухэр бгыкъуидзэхэмкІэ зэригъэкІухи, ахэм аригъэуцагъэх; пкъэухэр ыгъэуцухи, <sup>19</sup> Зиусхъаным унашъо кыызэрэфишыгъэм тетэу, чэтэнгъэІэгъэ лъапІэм

техъозэхэдагъэр тырильхъагъ, ащ ыкЫу нэмыкІ техъозэхэдагъэр тырильхъажыгъ.

<sup>20</sup> Мосэ Зиусхъаным иунэшъуипшІ зытет мыжъобгъуитІур ышти, пхъонтэ лъапІэм дилъхъагъэх. Бэщхэр пхъонтэ лъапІэм пилъхъэхи, ишъхъателубэ ащ тырильхъагъ. <sup>21</sup> Мосэ пхъонтэ лъапІэр чэтэнгъэлэгъэ лъапІэм чІихъи, Зиусхъаным унашъо кызэрэфишІыгъэм тетэу, унэшъуипшІыр зытет мыжъобгъуитІур зыдэлъ пхъонтэ лъапІэр къэмыльэгъонэу пэлухъор пилъагъ. <sup>22</sup> Мосэ Іанэр чэтэнгъэлэгъэ лъапІэм – Тхъэм зыщыІукІэхэрэ псэупІэм – чІихъи, ащ итемыр лъэныкъокІэ щыІэу, пэлухъо пашъхъэм дэжъ ыгъэуцугъ. <sup>23</sup> Зиусхъаным унашъо кызэрэфишІыгъэм тетэу, Зиусхъаным ыпашъхъэ ильынэу гъомылэ тынэу хъалыгъухэр Іанэм тырильхъагъэх. <sup>24</sup> Мосэ чэтэнгъэлэгъэ лъапІэм – Тхъэм зыщыІукІэхэрэ псэупІэм – икыблэ лъэныкъокІэ щыІэу, Іанэм пэзанкІэу остыгъэр ыгъэуцуи, <sup>25</sup> Зиусхъаным унашъо кызэрэфишІыгъэм тетэу, Зиусхъаным ыпашъхъэ итынхэу, гъэстылэхэр ащ тыригъэуцауагъэх. <sup>26</sup> Мэ ІашІухэр кызпихрэ мыстхъухэр зыщагъэстыщтхэ кърмэншІыпІэу дышъэр кызэгъэтІыльэкІыгъэр Тхъэм зыщыІукІэхэрэ чэтэнгъэлэгъэ лъапІэм, пэлухъом ыпашъхъэ щигъэуцуи, <sup>27</sup> Зиусхъаным унашъо кызэрэфишІыгъэм тетэу, мэ ІашІухэр кызпихрэ мыстхъухэр ащ щигъэстыгъэх. <sup>28</sup> Чэтэнгъэлэгъэ лъапІэм ичІэхъапІэ Іухъор щыпилъагъ. <sup>29</sup> Тхъэм зыщыІукІэхэрэ псэупІэу чэтэнгъэлэгъэ лъапІэм ичІэхъапІэ дэжъ кърмэнгъэстхэр зыщашІыщт кърмэншІыпІэр ыгъэуцуи, Зиусхъаным унашъо кызэрэфишІыгъэм тетэу, ащ кърмэнгъэстрэ гъомылэ кърмэнрэ шишІыгъэх. <sup>30</sup> Тхъэм зыщыІукІэхэрэ чэтэнгъэлэгъэ лъапІэмрэ кърмэншІыпІэмрэ азыфагоу лэджэныр ыгъэуцуи, зызэратхъакІыщт псыр ащ ригъэхъуагъ. <sup>31</sup> Моси, Хъаруни, Хъарунэ ыкъохэми псыр ащ кыыхахызэ, <sup>32</sup> Тхъэм зыщыІукІэхэрэ чэтэнгъэлэгъэ лъапІэм

чІэхъанхэ е кърмэншІыпІэм еклІолІэнхэ фае зыхъукІэ, Зиусхъаным МосэкІэ унашъо кызыеришІыгъэм тетэу, аІэхэри альбакъохэри ахэм атхъакІыштыгъэх. <sup>33</sup>Чэтэнгъэ-Іэгъэ лъапІэмрэ кърмэншІыпІэмрэ кІоцІымкІэ щыІэхэу щагу ащ ыгъэпси, щагум икъэлапчъэ Іухъо фишІыгъ. Джауштэу Мосэ иІофшІэн ыухыгъ.

*Зиусхъаным и Щытхъу ошъуапщэ кызырехыгъэр*

<sup>34</sup>Мыщ дэжым Тхъэм зыщыІукІэхэрэ псэупІэр ошъуапщэм ыгъэбылгыгъ, Зиусхъаным и Щытхъу ошъуапщэ чэтэнгъэІэгъэ лъапІэр зэльыкІугъ. <sup>35</sup>Мосэ Тхъэм зыщыІукІэхэрэ псэупІэм чІэхъан ылъэкІыштыгъэп, сыда пІомэ ошъуапщэм ар ыгъэбылгыгъэу, Зиусхъаным и Щытхъуи Тхъэм ичэтэнгъэІэгъэ лъапІэ зэльыкІугъагъ.

<sup>36</sup>Ошъуапщэм чэтэнгъэІэгъэ лъапІэр кызыибгынэ-кІэ, израиль цІыфхэр ежъэхэти, зичэзыу гъогууанэр акІуштыгъэ. <sup>37</sup>Ошъуапщэм зимыІэтмэ, ахэр зы чІыпІэ икІыштыгъэхэп, гъогум техъэщтыгъэхэп, ошъуапщэм зыщциІэтышт мафэм ежэщтыгъэх. <sup>38</sup>Зиусхъаным иошъуапщэ мафэрэ чэтэнгъэІэгъэ лъапІэм шъхъащытыштыгъ, чэщырэ а ошъуапщэм ыкІоцІ машІор щыстыштыгъэ – ар израиль цІыф пстэуми альэгъуштыгъэ. Ахэр гъогухэм зыщатетыгъэхэ уахътэм кыкІоцІ джары ренэу зэрэщытыгъэр.

## ГуцыІэ хэxyгъэхэр кыыбгурызгъэлорэ гуцыІаль

**Зээгыныгы** (МысырикІ. 24:7; 34:10) – Тхьэмрэ цыфымрэ е цыфхэмрэ зэдашырэ Іуагыэр ары.

**Къурмэн** (МысырикІ. 12:27; 29:14; 34:25; нэмыкІхэри) – аукырэ псэушъхьэр е бзыоу Тхьэм фагыэшъуашэрэр. Ижырэ Зээгыныгыэм илъэхъан джуртхэм Тхьэм МосэкІэ къафыригыэхыгъэ хабзэм тетэу Тхьэм къурмэнхэр фашыщтыгъэх.

**Къурмэнгыэст** (машІокІэ агъэстырэ къурмэн) (МысырикІ. 10:25; 20:24; 24:5; 29:39-42) – зэрэлъэкъэуи нэбгырэ зырызхэми апае а зы мафэм пчэдыжымырэ пчыхьэмрэ ашыщтыгъэ къурмэныр ары. Къурмэныр, шыщ гори къамыгъанэу, къурмэншыпІэм шагыэстыщтыгъэ. Мы къурмэным адрэ къурмэн пстэумэ анахьэу мэхъанэ иІагы.

**КъурмэнышІ** (МысырикІ. 28:1; 29:1) – Тхьэм фэлэжъэрэ цыфэу диным епхыгъэ Іофтхьабзэхэр зыгъэцакІэщтыгъэр ары. Ижырэ Зээгыныгыэм илъэхъан цыфхэм ацІэкІэ къурмэн ышыныр ащ ипшъэрыль шъхьаІэщтыгъ.

**Мон** (МысырикІ. 16:1-36) – лъэккыр КъэнаІан кІо зэхум, Тхьэм гъомылэу ащ къыритыгъагыэр ары.

**Мэ ІашІухэр кызыпихрэ уц** (МысырикІ. 25:6; 30:23) – уцхэу агъэстыхэзэ, Тхьэм пае къурмэн ашыхэрэр ары.

**Пэсахь** – 1) ижырэ джуртыбзэмкІэ мы гуцыІэм мэхъанэу иІэхэм зэу ащыщ **ублэкІыныр** зыфилорэр (МысырикІ. 12:13, 23);



2) а) пэсахъ кърмэн (МысырикI. 12:3)

б) пэсахъ мэфэкI (МысырикI. 12:11, 14, нэмыкIхэри)

в) пэсахъ мэфэкIым кърмэн ашырэ пэсушъхьэр (МысырикI. 12:5).

**ТхэнэпцI (МысырикI. 32:1-35)** – Тхэм ычIыпIэ рагъэ-уцорэр ары.

**ЧэтэнгъэIагъ (МысырикI. 33:7-11)** – Мосэ Тхэм зыщы-дэгушыIэщтыгъэ чэтэнгъэIагъэр.

**ЧэтэнгъэIэгъэ лъапIэр (МысырикI. 26:1-37; 35:10-19; 36:8-38)** – джурт лъэкъыр итарихъ иублэгъум кощын зэпымыужъхэм ахэт зэхум, къыздырихъакIынэу чэтэнгъэIагъэу тхэльэIупIэ-кърмэншыпIэу ыгъэпсыгъагъэр ары. Ащ ишыкIэ зыфэдэщтыр Тхэм Мосэ къыриIогъагъ. ЧэтэнгъэIэгъэ лъапIэр былымышъохэмрэ шэкIхэмрэ къызэупхъухыгъэщтыгъэ пхъэ гъэIагъэу щытыгъ. ЧыпIэ лъапIэкIэ заджэщтыгъэхэ унэмрэ лъапIэм инахъ лъэпIэжъкIэ заджэщтыгъэхэ унэмрэ хъоу ар тIоу зэпыутыгъагъ. ЛъапIэм инахъ лъэпIэжъ унэм пхъонтэ лъапIэр итыгъ. ЧэтэнгъэIэгъэ лъапIэр псынкIэу зэкъырыпхышъунэу щытыгъ.

### **ЧэтэнгъэIэгъэ лъапIэм игъусэ пкъыгъохэр:**

**БгъэрышIэр (МысырикI. 28:15-30)** – Хъарунэ фадыгъэ шъуашэу ащ ыуж техъэрэ кърмэнышI шъхъаIэм нэмыкI горэми зышилъэн фимытыгъэм щыщ пкъыгъу.

**КърмэншыпI (МысырикI. 27:1-8)** – Iанэу е чIыпIэ хэ-хыгъэу былымхэмрэ е нэмыкI тынхэмрэ Тхэм пае кърмэн зыщашIыщтыгъэхэр ары. Гъуапльэм хэшIыкIыгъэ кърмэншыпIэр чэтэнгъэIэгъэ лъапIэм ыпашъхъэ итыгъ, дышъэм хэшIыкIыгъэ кърмэншыпIэр чэтэнгъэIэгъэ лъапIэм ыкIоцI итыгъ.

**Остыгъэ лъапIэр (МысырикI. 37:17-24)** – дышъэ къабзэм хэшIыкIыгъэу чIыпIэ лъапIэм итыгъэ остыгъэр ары.

**ПэIухъу (МысырикI. 26:31-33)** – пэIухъоу чIыпIэ лъа-  
пIэмрэ лъапIэм инахь лъэпIэжъымрэ зэпэшъхъаф  
зышIыштыгъэр.

**Тхъэм ипсэупI (МысырикI. 25:1-9, 35:11, 39:33)** – Тхъэр  
зидэщыIэ чIыпIэр. Мыщ имэхъанэ зэпхыгъэр ижъырэ  
джуртыбзэм шыщ гушыIэу «мишхъан» зыфиIорэр ары.

**Тхъэм ипхъонтэ лъапI (МысырикI. 25:10-22)** – Ижъырэ  
Зэээгъыныгъэм илгъэхъан Тхъэм унашъо къызэрэфи-  
шIыгъэм тетэу Мосэ ар пхъэм харигъэшIыкIи, дышъэр  
тыраригъэльхъажъыгъагъ. Тхъэм иунэшъуипшI зытет  
мыжъобгъухэмрэ пкъыгъо лъапIэхэмрэ ащ дэлъыгъэх.  
Дышгъэм хэшIыкIыгъэ къэрыубхэу пхъонташъхъэм  
тетхэм атамэхэр зыщызэнэсхэрэ чIыпIэр Тхъэр зидэ-  
щыIэ чIыпIэу алъытэщтыгъ.

**Урим, туммим (МысырикI. 28:30)** – мыжъо лъапIэхэу къур-  
мэнышI шъхъаIэм ихъыкум бгъэрышIэ илъыштыгъэхэр  
ары. Тхъэм ыIорэр ышIэным пае ащ ахэр пхъэдз  
ышIыштыгъэх.

**ЧэтэнIабгъу (МысырикI. 28:1-14)** – Хъарунэ фадыгъэ  
шъуашэу ащ ыуж техъэрэ къурмэнышI шъхъаIэм нэ-  
мыкI горэми зышилгъэн фимытыгъэм шыщ пкъыгъу.

**Iанэ лъапIэр (МысырикI. 37:10-16)** – гъомылэ тынхэр зы-  
тыралъхъэрэ Iанэ лъапIэр. Ар чIыпIэ лъапIэм итыгъ.

## **Онтэгъугъэм, иныгъэм, кIыхъагъэм яшапхъэхэр:**

**Бжиз (МысырикI. 28:16; 39:9)** – сантиметрэ 22-рэ фэдиз хъазыр.

**Ефэ (МысырикI. 29:40)** – литрэ 20 фэдиз зэрыфэрэ хъакъу-шыкъу.

**Кыкъар (МысырикI. 25:39; 37:24; нэмыкIхэри)** – щэчэлъэ шапхъэу ижъырэ джуртхэм яIагъ. Ащ ионтэгъугъэ килограмм 30-35-рэ фэдиз хъазырыгъ.

**Хын (МысырикI. 29:40; 30:24)** – литри 4 фэдиз горэ зэрыфэрэ пщэлъэ шапхъэу ижъырэ джуртхэм агъэфедэщтыгъэр ары.

**Шэкъыл (МысырикI. 38:26)** – мыр ижъырэ джуртхэм пщэлъэ шапхъэу яIагъ. Зы пщэлъэ шапхъэм тыжбынэу грамм 11,4-рэ фэдиз къещэчы.

**Юмэр (МысырикI. 16:16-36)** – хъакъу-шыкъу. Юмэрым литри 2 фэдиз ефэ.

**Иэнтэгъу (МысырикI. 25:23; 26:13; нэмыкIхэри)** – сантиметрэ 44-рэ фэдиз хъазыр.

